



காலைக்கதிர்

Kalāikkathir

கொழும்பு, டிசெ.12 சிறிலங்கா சுதந்திரக் கட்சியின் சார்பில் கம்பஹா மாவட்டத்தில் உள்ளூராட்சித் தேர்தலில் போட்டி யிடுவதற்கான வேட்டமுனுக்கள் நேற்றுதாக்கல் செய்யப்பட்ட போது அங்கு முன்னாள் ஜனாதிபதி சந்திரிகா குமாரதுங்கவும் பிரசன்னமாகியிருந்தார். **பக்கம் 18 >>>**

விழயல் 02 வள்ளுவர் ஆண்டு 2048 கார்த்திகை 26 செவ்வாய்க்கிழமை 12.12.2017 கதிர் 37

கூட்டமைப்பில் தேர்தல் பங்கீடு; நீடிக்கிறது பிய்ச்சல், பிடுங்கல்!

சமாளிக்கும் சமரச முயற்சிகளில் தமிழரசுத் தலைவர் மாவை தீவிரம்

யாழ்ப்பாணம், டிசெம்பர் 12 உள்ளூராட்சித் தேர்தல் பங்கீடு தொடர்பாகத் தமிழ்த் தேசியக் கூட்டமைப்பின் பங்காளிக் கட்சிகளின் தலைவர்களிடையே உடன்பாடு எட்டப்பட்டுவிட்டதாக அறிவிக்கப்பட்ட போதிலும், அந்த உடன்பாட்டு ஏற்பாடுகள் தொடர்பில் கட்சிகளின் அடுத்த மட்ட தலைவர்கள் பலரும் ஆட்சேபனைகளை வெளியிட்டு வருகின்றமையால் பிய்ச்சல், பிடுங்கல் நிலை நீடிப்பதாகத் தெரிகின்றது.

இதனால் ஏற்பட்டுள்ள குழப்ப நிலையை சுமுகமாகத் தீர்த்து வைக்கும் எத்தனத்தில் மும்முரமாக ஈடுபட்டிருக்கும் இலங்கைத் தமிழரசுக் கட்சியின் தலைவர் மாவை சேனாதிராசா இது தொடர்பில் பல தரப்பினருடனும் தொடர்ந்து உரையாடி வருகின்றார். **பக்கம் 18 >>>**

வேலையற்ற பட்டதாரிகள் சம்பந்தன் வீட்டை முற்றுகை

திருமலை, டிசெ.12 எதிர்க்கட்சித் தலைவரும் தமிழ்த் தேசியக் கூட்டமைப்பின்தலைவருமான இரா.சம்பந்தனின் வீடு வேலையில்லாப் பட்டதாரிகளால் நேற்று முற்றுகையிடப்பட்டுள்ளது.

அவரின் வீட்டின் முன்னால் ஒன்று கூடிய நூற்றுக்கணக்கான பட்டதாரிகள், தமிழ்த் தேசியக் கூட்டமைப்பினரும் இரா.சம்பந்தனும் தமக்கான நியமனங்களைப் பெற்றுத்தருவார்கள் என



வாக்குறுதி வழங்கியிருந்த போதும் தம்மை வெகுவாக ஏமாற்றிவிட்டார்கள் எனத் தெரிவித்து ஆர்ப்பாட்டத்தில் ஈடுபட்டனர். **பக்கம் 18 >>>**

கூட்டு எதிரணிப் பக்கத்திலிருந்து சு.கவுக்குப் பிரமுகர்கள் தாவல்!

தேர்தல் நெருங்குகையில் மஹிந்த தரப்புக்கு பின்னடைவு

கொழும்பு, டிசெ.12 உள்ளூராட்சித் தேர்தல் நெருங்கும் சமயத்தில் கூட்டு எதிரணிப் பக்கத்திலிருந்து முக்கிய பிரமுகர்கள் சிலர் ஜனாதிபதி மைத்திரிபால சிறிசேன தலைமையிலான சுதந்திரக் கட்சி பக்கம் தாவத் தொடங்கியுள்ளனர். இது மஹிந்த ராஜபக்ஷ தரப்புக்குள் பெரும் பின்னடைவு என அரசியல் வட்டாரங்கள் கூட்டிக் காட்டுகின்றன. கூட்டு எதிரணியில் அங்



கம் வகித்த அம்பாறை மாவட்ட எம்.பியான சிறியானி விஜேய விக்கிரம நேற்று முன்தினம் சு.கவில் இணைந்துகொண்டார். (விரிவான செய்தி 7ஆம் பக்கத்தில்) விமல் வீரவன்ஸுவின் **பக்கம் 18 >>>**

உள்ளூராட்சித் தேர்தல் சட்டம் நேற்று முதல் நடைமுறைக்கு!

யாழ்ப்பாணம், டிசெ.12 உள்ளூராட்சித் தேர்தல் தொடர்பான சட்டங்கள்

அனைத்தும் நேற்றுத்திங்கட்கிழமை முதல் நடைமுறைக்கு வருகின்றன

என பொலிஸ்தலைமையகம் அறிவித்துள்ளது. சாதாரண தரப்பரிட்சை இடம்பெறும் பாடசாலைகளுக்கு அண்மையில் ஒலிபெருக்கி பயன்படுத்தல் மற்றும் கூட்டங்களை நடத்துதல் தடை செய்யப் **பக்கம் 18 >>>**

யாழ்.-கொழும்பு இடையே இன்றரர்சிறி நேற்று சேவை

இன்றும் நடக்குமென அறிவிப்பு யாழ்ப்பாணம், டிசெ.12 ரயில் வே வேலை நிறுத்தத்துக்கு மத்தியிலும் யாழ்ப்பாணம் - கொழும்பு

சேவையில் ஈடுபடும் நகரங்களுக்கு இடையேயான குளிர்நட்டப்பட்ட இன்றரர் **பக்கம் 18 >>>**

வல்வையில் சுயேச்சைக்குழு செல்வேந்திரா தலைமையில்!

வல்வெட்டித்துறை நகரசபைத் தேர்தலில் போட்டியிடுவதற்காக வல்வெட்டித்துறை பிரஜைகள் குழுவின் தலைவராக

இருந்த சபாரட்ணம் செல்வேந்திரா தலைமையிலான சுயேச்சைக் குழு நேற்று காலை 11 மணியளவில், **பக்கம் 18 >>>**

பிரபாகரனுக்கு இருந்த பகுத்தறிவு முதல்வர் விக்கியிடம் இல்லையாம்!

உதயகம்மன்பில கரும் விமர்சனம் கொழும்பு, டிசெ 12 தமிழீழ விடுதலைப்புலிகளின் தலைவருக்கு

இருந்த பகுத்தறிவாற்றல் நன்கு கற்றறிந்தவரான வடக்கு முதலமைச்சர் சி.வீ.விக்கனேஸ்வரனுக்கு இல்லை. - இவ்வாறு விமர்சித்துள்ளது **பக்கம் 18 >>>**

வாழ்த்துகின்றோம்!
இன்று (12.12.2017) செவ்வாய்க்கிழமை ஆரம்பமாகும் ஜி.சீ.ஈ. (சாதாரண தர) பரிட்சைக்குத் தோற்றும் மாணவச் செல்வங்கள் சிறந்த பெறுபேற்றை எய்திட வேண்டும் என்று 'காலைக்கதிர்' நல்லாசியும் வாழ்த்தும் நல்குகின்றது.

ரயில் சேவை பாதிப்பைச் சமாளிக்க மேலதிகமாக 1750 பஸ்கள் களத்தில்!

கொழும்பு, டிசெ.12 ரயில் வே வேலை நிறுத்தத்தின் காரணமாக இலங்கை போக்குவரத்து சபை நாடு தழுவிய ரீதியில் தனது சேவைகளை விரிவுபடுத்துவதற்கான வேலைத் திட்டம் ஒன்றை முன்னெடுத்துள்ளது. இதனடிப்படையில்

ஆயிரத்து 750 பஸ்களை மேலதிகமாக சேவையில் ஈடுபடுத்தியுள்ளதாக அது அறிவித்துள்ளது. ரயில் சாரதி மற்றும் ரயில் ஊழியர்களின் கூட்டான பணி பகிஷ்கரிப்பு கடந்த 8 ஆம் திகதி முதல் **பக்கம் 18 >>>**

ரெலோவின் அமைப்பாளர் உதயசூரியன் பக்கம் தாவல்

கிளிநொச்சி, டிசெ. 12 தமிழீழ விடுதலை இயக்கத்தின் (ரெலோ) கிளிநொச்சி மாவட்ட அமைப்பாளரான பொன். காந்தன், உதயசூரியன் சின்னத்தில் களமிறங்கும் தமிழ்த் தேசிய விடுதலைக் கூட்டமைப்பில் போட்டியிடத் தீர்மானித்துள்ளார். கிளிநொச்சியில் உள்ள தமிழ் தேசிய விடுதலைக் கூட்டமைப்பின் அலுவலகத்தில் **பக்கம் 18 >>>**



Aruthal
இன்று (12.12.2017) ஆரம்பமாகி நடைபெறுகின்ற க.பொ.த. சாதாரண தரப் பரிட்சைக்குத் தோற்றும் சகல மாணவர்களும் சிறப்பான பரிட்சைப் பெறுபேறுகளை அடைவதற்கு எமது மனப்பூர்வமான வாழ்த்துக்கள்!
திரு.சுந்தரம் டிவகலாலா பிரதம நிறைவேற்றும் பணியாளரும் சக ஊழியர்களும், ஆறுதல்.

நாடு தொழில்துறையை அடிப்படையாக கொண்ட பொருளாதாரத்தை நோக்கிப் பயணிக்கிறது

கொழும்பு, டிசெ.12
இலங்கைத் தொழில்துறையை அடிப்படையாக கொண்ட பொருளாதாரத்தை நோக்கி பயணிக்கிறது என அபிவிருத்தி மூலோபாய மற்றும் சர்வதேச வர்த்தகத் துறை அமைச்சர் மலிக் சமரவிக் கிரம நேற்று நாடாளுமன்றத்தில் தெரிவித்தார்.

இறக்குமதி மற்றும் ஏற்றுமதி சட்டத்தின் கீழான கட்டளைகள் இரண்டு தொடர்பான விவாதம் நேற்று நாடாளுமன்றில் இடம்பெற்றது.

இந்த விவாதத்தில் உரையாற்றும்போதே அமைச்சர் மலிக் சமரவிக் கிரம மேற்கண்டவாறு தெரிவித்துள்ளார்.

இது தொடர்பில் அவர் மேலும் தெரிவித்தவை

வருமாறு:-
இலங்கை தொழில்துறை அடிப்படையிலான பொருளாதாரத்தை நோக்கி பயணிக்கின்றது. இதன் கீழ் 10 லட்சம் தொழில் வாய்ப்புக்களை ஏற்படுத்த நாம் எதிர்பார்த்துள்ளோம்.

இதற்காக சர்வதேச வர்த்தகத்தில் நாம் ஈடுபட வேண்டும். தற்போது இதற்கு சிறந்த சூழ்நிலை நிலவுவதுடன் சிறந்த வர்த்தகத்திற்கு சாதகமான நிலையும் உண்டு.

நாம் வரி சலுகையை வழங்க எதிர்பார்த்துள்ளோம். 208 பொருள்களுக்கு வரியைக் குறைத்துள்ளோம். சுதந்திர வர்த்தக உடன்படிக்கையின் கீழ் புதிதாக பெறுமதி சேர்க்கப்படுகின்றது.



மலிக் சமர விக் கிரம சபையில் உரை

எமது நாட்டின் கைத்தொழில் துறையை நாம் மறக்கவில்லை. எமது நாட்டின் கைத்தொழில்

துறை எதிர்கொண்டுள்ள நிலையில் இருந்து பாதுகாப்பதற்காக நிவாரணம் வழங்கப்பட்டு வருகின்றது.

இலங்கை வர்த்தக உடன்படிக்கைகளை மேற்கொண்டுள்ளது. சிறந்த சட்டங்களை

இலங்கையில் முன்னெடுக்க வேண்டும். சட்ட விடயத்திலும் உடன்படிக்கை தொடர்பான சட்ட நிவாரணமும் அறிமுகப்படுத்தப்பட்டுள்ளன.

இந்த குறிப்பிட்ட இரண்டுகட்டளைகள் தொடர்பான முக்கியத்துவத்தை நான் இங்கு குறிப்பிட விரும்புகின்றேன். சிறப்பற்ற வர்த்தக போட்டியின் போது இவ்வாறான கட்டுப்பாட்டை மேற்கொள்வது அவசியமாகும்.

இது இலங்கை தொழில்துறையை பாதுகாப்பதற்கு உகந்ததாகும். கைத்தொழில் துறை மீது ஏற்படும் அழுத்தத்திற்கு இது சிறந்த நடைமுறையாகும் என்றும் அமைச்சர் கூறியுள்ளார். (க)

கல்வி அபிவிருத்தி நிதி வழங்கும் நிகழ்வு

சாவகச்சேரி, டிசெ. 12
தென்மராட்சிக் கல்வி வலயப் பாடசாலைகளில் ஜி.சி.ஈ. சாதாரண வகுப்பில் கற்கும் 24 மாணவர்களுக்கு மாதாந்த கல்வி அபிவிருத்தி நிதி வழங்கும் நிகழ்வு எதிர்வரும் 15 ஆம் திகதி வெள்ளிக்கிழமை நடைபெறவுள்ளது.

தென்மராட்சி அபிவிருத்திக் கழகத்தின் ஏற்பாட்டில், கழகத்தின் லண்டன் கிளையால் பொருளாதார நிலையில் பின்தங்கிய குடும்பங்களைச் சேர்ந்த 24 மாணவர்களுக்கு இந்த நிதி வழங்கப்பட வுள்ளது. நிதி வழங்கும் நிகழ்வில் லண்டன் கிளை பிரதிநிதி கலந்து கொள்வார் எனவும் தெரிவிக்கப்பட்டது. (இ)

வீரவன்ஸுக்கு எதிரான வழக்கு ஒத்தி வைப்பு



கொழும்பு, டிசெ.12
விமல் வீரவன்ஸுக்கு எதிரான வழக்கு எதிர்வரும் 19 ஆம் திகதிக்கு ஒத்திவைக்கப்பட்டுள்ளது.

ஐக்கியநாடுகள் மனித உரிமைகள் ஆணைக்குழுவின் செயலாளர் செயித் அல் ஹுசைனின் இலங்கை வருகையை எதிர்த்து பொதுமக்களுக்கு இடையூறு ஏற்படுத்தும் வகையில் ஆர்ப்பாட்டம் மேற்கொண்டமை தொடர்பில் நாடாளுமன்ற உறுப்பினர் விமல் வீரவன்ஸு உள்ளிட்ட 11 பேருக்கு எதிராக வழக்குத் தொடரப்பட்டிருந்தது.

இந்த வழக்கு நேற்று கொழும்பு பிரதான நீதிவான் நீதிமன்றத்தில் விசாரணைக்கு எடுத்துள்ளப்பட்ட போதே இந்த வழக்கு எதிர்வரும் 19 ஆம் திகதி விசாரணைக்கு எடுத்துக்கொள்ளப்படும் எனத் தெரிவிக்கப்பட்டுள்ளது.

பிரசாரத்தின்போது மஹிந்தவின் படத்தை பொதுஜன முன்னணி பயன்படுத்த முடியாது

கொழும்பு, டிசெ.12
மஹிந்த ராஜபக்ஷவின் புகைப்படத்தை காட்சிப்படுத்தி ஸ்ரீலங்கா பொதுஜன முன்னணியின் வேட்பாளர்கள் தேர்தல் பிரசாரத்தில் ஈடுபட முடியாது என மேல் மாகாண முதலமைச்சர் இசுரு தேவப் பிரிய தெரிவித்துள்ளார்.

அத்துடன், மஹிந்த ராஜபக்ஷ தொடர்ந்தும் ஸ்ரீலங்கா சுதந்திர கட்சியின் உறுப்பினராக இருக்கின்றமையால், அவரது படத்தை மேற்படி வேட்பாளர்கள் பயன்படுத்த முடியாது எனவும் அவர் சுட்டிக்காட்டியுள்ளார்.

இதனிடையே முன்னாள் ஜனாதிபதி மஹிந்த ராஜபக்ஷவுடன் தொலைபேசியில் உரையாடிய தகவலையும் இசுரு தேவப் பிரிய வெளியிட்டுள்ளார்.

அந்த தொலைபேசி உரையாடலில், தற்போது நான் என்ன செய்வது என மஹிந்த ராஜபக்ஷ கேட்டார்.



மேல் மாகாண முதலமைச்சர் தெரிவிப்பு

சேர் நீங்கள் கட்சியை பிளவு படுத்த போகிறீர்களா? என நான் கேட்டேன்.

உனக்கு என்ன பைத்தியமா,

நான் ஒருபோதும் கட்சியை பிளவு படுத்த மாட்டேன் என முன்னாள் ஜனாதிபதி பதிலளித்தார் என இசுரு தேவப் பிரிய குறிப்பிட்டுள்ளார்.

அதேவேளை, 2 ஆவது முறையாக ஸ்ரீலங்கா சுதந்திரக்கட்சியை ஜனாதிபதி மைத்திரிபால சிறிசேன காப்பாற்ற தன்னை அர்ப்பணித்தார் எனவும், மஹிந்த ராஜபக்ஷவின் இணக்கமும் அதற்கு கிடைத்தது எனவும் டீல்காரர்களே இந்த இணக்கத்தை கெடுத்தனர் எனவும் முதலமைச்சர் குறிப்பிட்டுள்ளார்.

ஸ்ரீலங்கா சுதந்திரக்கட்சியின் பொது எதிரி கூட்டு எதிர்க் கட்சியல்ல எனவும் ஐக்கிய தேசியக் கட்சியே எனவும் உள்ளூராட்சி சபைத் தேர்தலில் ஐக்கிய தேசியக் கட்சிக்கு எதிராக போட்டியிடுவதே சுதந்திரக் கட்சியின் நோக்கம் எனவும் இசுரு தேவப் பிரிய தெரிவித்துள்ளார்.

மஹிந்த, கோட்டாபய ஆகியோர் மீது சர்வதேசம் கைவைக்க முடியாது

கொழும்பு, டிசெ. 12
முன்னாள் ஜனாதிபதி மஹிந்த ராஜபக்ஷ, முன்னாள் பாதுகாப்புச் செயலாளர் கோட்டாபய ராஜபக்ஷ ஆகியோர் மீது சர்வதேச சமூகம் நடவடிக்கை எடுப்பதற்கு இடமளிக்கப்படாது என அமைச்சர் சஜித் பிரேமதாச தெரிவித்துள்ளார்.

அம்பாந்தோட்டையில் புதிய வீடமைப்பு திட்டமொன்றுக்கான அடிக் கல் நடும் நிகழ்வில் பங்கேற்றபோதே அவர் இதனைக் கூறியுள்ளார்.

இது தொடர்பில் அவர் மேலும் தெரிவித்தவை வருமாறு:-

முன்னாள் ஜனாதிபதி அல்லது முன்னாள் பாதுகாப்புச் செயலாளருக்கு எதிராக சர்வதேச சமூகம் நடவடிக்கை எடுப்பதற்கு நல்லாட்சி அரசு இடமளிக்காது.

நாட்டில் யார் தேசப்பற்றாளர், யார்



சஜித் பிரேமதாச தெரிவிப்பு

தேசத்துரோகி என்பதை மக்கள் அறிவார்கள்.

நாட்டின் படைத்தளபதிகள் முக்கிய படை அதிகாரிகள் உள்ளிட்டவர்

களுக்கு மின்சார நாற்காலி தண்டனை விதிக்க சர்வதேசம் முயற்சித்தது.

சர்வதேச சமூகம் பொருளாதார மற்றும் அரசியல் ரீதியாக இலங்கை மீது தடைகளை விதித்திருந்தது.

படைவீரர்களை மின்சார நாற்காலி தண்டனைக்கு உட்படுத்த எடுக்கப்பட்ட அனைத்து முயற்சிகளும் தோற்கடிக்கப்பட்டுள்ளன.

முன்னாள் ஜனாதிபதி மஹிந்த, முன்னாள் பாதுகாப்புச் செயலாளர் கோட்டாபய ராஜபக்ஷ, படைத்தளபதிகள் மற்றும் படைவீரர்களின் தலைமையர் ஒன்றைக் கூட சர்வதேச சமூகத்தால் அசைக்க முடியாது.

இந்த நல்லாட்சி அரசு அதற்கு இடமளிக்காது என்பதை பெருமிதத்துடன் கூறிக்கொள்கின்றேன் என்றும் அவர் குறிப்பிட்டுள்ளார். (க)

இலங்கையின் மூலப்பெயர் 'ஈழம்'; 'சிங்கலே' என்பது முற்றிலும் தவறு!

அடித்துக் கூறுகின்றார் முதலமைச்சர் விக்னேஸ்வரன்

யாழ்ப்பாணம் டிசெ.12 இலங்கையின் மூலப்பெயர் 'சிங்கலே' என்பது தவறானது. 'ஈழம்' என்பதுதான் மூலப்பெயராகும்.

- இவ்வாறு வடக்கு மாகாண முதலமைச்சர் சி.வீ. விக்னேஸ்வரன் தெரிவித்தார்.

மஹிந்த ஆட்சிக் காலத்தில் பிரதி அமைச்சராக இருந்த றியர் அட்மிரல் சரத் வீரசேகர தெரிவித்த கருத்துக்குப் பதிலளிக்கையிலேயே, வடக்கு முதலமைச்சர் மேற்கண்டவாறு கூறியுள்ளார்.


இது தொடர்பில் அவர் மேலும் தெரிவித்தவை வருமாறு:-

தேவநம்பிய தீசன் ஒரு தமிழ் மன்னன் என்பதை சரத் வீரசேகர ஏற்றுக்கொள்ளவில்லை. அந்த மன்னன் சிங்கள மொழி தோன்றுவதற்கு முன்னர் வாழ்ந்த மன்னன். ஆகவே அவர் எவ்வாறு ஒரு சிங்கள

வராக இருக்க முடியும்? சிங்கள மொழியானது கிட்டத்தட்ட கி.பி. 6ஆவது அல்லது 7ஆவது நூற்றாண்டின் பின்னர் மட்டுமே தோற்றம் பெற்றது.

சிங்கள மொழி தோன்றுவதற்கு முன்னர் நாட்டை ஆட்சி செய்த மன்னனை சிங்களவர் எனக் கூறுவது முட்டாள்தனமானது. சிங்கள மொழி தோன்றியதன் பின்னர் எழுதப்பட்ட நூல்களில் எமது நிலங்கள் தொடர்பாக அவர்களுக்கு விருப்பமான கருத்துக்கள் எழுதப்பட்டிருக்கலாம்.

மேலும், இந்த நாட்டின் மூலப்பெயர் 'சிங்கலே' என்று றியர் அட்மிரல் வீரசேகர குறிப்பிட்டிருந்தார். இது பொய்யானது. 'ஈழம்' என்பதே மூலப்பெயராகும். 'ஹெல்' என்பது 'ஈழம்' என்பதன் பாளி மொழிச் சொல்லாகும். சிங்கலே என்பது கலவைச் சொல்லாகும். இது தொடர்பாகப் பாரபட்சமற்ற பன்



னாட்டு வரலாற்று ஆய்வாளர்கள், போலி வரலாற்றாய்வாளர்களுடன் விவாதம் செய்து உண்மையைக் கண்டறிய வேண்டும்.

இத்தகைய போலிவரலாற்று ஆய்வாளர்களால் முன்வைக்கப்பட்ட போலி வரலாற்றுப் பதிவுகளை அழிப்பதற்கு ஒரு மணித்தியாலம் கூடத் தேவையில்லை. இத்தகைய கற்பனையான கருத்துக்களை இல்லாதொழிப்பதற்கு முன்னர் பௌத்த திராவிடன் ஒருவனை உருவாக்க வேண்டியிருக்கும். - என்று குறிப்பிட்டுள்ளார்.

சிறுப்பிட்டி மயானத்தில் சடலங்களை எரிப்பதற்கான தடையுத்தரவு நீடிப்பு!

யாழ்ப்பாணம் மேல் நீதிமன்றம் நேற்று விடுத்தது

யாழ்ப்பாணம் டிசெ.12 புத்தூர் மேற்கு, சிறுப்பிட்டி கலைமதி கிந்துப்பிட்டி மாயானத்தில் சடலங்களை எரியூட்டுவதற்கு யாழ்ப்பாணம் மேல் நீதிமன்றத்தினால் விதிக்கப்பட்ட இடைக்காலத் தடை உத்தரவை வரும் பெப்ரவரி 21ஆம் திகதி வரை யாழ்ப்பாணம் மேல் நீதிமன்றம் நீடித்துள்ளது.

புத்தூர் கலைமதி கிராமத்தில் உள்ள மயானத்தை அகற்றுமாறு கோரி மயானத்தை சூழ வசிக்கும் மக்கள் போராட்டங்களை முன்னெடுத்தனர்.

அதேவேளை அந்த மயானத்தில் சடலங்களை எரியூட்டுவதற்கு அனுமதி வழங்க வேண்டும் என ஒரு பகுதியினர் மல்லாகம் நீதிமன்ற நாடி இருந்தனர்.

அந்த வழக்கை விசாரித்த மல்லாகம் நீதிவான் அந்தோனிப்பிள்ளை ஜட்சன், மயானத்தை சூழ பத்தடி உயர மதிலைக் கட்டி, சடலங்களை எரியூட்டுமாறும், ஒரு வருடகாலத்துக்குள் மின்தகன மயானமாக அதனை மாற்றுமாறும் கட்டளையிட்டிருந்தார்.

மல்லாகம் நீதிவான் மன்றின் கட்டளைக்கு ஆட்சேபனை தெரிவித்து யாழ்ப்பாணம் மேல் நீதிமன்றில் மயானத்தை சூழவுள்ள மக்கள் சார்பில் சீராய்வு மனுத் தாக்கல் செய்தனர்.

அந்த மனு யாழ்ப்பாணம் மேல் நீதிமன்றில் நீதிபதி மாணிக்கவாசகர் இளஞ் செழியன் முன்னிலையில் கடந்த செப்ரம்பர் 19ஆம் திகதி விசாரணைக்கு எடுத்து கொள்ளப்பட்டது.

அதன் போது மயானத்தை சூழவுள்ள மக்களும் மன்றக்கு அழைக்கப்பட்டிருந்தனர்.

மனுவை விசாரணை செய்த யாழ்ப்பாணம் மேல் நீதிமன்ற நீதிபதி, அந்த மயானத்தை அனுமதிப்பதா, நிரந்தரமாக அகற்றுவதா என்ற முடிவை எடுக்கும் அதிகாரம் வடக்கு மாகாண உள்ளூராட்சி அமைச்சர் என்ற வகையில் முதலமைச்சருக்கு உண்டு எனத் தெரிவித்திருந்தார்.

அந்தப் பகுதியில் வாழும் மக்களின் நலனைக் கருத்திற்கொண்டு ஆராய்ந்து நடவடிக்கை எடுக்க மன்று பணிக்கிறது என்றும் -

இந்த வழக்கு முடிவுறும் வரை கிந்துப்பிட்டி மயானத்தில் சடலங்களை எரியூட்ட தடை விதிக்கப்படும் என்றும் - அவர் கட்டளை வழங்கினார்.

அத்துடன், யாழ்.மாவட்டச் செயலாளருடைய பங்களிப்புகள் இதில் எவ்வாறு உள்ளன, அவரால் வழங்கப்படக்கூடிய தகவல்கள் தொடர்பாகவும் பெற்றுக்கொள்ளப்பட வேண்டும் என்றும் மன்று உத்தரவிட்டிருந்தது.

மன்றின் உத்தரவுக்கு அமைய யாழ். மாவட்ட செயலர் சார்பில் அறிக்கை சமர்ப்பிக்கப்பட்டது.

இந்த மனு மீதான விசாரணை யாழ்ப்பாணம் மேல் நீதிமன்றில் நேற்று இடம்பெற்றது.

மனுவின் இடைபுகு மனுதாரராக மற்றொரு தரப்பு ஆவணங்களை இணைத்துத் தம்மையும் இந்த வழக்கில் இணைத்துக் கொள்ளுமாறு மன்றில் விண்ணப்பம் செய்தது.

இடைபுகு மனுதாரரை இணைப்பது தொடர்பாக மனுதாரரின் ஆட்சேபனையை



முன்வைப்பதற்கு வரும் பெப்ரவரி 21ஆம் திகதி வரை கால அவகாசத்தை வழங்கிய யாழ்ப்பாணம் நீதிபதி அன்றைய தினம் வரை வழக்கு விசாரணையை ஒத்திவைத்தார்.

அத்துடன், கிந்துப்பிட்டி மயானத்தில் சடலங்களை எரியூட்டுவதற்கு அனுமதித்து மல்லாகம் நீதிவான் மன்றம் வழங்கிய கட்டளை மீதான இடைக்காலத் தடையையும் வரும் பெப்ரவரி 21ஆம் திகதிவரை நீடிக்கவும் அவர் பணித்தார்.

கைகொடுப்போம் அமைப்பின் கூட்டம்

யாழ்ப்பாணம். டிசெ.12 கைகொடுப்போம் சமூக மேம்பாட்டு அமைப்பின் செயற்குழுக் கூட்டம் இன்றுமாலை 5 மணிக்கு கோண்டாவில் - ரயில் நிலைய வீதியிலுள்ள அமைப்பின் அமைவிடத்தில் நடைபெறவுள்ளது.

இக்கூட்டத்தில் அடுத்த வருடத்திற்கான செயற்பாடுகள் பற்றி ஆராயப்பட இருப்பதால், அமைப்பின் அனைத்து மத்திய குழு உறுப்பினர்களையும் கலந்து கொள்ளுமாறு அமைப்பின் தலைவர் கு.மதுசுதன் மற்றும் செயலாளர் மணிவண்ணன் ஆகியோர் கேட்டுக்கொள்கின்றனர்.

ஊடகவியலாளர்களுக்கு அச்சுறுத்தல்; ரெலோ என்.புரீகாந்தா கரும் கண்டனம்

யாழ்ப்பாணம், டிசெ.12 வடக்கில் ஊடகவியலாளர் மீது தொடர்ந்து நிகழ்த்தப்படும் வன்முறைத் தாக்குதல்கள், அவர்கள் மீது பிரயோகிக்கப்படும் அழுத்தங்கள், அச்சுறுத்தல் என்பவை அரசு பயங்கரவாதத்தின் அப்பட்டமான வெளிப்பாடு என்பதில் எந்த சந்தேகமும் இல்லை என்று குறிப்பிட்டுள்ளார் ரெலோ இயக்கத்தின் செயலாளர் நாயகமான சிரேஷ்ட சட்டத்தரணி என்.புரீகாந்தா. இத்தகைய அச்சுறுத்தல் நிலைமைக்கு உடனடியாக முற்றுப்புள்ளி

வைக்குமாறு கோரும் விவரமான கடிதம் ஒன்றை இன்று (செவ்வாய்க்கிழமை) ஜனாதிபதிக்கும் பிரதமருக்கும் தமது விடுதலை இயக்கம் (ரெலோ) சார்பாகத் தாம் அனுப்பி வைக்கவுள்ளார் என்றும் அவர் கூறினார்.

ஊடகவியலாளர்களுக்கு அச்சுறுத்தல் விடுக்கும் இந்த விவகாரம் தொடர்பில் மனித உரிமை களை மதிக்கும் அனைத்து சக்திகளும் தங்களின் திட்டவட்டமான எதிர்ப்பை வெளிப்படுத்த வேண்டும் என்றும் அவர் கோரியுள்ளார். (உ)

இடைக்கால அறிக்கையை ஏற்கமறுத்தே 'உதயசூரியன்' சின்னத்தில் களத்தில்

சிவசக்தி ஆனந்தன் எம்.பி. நேற்று விளக்கம்

இடைக்கால அறிக்கைக்கு ஆதரவு வழங்க முடியாது என்ற காரணத்திற்காகவே வடக்கிலும், கிழக்கிலும் உதயசூரியன் சின்னத்தில் பிரிந்து போட்டியிடுவோம் என நாடாளுமன்ற உறுப்பினர் சிவசக்தி ஆனந்தன் தெரிவித்துள்ளார்.

வவுனியாவில் அமைந்துள்ள அவரது அலுவலகத்தில் நேற்று மதியம் இடம்பெற்ற மக்கள் சந்திப்பின் பின் ஊடகங்களுக்கு கருத்து தெரிவித்த போதே அவர் இவ்வாறு தெரிவித்துள்ளார். இதன்போது தொடர்ந்தும் தெரிவிக்கையில் -

தீர்வைக் காணவில்லை. இடைக்கால அறிக்கையில் கூட எதுவுமே இல்லாத நிலையில்தான் இந்தத் தேர்தலை தமிழரசுக் கட்சி சந்திக்க இருக்கிறது.

எதிர்க்கட்சித் தலைவர் மூன்று வரவு-செலவுத் திட்டங்களுக்கு ஆதரவு வழங்கியிருக்கிறார். அதில் 40 ஆயிரம் கோடி ரூபா அளவில் பாதுகாப்பு செலவீனம் அதிகரிக்கப்பட்டுள்ளது. பாதுகாப்பு செலவீனம் அதிகரிக்கப்பட்டதைக் கூட கவனத்தில் எடுக்காது இந்த வரவு - செலவுத் திட்டத்திற்கு ஆதரவு வழங்கப்பட்டுள்ளது.

வடக்கு, கிழக்கு தமிழ் மக்கள் மத்தியில் முக்கியமான ஒரு காலகட்டத்தில் இந்தத் தேர்தல் நடைபெறுகின்றது. காரணம் இந்தத் தேர்தல் முடிவடைந்த பிற்பாடு ஐ.நா. மனிதவரிமை கவுன்ஸிலின் கூட்டம் நடைபெற இருப்பதன் காரணத்தால் அரசாங்கத்திற்கு முக்கியமான ஒரு தேவை இருக்கிறது.

தமிழ் மக்களினுடைய பிரச்சினைக்கான தீர்வைக் காணுவதற்காக அரசமைப்பு வழி நடத்தல் குழுவால் 73 தடவை கூட்டப்பட்ட கூட்டத்தினுடைய இடைக்கால அறிக்கை நாடாளுமன்றத்தில் விவாதிக்கப்பட்டிருக்கிறது.

அந்த ஆதரவு வழங்கியதற்கு பரிசாக 16 நாடாளுமன்ற உறுப்பினர்களில் 15 நாடாளுமன்ற உறுப்பினர்களுக்கு 2 கோடி ரூபா வீதம் 30 கோடி ரூபாய் நிதி அபிவிருத்தி என்ற பெயரில் ஒதுக்கீடு கொடுக்கப்பட்டுள்ளது.

உண்மையிலேயே பாதுகாப்பு தரப்பால் ஏற்படுத்தப்பட்ட உயிரழிவுகள், சொத்தழிவுகள், இன்னும் உட்கட்டமைப்பு அழிவுகள், அபிவிருத்திகள் என பல வேலைத் திட்டங்களுக்கான எந்தவிதமான நிதி ஒதுக்கீடுகள் கூட இல்லாத நிலையில், அரசாங்கத்தினுடைய மூன்று வரவு - செலவுத் திட்டங்களுக்கு திறகுறிப்பாதனை இல்லாத ஆதரவு வழங்கப்பட்டிருக்கிறது.

ஒட்டுமொத்தமாகத் தமிழ் மக்களுக்கு இரண்டரை வருடகால ஆட்சிக் காலத்தில் உருபடியாக எதனையும் பெற்றுக் கொடுக்க முடியாத நிலையில்தான் தமிழரசுக் கட்சி தமிழ் மக்களிடம் இந்த ஆணையைப் பெற இருக்கிறது. தமிழ் மக்கள் தமது வாக்குகள் மூலம் இந்த இடைக்கால அறிக்கைக்குள் எதுவுமில்லை. என்பதை வெளிப்படுத்த வேண்டும்.

குறிப்பாக, சர்வதேச சமூகத்தையும் தமிழ் மக்களையும் ஏமாற்றுகின்ற வேலையை இந்த அரசாங்கம் செய்வதை தமிழ் மக்கள் தங்களுடைய வாக்குகள் மூலம் மீண்டும் உள்ளூராட்சி தேர்தல் மூலம் வெளிப்படுத்த வேண்டிய கடமையும், பொறுப்பும் இருக்கிறது. இதனை தமிழ் மக்கள் சரியாகச் செய்வார்கள்.

வடக்கு, கிழக்குப் பகுதியில் எமது கட்சியுடன் இணைந்து போட்டியிட பலரும் ஆர்வம் காட்டி வருகின்றனர்.

அப்படிப்பட்ட ஒரு புதிய அரசியல் கலாசாரத்தை கொள்கை ரீதியாக கட்டியெழுப்ப வேண்டிய பாரிய பொறுப்பு எமக்கு இருக்கிறது. அதனை இந்த உள்ளூராட்சி சபை ஊடாக கட்டியெழுப்ப நடவடிக்கை எடுத்துள்ளோம். - எனத் தெரிவித்துள்ளார்.

அதேவேளை அந்த மயானத்தில் சடலங்களை எரியூட்டுவதற்கு அனுமதி வழங்க வேண்டும் என ஒரு பகுதியினர் மல்லாகம் நீதிமன்ற நாடி இருந்தனர்.

அந்த வழக்கை விசாரித்த மல்லாகம் நீதிவான் அந்தோனிப்பிள்ளை ஜட்சன், மயானத்தை சூழ பத்தடி உயர மதிலைக் கட்டி, சடலங்களை எரியூட்டுமாறும், ஒரு வருடகாலத்துக்குள் மின்தகன மயானமாக அதனை மாற்றுமாறும் கட்டளையிட்டிருந்தார்.

மல்லாகம் நீதிவான் மன்றின் கட்டளைக்கு ஆட்சேபனை தெரிவித்து யாழ்ப்பாணம் மேல் நீதிமன்றில் மயானத்தை சூழவுள்ள மக்கள் சார்பில் சீராய்வு மனுத் தாக்கல் செய்தனர்.

அந்த மனு யாழ்ப்பாணம் மேல் நீதிமன்றில் நீதிபதி மாணிக்கவாசகர் இளஞ் செழியன் முன்னிலையில் கடந்த செப்ரம்பர் 19ஆம் திகதி விசாரணைக்கு எடுத்து கொள்ளப்பட்டது.

அதன் போது மயானத்தை சூழவுள்ள மக்களும் மன்றக்கு அழைக்கப்பட்டிருந்தனர்.

நமது பார்வை

உண்மை - நேர்மை - பக்கம் சாராமை

ஆசிரியரீட்டம்: 30, கல்லூரி வீதி, யாழ்ப்பாணம்
செய்தி: 021 222 3000, kalaikkathirnews@gmail.com
தொலைநகல் (fax): 021 221 9440, ads@kalaikkathir.lk
விளம்பரம்/விநியோகம்: 021 222 2600

தேர்தலில் தோற்கப் போவது புதிய அரசமைப்பு முயற்சிதான்!

எதிர்வரும் உள்ளூராட்சித் தேர்தலுடன் இலங்கை அரசியலில் - குறிப்பாகத் தென்னிலங்கை அரசியலில் - பல அதிரடி மாற்றங்கள் நிகழும் என இப்போதே அரசியல் அவதானிகள் எதிர்வு கூறத் தொடங்கிவிட்டனர்.

ஐ.தே.க.கட்சி - சிறிலங்கா சுதந்திரக் கட்சி கூட்டு அமைத்துள்ள நல்லாட்சி அரசின் பிரதான இலக்குகளில் ஒன்று புதிய அரசமைப்பு ஒன்றை உருவாக்குதல் ஆகும். அந்த நடவடிக்கை நடுவழியில் 'அம்போ' ஆகும் ஆபத்து இருப்பதாகவே இப்போது எதிர்வு - ஆரூடம் - கூறப்படுகின்றது.

நல்லாட்சி அரசின் உத்தேசம் புதிய அரசமைப்பு என்பதால் அதற்கு நாடாளுமன்ற எம்.பிக்களின் மூன்றில் இரண்டு பங்கு உறுப்பினர்களின் ஆதரவும் சர்வஜன வாக்கெடுப்பில் மக்கள் அனுமதியும் அவசியமாகும்.

தற்போதைய நாடாளுமன்றம் புதிய அரசமைப்பை உருவாக்குவதற்காக 'அரசமைப்புப் பேரவையாக' மாற வேண்டும் என்ற பிரேரணை முழு நாடாளுமன்றத்தினாலும் ஏகமனதாக நிறைவேற்றப்பட்டதால் அந்த முயற்சிக்கு மூன்றில் இரண்டு பங்குக்கும் அதிகமான எம்.பிக்களின் ஆதரவு இருக்கும் என்றே ஆரம்பத்தில் நம்பப்பட்டது.

இப்போது புதிய அரசமைப்பு முயற்சியில் ஈடுபட்ட அரசமைப்புப் பேரவையின் வழிகாட்டல் குழு தனது இடைக்கால அறிக்கையைச் சமர்ப்பித்துவிட்டது. ஆனால் அந்த அறிக்கை மீது அரசமைப்புப் பேரவையில் விவாதம் நடந்த போதே அந்த முயற்சிக்கு எதிர்ப்புக் கடுமையாகக் கிளம்பத் தொடங்கிவிட்டது என்ற யதார்த்தம் மெல்ல வெளியே புரிய ஆரம்பித்திருக்கின்றது.

என்றாலும், நல்லாட்சி அரசு, ஏனைய சில எதிரணித் தரப்பு களுடன் சேர்ந்து மூன்றில் இரண்டு பங்கு பெரும்பான்மையை இவ்விடயத்தில் வெளிப்படுத்தி நிரூபிக்கும் என்று நம்பப்பட்டு வந்தது.

நாடாளுமன்றத்தில் அண்மைக் காலத்தில் முக்கிய வாக்கெடுப்பு சமயங்களில் நல்லாட்சி அரசு அதனை நிரூபித்தும் வந்துள்ளது.

இந்த வருடத்துக்குரிய வரவு - செலவுத் திட்டம் கடந்த ஆண்டு இறுதியில் நிறைவேற்றப்பட்ட போதும் -

நடக்க வேண்டிய மாகாண சபைத் தேர்தல்களை மேலும் ஒரு வருடத்துக்கு ஒத்திவைப்பதற்கு வழி செய்யும் விதத்தில் மாகாண சபைகள் தேர்தல் திருத்தச் சட்டத்தை சில மாதங்களுக்கு முன்னர் நாடாளுமன்றத்தில் நிறைவேற்றிய வேளையிலும் -

இப்போது, கடந்த சனியன்று அடுத்த ஆண்டுக்கான வரவு - செலவுத் திட்டத்தை நாடாளுமன்றத்தில் அங்கீகரித்த சமயமும் -

நல்லாட்சி அரசுக்கு நூற்றியைம்பதுக்கும் அதிகமான எம்.பிக்களின் ஆதரவு கிடைத்தது. அதாவது 225 உறுப்பினர்களைக் கொண்ட சபையில் மூன்றில் இரண்டு பங்கு எம்.பிக்களின் ஆதரவு தனக்கு உண்டு என்று எண்கணித கணக்கை அது நிரூபித்துக் காட்டியது.

புதிய அரசமைப்பு முயற்சிகளை ஆதரிக்கும் என எதிர்பார்க்கப்படும் ஜெ.வி.பி., மேற்படி மூன்று வாக்கெடுப்புகளிலும் நல்லாட்சி அரசை எதிர்த்தே வாக்களித்தது. அப்படி இருக்கவும் அரசு தனது மூன்றில் இரண்டு பங்கு பெரும்பான்மையை நிரூபித்தது.

ஆக, புதிய அரசமைப்பு முயற்சிக்கு ஜெ.வி.பி. ஆதரவும் கிட்ட, அவ்விடயத்தில் அரசின் வலிமை மேலும் பலப்படும் என்றே எதிர்பார்க்கப்பட்டது.

ஆனால், அதில்தான் இப்போது சந்தேகம் கிளப்பப்படுகின்றது.

மீண்டும் பௌத்த - சிங்களப் பேரினவாதப் பிசாசை வழி காட்டியாக எடுத்துக்கொண்டு, உள்ளூராட்சித் தேர்தலில் ஆரவாரத் தோடு இறங்கியிருக்கும் கூட்டு எதிரணி, புதிய அரசமைப்புக்கு எதிரான அரசியல் பிரசாரத்தையே தனது பிரதான தந்திரோபாயமாக வகுத்துக் கொண்டுள்ளது.

நடக்கப்போகும் உள்ளூராட்சித் தேர்தலில் தென்னிலங்கையில் ஆளும் கூட்டமைப்பின் பங்காளிகளான - ஜனாதிபதி மைத்திரிபால சிறிசேன தலைமையிலான - சுதந்திரக் கட்சி அணி யைக் காட்டிலும் சிறப்பான பெறுபெறுகளை முன்னாள் ஜனாதிபதி மஹிந்த ராஜபக்ஷ தலைமையிலான ஸ்ரீலங்கா ஜனதா பெர முனவின் வழிகாட்டலில் இயங்கும் கூட்டு எதிரணி பெறும் என ஆரூடங்கள் கூறப்படுகின்றன.

அதுதான் நிலைமை என்றால், தேர்தலின் பின் நல்லாட்சி அரசில் சு.கவின் நிலைமை மிகுந்த பலவீனமாகும். மஹிந்த தரப்பின் கை ஓங்கும்.

அத்தகைய சூழலில் -

உத்தேச புதிய அரசமைப்புக்கு நாடாளுமன்றத்தில் மூன்றில் இரண்டு பங்கு ஆதரவு பெறுவதும், சர்வஜன வாக்கெடுப்பில் மக்கள் அங்கீகாரம் பெறுவதும் பெரும்பாலும் அசாத்தியமாகும் என்றே கணிக்கப்படுகின்றது.

உள்ளூராட்சித் தேர்தலில் அடிப்படையாகப் போகப் போவது என்னவோ இணக்கத் தீர்வையும் உள்ளடக்கிய புதிய அரசமைப்பு முயற்சிதான் என்பது இப்போதே தெளிவாகிவிட்டது.

யாழ். பல்கலைக்கழக சட்ட பீடத்துக்கு சிங்கள மாணவர் அதிகளவில் சேர்ப்பு

யாழ். பல்கலைக்கழகத்தின் சட்டபீடத்தின் எட்டாவது பிரிவுக்கு, பெரும்பான்மையாக சிங்கள மாணவர்களே உள்ளீர்த்துக் கொள்ளப்பட்டுள்ளனர்.

யாழ். பல்கலைக்கழகத்தின் 33 ஆவது பட்டமளிப்பு விழா கடந்தவாரம் கைலாசபதி கலையரங்கில் இடம்பெற்றது.

இதில், சட்டபீடத்தில் கற்கையை முடித்த 60 பட்டதாரிகள் பட்டம் பெற்று வெளியேறினர். இவர்களில் 24 பேர் தென்பகுதியைச் சேர்ந்த சிங்கள மாணவர்களாவர்.

யாழ். பல்கலைக்கழக சட்டபீடம் ஆரம்பிக்கப்பட்டு முதல் ஐந்து பிரிவுகளிலும் தென்



பகுதிச் சிங்கள மாணவர்கள் இணைந்து கொள்ளவில்லை.

எனினும், அண்மைய ஆண்டுகளில் திடீரென சட்ட பீடத்துக்குள் அதிகளவு சிங்கள மாணவர்கள் உள்ளீர்க்கப்பட்டு

வருகின்றனர்.

சட்டபீடத்தின் எட்டாவது பிரிவில் சிங்கள மாணவர்களே அதிகளவில் கற்று வருகின்றனர் என்பது குறிப்பிடத்தக்கது. (க)

மரண வீட்டில் தாக்குதல்;

மத்திய மாகாண அமைச்சர் உள்விட நால்வர் கைது

கொழும்பு, டிசெ. 12 மரண வீட்டில் தாக்குதல் மேற்கொண்ட சம்பவத்துடன் தொடர்புடையவர்கள் எனச் சந்தேகத்தின் பேரில் மத்திய மாகாண விவசாய அமைச்சர் மருதபாண்டி ரமேஸ்வரன் உள்ளிட்ட நால்வர் கைது செய்யப்பட்டுள்ளனர்.

மத்திய மாகாண விவசாய அமைச்சர் மருதபாண்டி ரமேஸ்வரன், முன்னாள் அம்பகமுவ பிரதேச சபையின் தலைவர் வெள்ளையன் தினேஸ் மற்

றும் தொழிலாளர் காங்கிரஸின் முக்கியஸ்தர்கள் இருவர் உட்பட நால்வரை நேற்று மஸ்கெலியா பொலிஸார் கைது செய்துள்ளனர்.

மஸ்கெலியா பொலிஸ் பிரிவிற்குட்பட்ட சாமி மலை ஓல்டன் தோட்டத்தில் மரண வீடொன்றில் இடம்பெற்ற தாக்குதல் சம்பவத்தில் காயமுற்ற அட்டன் பிரதேசத்தைச் சேர்ந்த 4 பிள்ளைகளின் தந்தை யொருவர் காயமுற்ற நிலையில் டிக்கோயா மாவட்ட வைத்


தியசாலையில் சேர்க்கப்பட்டு மேலதிக சிகிச்சைக்காக கண்டி வைத்தியசாலைக்கு மாற்றப்பட்டுள்ளார்.

இந்தத் தாக்குதல் சம்பவம் தொடர்பில் கிடைக்கப் பெற்றுள்ள முறைப்பாட்டுக்கமைய மேற்படி நால்வரும் கைது செய்யப்பட்டுள்ளனர். அவர்கள் அட்டன் மாவட்ட நீதிமன்றில் ஆஜர்படுத்தவுள்ளனர் என்றும் மஸ்கெலியா பொலிஸார் தெரிவித்தனர். (க)

'நோகன்' நாவல் வெளியீடு; நூளை கொழும்பில்!

சஞ்ஜீவனி ரூபசிங்கவால் எழுதப்பட்ட முதல் சிங்கள நாவல் நூளை புத்தகிழமை பிற்பகல் 3 மணியளவில் கொழும்பு 7 சுதந்திர சதுக்கத்தில் அமைந்துள்ள தேசிய ஆவணக் காப்பகத்தில் வெளியிடப்பட்டுள்ளது.

பெண்ணியச் சிந்தனை வாதியும் எழுத்தாளருமான சஞ்ஜீவனி ரூபசிங்க, தமிழ்ப் பெண்கள் சார்ந்த பிரச்சினைகளை வெளிக்கொண்டுவரும் வகையில் பல்வேறு கட்டுரைகளையும் கவிதைகளையும் வெளியிட்டுள்ளார். இந்த



நிலையில் வடக்கில் கடந்த காலச் சமூகத்தின் காயங்கள் நிறைந்த இருண்ட நினைவுகளைக்கொண்ட ஓர் இளம் பெண்ணின் வாழ்க்கையை

யும் மனவெழுச்சிகளையும் அடிப்படையாகக் கொண்ட நாவல் ஒன்றைத் தனது கன்னி நாவலாக வெளியிடவுள்ளார்.

இந் நாவலை குலநந்த சமரநாயக்க, அனோமா ராஜகருணா, பேராசிரியர் காமினி ஹப்புவாராச்சி மற்றும் அசிந்த பண்டார ஆகியோர் வெளியிட்டு மதிப்புரை வழங்கவுள்ளனர்.

சஞ்ஜீவனி ரூபசிங்க கிழக்கில் பெண்ணியம் என்ற கட்டுரையையும் எழுதி நூலாக வெளியிட்டுள்ளமை குறிப்பிடத்தக்கது. (பு)

ஓய்வுபெற்ற ஊழியர்கள் பணிக்கு மீள அழைப்பு

கொழும்பு, டிசெ. 12 ஓய்வு பெற்ற, சேவையாற்ற விரும்பும் ரயில்வே ஊழியர்களை இலங்கை ரயில்வே தலைமையகத்திற்கு வருமாறு அழைப்பு விடுக்கப்பட்டுள்ளது என ரயில்வே பொது முகாமையாளர் விஜய சமரசிங்க தெரிவித்துள்ளார்.

ஓய்வு பெற்ற ரயில் எஞ்சின் சாரதிகள், ரயில் பாதுகாவலர்கள், ரயில் நிலைய பொறுப்புத்தாரிகள் உள்ளிட்டோருக்கே இவ்வாறு அழைப்பு விடுக்கப்பட்டுள்ளது.

ரயில்வே சேவை அத்தியாவசிய சேவையாகப் பிரகடனப்படுத்தப்பட்டுள்ள நிலை

யில், வேலை நிறுத்தப் போராட்டத்தில் ஈடுபட்டுள்ள அனைத்து ஊழியர்களையும் கடமைக்கு சமூகமளிக்குமாறு ரயில்வே முகாமையாளரால் அறிவிக்கப்பட்டுள்ளது.

இவ்வாறு அறிவிப்பு விடுக்கப்படும் சமூகமளிக்காதவர்கள் வேலையில் இருந்து நீங்கிச் சென்றவர்களாகக் கருதப்பவர் எனக் கடந்த சனிக்கிழமை அமைச்சர் நிமல் சிறிபால டிசில்வா உட்கவியலாளர் சந்திப்பொன்றில் குறிப்பிட்டார். இந்தநிலையில் ரயில்வே சேவைகளை மேலும் சிறப்பாகச் செயற்படுத்த ஒத்துழைக்க விரும்பும் ஓய்வுபெற்ற ரயில்வே ஊழி

யர்கள் மீண்டும் பணிக்கு வர விரும்பினால் ரயில்வே தலைமையகத்திற்கு வருமாறு அழைப்பு விடுக்கப்பட்டுள்ளது என ரயில்வே பொது முகாமையாளர் சுட்டிக்காட்டினார். (பு)

நூளை

13.12.2017

புத்தகிழமை

நட்சத்திரம் : சித்திரை 11. இ. 12.21 வரை
திதி : ஏகாதசி முழுவதும்

சுபநேரம் : 04.50 - 06.20 வரை
இராகுகாலம்: 12.20 - 01.50 வரை

மஹிந்த ராஜபக்ஷ அணி தொடர்பாக ஐ.தே.கவுக்கு எந்த அச்சமும் கிடையாது

கொழும்பு, டிசெ. 12 முன்னாள் ஜனாதிபதி மஹிந்த ராஜபக்ஷ அணி குறித்து ஸ்ரீலங்கா சுதந்திரக் கட்சி அச்சப்படலாம். ஆனால், ஐக்கிய தேசியக் கட்சிக்கு இந்த இரண்டு கட்சிகள் தொடர்பிலும் எவ்விதமான அச்சமும் கிடையாது.

ஆகவே, மக்களிடம் சென்று தேசிய அரசாங்கத்தில் ஐக்கிய தேசியக் கட்சியின் உண்மையான பங்களிப்பைக் கூறுங்கள். மக்களின் ஆதரவு கிடைக்கும் என பிரதமர் ரணில் விக்கிரமசிங்க கட்சியின் அனைத்து உறுப்பினர்களுக்கும் ஆலோசனை வழங்கியுள்ளார்.

உத்தேச உள்ளூராட்சிமன்ற தேர்தலில் கட்சியை எவ்வாறு ஒழுங்கமைப்பது என்பது குறித்து சிரேஷ்ட உறுப்பினர்களுடனான சந்திப்பு ஒன்று அலரி மானிகையில் நடைபெற்றது.

அதன்போதே பிரதமர் இவ்வாறு தெரிவித்துள்ளார். இந்த சந்திப்பின்போது தேர்தலை

எவ்வாறு எதிர்கொள்வது என்பது தொடர்பில் ஆராயப்பட்டுள்ளது.

இதேவேளை, போட்டியிடும் எதிர் தரப்புகள் எவ்வாறான நிலைமைகளில் உள்ளனர், அவர்கள் யார் என்பது தொடர்பில் அறிய வேண்டி இருந்தது. ஆனால், அந்தத் தகவல்கள் வெளிவந்து விட்டன. இனி ஐக்கிய தேசியக் கட்சி எவ்வாறு மக்கள் மத்தியில் செல்ல வேண்டும் என்பதையே சிந்திக்க வேண்டும் என பிரதமர் குறிப்பிட்டுள்ளார்.

வாழ்க்கைச் செலவு விவகாரம் மக்கள் மத்தியில் ஐக்கிய தேசியக் கட்சிக்கும் ஸ்ரீலங்கா சுதந்திரக் கட்சிக்கும் உள்ள பொதுவான சவாலாகும்.

மேலும், தேசிய சுதந்திர முன்னணியின் இரண்டு முக்கியஸ்தர்கள் கட்சி தாவதற்கான பேச்சுக்களை முன்னெடுத்துள்ளனர்.

இந்த நிலையில், ஐக்கிய தேசியக் கட்சியில் வாய்ப்பு அளிக்கப்படாத இருவர் சுதந்திரக் கட்சியில் இணைந்து கொண்டுள்ளனர் என்றும் பிரதமரிடம் இதன் போது தெரிவிக்கப்பட்டது.

பிரதமர் ரணில் கூறுகிறார்



திரக் கட்சியில் இணைந்து கொண்டுள்ளனர் என்றும் பிரதமரிடம் இதன் போது தெரிவிக்கப்பட்டது.

முன்னாள் ஜனாதிபதி மஹிந்த ராஜபக்ஷவை கண்டு ஸ்ரீலங்கா சுதந்திரக் கட்சி அச்சப்படலாம். ஐக்கிய தேசியக் கட்சிக்கு அந்த அச்சப்பாடு கடுகளவும் இல்லை. தனி நபருக்குள்ள குறிப்பிட்டளவு வாக்கு வங்கி ஒருபோதும்

அதிகரிக்காது. ஆகவே, புதிய கூட்டணிகள் எவ்விதமான சவாலையும் எமக்கு ஏற்படுத்தாது என பிரதமர் குறிப்பிட்டுள்ளார்.

இது இவ்வாறு இருக்க கிராம மட்டத்திலான கூட்டங்கள் மற்றும் வீடு வீடாக சென்று மக்களை சந்தித்தல் உள்ளிட்ட பல்வேறு பிரசார நடவடிக்கைகளை முன்னெடுக்க ஐக்கிய தேசியக் கட்சி

தீர்மானித்துள்ளது.

அமைச்சர்கள் மற்றும் நாடாளுமன்ற உறுப்பினர்கள் என அனைத்து தரப்புகளும் அனைத்து உள்ளூராட்சிமன்றங்களிலும் கட்சியின் வெற்றிக்காகச் செயற்பட வேண்டும் என பிரதமர் ரணில் விக்கிரமசிங்க அறிவித்துள்ளார். அதேபோன்று மாவட்டத்திற்கு ஒன்று அல்லது இரண்டு கூட்டங்களில் பிரதமர் கலந்து கொள்ள உள்ளார்.

நாடளாவிய ரீதியில் இடம் பெறவுள்ள உள்ளூராட்சிமன்றத் தேர்தலில் ஐக்கிய தேசியக் கட்சி 8 ஆயிரம் வேட்பாளர்களைத் தெரிவு செய்துள்ளது.

பங்காளிக் கட்சிகளுடனான இணக்கப்பாடுகள் வெற்றிகரமாக நிறைவடைந்துள்ளதால் உற்சாகமாக தேர்தலில் போட்டியிட முடியும் என பிரதமர் ரணில் விக்கிரமசிங்க இதன் போது தெரிவித்துள்ளமை குறிப்பிடத்தக்கது.

(க)

இந்த வருடத்தில் 4,121 மனித உரிமை மீறல்கள்

இலங்கை மனித உரிமைகள் ஆணையகம் தெரிவிப்பு

இந்த வருட முதல் இரண்டு காலாண்டு பகுதியில் மனித உரிமை மீறல் சம்பவங்கள் இலங்கையில் குறைவடைந்துள்ளன என இலங்கை மனித உரிமைகள் ஆணையகம் தெரிவித்துள்ளது.

இந்தக் காலப் பகுதியில் ஆணையகத்துக்கு 4 ஆயிரத்து 121 முறைப்பாடுகள் பதிவு செய்யப்பட்டுள்ளன என்று புள்ளிவிவரங்கள் தெரிவிக்கின்றன.

கடந்த இரண்டு வருடங்களான 2015 ஆம் மற்றும் 2016 ஆம் ஆண்டு காலப் பகுதிகளில் முறையே, 8 ஆயிரத்து 946 மற்றும் 9 ஆயிரத்து 171 முறைப்பாடுகள் பதிவுசெய்யப்பட்டுள்ளன.

பாதிக்கப்பட்டவர்களினால் மேற்கொள்ளப்பட்ட முறைப்பாடுகள் எந்த சமூகத்தவர்களால் பதிவு செய்யப்பட்டன என்பது குறித்த விவரங்கள் தம்வசம் இல்லையென, இலங்கை மனித உரிமைகள் ஆணையகம் குறிப்பிட்டுள்ளது.

இதேவேளை, இந்த வருடம் ஏப்ரல் மாதம் முதல் ஜூன் மாதம் வரை 3 மனிதக் கடத்தல்கள் குறித்த முறைப்பாடுகள் பதிவு செய்யப்பட்டுள்ளன என்றும் தெரிவிக்கப்பட்டுள்ளது.

தாமரைமொட்டின் கீழ் முதலாவது வேட்பு மனு தாக்கல்!

கொழும்பு, டிசெ. 12

தாமரைமொட்டு சின்னத்தின் கீழ் முதலாவது வேட்பு மனு நேற்று தாக்கல் செய்யப்பட்டுள்ளது.

3 உள்ளூராட்சி மன்றங்களுக்கான வேட்பு மனுக்கள் நேற்றுத் தாக்கல் செய்யப்பட்டுள்ளன.

அநுராதபுரம் மாவட்டம் கல்நேவ, திருகோணமலை, கிண்ணியா ஆகிய உள்ளூராட்சி மன்றங்களுக்கான வேட்பு மனுக்களே நேற்றுத் தாக்கல் செய்யப்பட்டுள்ளன.

அரசு கடனைக் கண்டறிய தெரிவுக் குழு வேண்டும்!

கூட்டு எதிரணி எம்.பி. பந்துல குணவர்தன



கொழும்பு, டிசெ. 12 அரசு கடன்கள் பற்றி, பாரபட்சமின்றிய விசாரணைகளை நடத்துவதற்காக கூட்டு எதிரணியின் நாடாளுமன்ற உறுப்பினர் அல்லது அரசு கணக்காய்வுச் சபையின் தலைவர் ஒருவர்தலைமையிலான தெரிவுக் குழு ஒன்றை நியமிக்க மாறு சபாநாயகர் கரு ஜயசூரிய விடம் முன்னாள் ஜனாதிபதி மஹிந்த ராஜபக்ஷ தலைமையிலான ஒன்றிணைந்த எதிரணியினர் கோரவுள்ளனர் என அதன் நாடாளுமன்ற உறுப்பினர் பந்துல குணவர்தன தெரிவித்துள்ளார்.

இந்த வருட இறுதிக்குள், மேற்படி கோரிக்கை முன்வைக்கப்படும் எனவும் அதற்காக, ஒன்றிணைந்த எதிரணியின் அனைத்து நாடாளுமன்ற உறுப்பினர்களும் கைச்சாத்திட்ட கோரிக்கைக் கடிதம் ஒன்று சபாநாயகரிடம் கையளிக்கப்படும் என்றும் அவர் குறிப்பிட்டார்.

வரவு - செலவுத் திட்டத்தின்

மூன்றாம் வாசிப்பு மீதான வாக்கெடுப்பு இடம்பெற்று முடிந்துள்ள நிலையில், நாட்டின் தற்போதைய நிலைமையைக் கருத்திற் கொண்டு, மேற்படி நடவடிக்கை முன்னெடுக்கப்படும் என்றும் அவர் தெரிவித்துள்ளார்.

ஒன்றிணைந்த எதிரணியின் பொருளாதார ஆய்வுப் பிரிவில், நேற்று முன்தினம் இடம்பெற்ற ஊடகவியலாளர் சந்திப்பின் போதே, அவர் மேற்கண்டவாறு குறிப்பிட்டுள்ளார்.

இதுதொடர்பில் அவர் மேலும் தெரிவித்தவை வருமாறு:-

வரவு - செலவுத் திட்டம் நிறைவேற்றப்பட்டுள்ள இத்தருணத்தில், நான்கு முக்கிய விடயங்கள் தொடர்பில் கருத வேண்டிய காலம் கனிந்துள்ளது.

கடந்த அரசு, இரகசியமான முறையில் கடன்களைப் பெற்றுக்கொண்டுள்ளது என பிரதமர் ரணில் விக்கிரமசிங்க தெரிவித்துள்ளார்.

அவரது இந்தக் கருத்து, சர்வதேச ரீதியில் பெரும் அவதானத்துக்கு உள்ளாகி வருகின்றது. அவரது இந்தக் கருத்துக்குப் பின்னால், மேலும் ஒரு தொகைக் கடனை வாங்கும் முயற்சியே காணப்படுகிறதென்பது தெளிவாகிறது. அதேபோன்று, இன்று இந்த நாட்டில் புழக்கத்திலிருக்கும் நாணயத் தாள்களில், இந்த நாட்டுப் பிரஜாவுரிமைகூட அற்ற மத்திய வங்கியின் முன்னாள் ஆளுநர் அர்ஜுன மகேந்திரனே கையெழுத்திட்டுள்ளார். அதனால், இலங்கை நாணயத்தாள்களின் செல்லுபடி குறித்தும் பிரச்சினை எழுந்துள்ளது.

இதேவேளை, மொத்த உள்ள நாட்டு உற்பத்தியில் 80 சதவீதமான கடனையே, பெற்றுக் கொள்ள வேண்டும். ஆனால், கணக்காய்வுத் திணைக்களத்தின் தகவல்கள் பிரகாரம், நம் நாட்டுக் கடன் தொகை, 83 சதவீதத்தை எட்டியுள்ளது.

இது மிகவும் பயங்கரமிக்க விடயம் என்பதோடு, எமது நாடு தொடர்பில், சர்வதேசம் கொண்டுள்ள நம்பிக்கையையும் இது இழக்கச் செய்யும்.

அனைத்து விடயங்களும் இவ்வாறிருக்கையில், 2008 - 2014 வரையான காலப் பகுதியில் இடம்பெற்ற பிணைமுறிக்கொடுக்கல் வாங்கல்கள் தொடர்பில் தேடிப்பார்க்கவுள்ளோம் என பிரதமர் தெரிவித்திருக்கின்றமை வேடிக்கையாக இருக்கின்றது என்றும் அவர் குறிப்பிட்டுள்ளார்.

(க)

கட்சி நலனை விடவும் ஐவர் நலனை முக்கியம்

ஐ.தே.கவின் காரைதீவு பிரதேச அமைப்பாளர்

மட்டக்களப்பு, டிசெ. 12
காரைதீவுப் பிரதேச சபைத் தேர்தலில் கட்சி நலனைக் காட்டிலும் ஊர் நலனை எனக்கு முக்கியமானது என ஐக்கிய தேசியக் கட்சியின் காரைதீவுப் பிரதேச அமைப்பாளர் பி.ரி.தர்மலிங்கம் தெரிவித்துள்ளார்.

எதிர்வரும் உள்ளூராட்சிச் சபைத் தேர்தலில் அம்பாறை மாவட்டத்தில் உள்ள சபைகளிலும் ஐக்கிய தேசியக் கட்சி போட்டியிடுகின்றது. இந்த நிலையில் சபைகளுக்கான வேட்பாளர்கள் தெரிவு ஐ.தே.கவின் அம்பாறை மாவட்ட அமைப்பாளர் அமைச்சர் தயா கமகே மற்றும் பொத்துவில் தொகுதி அமைப்பாளர் லொயஸ் ஆதம் பாவா ஆகியோர் முன்னிலையில் நேற்று முன்தினம் இடம்பெற்றது.

இதன்போது ஐக்கிய தேசியக் கட்சியின் காரைதீவு பிரதேச அமைப்பாளர் பி.ரி.தர்மலிங்கம் இந்தத் தேர்தலில் காரைதீவில் எந்தவோர் அரசியல்

செயற்பாடுகளையும் மேற்கொள்ள மாட்டேன் எனத் தெரியப்படுத்தி விட்டுக் கூட்டத்தில் இருந்து இடையிலேயே வெளியேறியுள்ளார்.

இந்தச் சம்பவத்தைத் தொடர்ந்து ஊடகவியலாளர்களுக்கு கருத்து அவர் தெரிவித்தவை வருமாறு:-

காரைதீவுப் பிரதேச சபைத் தேர்தலில் காரைதீவுப் பிரதேசம் முன்னிலை வகிக்க வேண்டும் என்பதற்காக காரைதீவில் இருந்து சுயேச்சைக் குழுவாகப் போட்டியிடுவது என்று காரைதீவு பிரதேச மக்கள் ஒன்றாகக் கூடித் தீர்மானம் எடுத்தனர். ஆனால் இந்தத் தேர்தலில் ஐக்கிய தேசியக் கட்சி, ஸ்ரீலங்கா சுதந்திரக் கட்சி, தமிழ்த் தேசியக் கூட்டமைப்பு, தமிழ் மக்கள் புரட்சிகர விடுதலை முன்னணி போன்ற கட்சிகளின் செயற்பாட்டாளர்களையும் சுயேச்சைக் குழுவுக்குள் வேட்பாளர்களாக உள்ளீர்க்க வேண்டும் எனக் காரைதீவு மகா சபைக்குக்



கோரிக்கை விடுக்கப்பட்டது.

இக்கோரிக்கையை காரைதீவு மகா சபை பொருட்படுத்தவில்லை. இதனாலேயே காரைதீவுப் பிரதேச சபைத் தேர்தல் களத்தில் பல கட்சிகளும் குதிக்க நேர்ந்தது. காரைதீவில் இருந்து காரைதீவுப் பிரதேச சபைக்குச் சுயேச்சைக் குழுவாகவே போட்டியிட

வேண்டும் என்கிற ஊர் தீர்மானத்தை எனது கட்சித் தலைமைக்கு நான் தெரியப்படுத்தினேன்.

ஆனால் ஒரு தேசியக் கட்சி என்கிற வகையில் அனைத்துச் சபைகளுக்கும் போட்டியிடுவது என்கிற முடிவில் கட்சித் தலைமை உறுதியாகவும், தெளிவாகவும் உள்ளது. இந்த நிலையில் வேட்பாளர் தெரிவுக் கூட்டத்தில் பிரசன்னமான நான் காரைதீவுப் பிரதேச சபைத் தேர்தலில் கட்சி நலனைக் காட்டிலும் ஊர் நலனை எனக்கு முக்கியமானது. அதனால் இந்தத் தேர்தலில் காரைதீவில் எந்தவோர் அரசியல் நடவடிக்கைகளிலும் ஈடுபடப் போவதில்லை என்கிற எனது முடிவை அறிவித்து விட்டு இடையில் வெளியேறி வந்து விட்டேன்.

நான் ஊர் தீர்மானத்துக்கு மதிப்புக் கொடுத்தும், கட்டுப்பாட்டும் இவ்விதம் நடந்து கொண்டேன் என்பதை எனது ஊர் மக்களுக்கும், மகா சபைக்கும் தெரியப்படுத்துகின்றேன் என்று தெரிவித்துள்ளார்.

கஞ்சா வைத்திருந்த இளைஞர்களுக்கு விளக்கமறியல் நீடிப்பு

திருகோணமலை, டிசெ. 12
திருகோணமலை உப்பு வெளிப் பொலிஸ் பிரிவுக்குட்பட்ட பகுதியில் 900 ஆயிரம் மில்லிகிராம் கேரளக் கஞ்சா வைத்திருந்த நான்கு இளைஞர்களை நாளை 13 ஆம் திகதி வரை விளக்க மறியலில் வைக்குமாறு திருகோணமலை நீதிமன்றத்தில் நீதிவான் சுபாஷினி சித்திரவேல் நேற்று முன்தினம் உத்தரவிட்ட

டுள்ளார். அன்புவழிபுரம், காந்தி நகர், நித்தியபுரி மற்றும் வரோதய நகர் பகுதியைச் சேர்ந்த 22, 19, 21 மற்றும் 20 வயதுடைய நால்வரே விளக்கமறியலில் வைக்கப்பட்டுள்ளனர்.

சந்தேக நபர்கள் நால்வரும் திருகோணமலை மயான வீதியில் கேரள கஞ்சா 900 ஆயிரம் மில்லிகிராமை வைத்திருந்த

நிலையில் பொலிஸாருக்குக் கிடைத்த தகவலின் அடிப்படையில் கடந்த சனிக்கிழமை மாலை கைது செய்யப்பட்டனர்.

நான்கு இளைஞர்களையும் பொலிஸார் திருகோணமலை நீதிமன்றத்தில் நீதிவான் முன்னிலையில் ஆஜர்படுத்திய போதே விளக்கமறியலில் வைக்குமாறு நீதிவான் உத்தரவிட்டார்.

(ப)

கட்டுப்பணம் செலுத்தியது ஸ்ரீலங்கா சுதந்திரக் கட்சி

ஏறாவுர் நகரசபைத் தேர்தல்



மட்டக்களப்பு, டிசெ. 12
மட்டக்களப்பு மாவட்டத்தில் ஏறாவுர் நகரசபைக்கான கட்டுப்பணத்தை நேற்று முற்பகல் 10 மணியளவில் மட்டக்களப்பு மாவட்டத் தேர்தல் அலுவலகத்தில் ஸ்ரீலங்கா சுதந்திரக் கட்சி செலுத்தியுள்ளது.

கட்டுப்பணம் செலுத்தும் நிகழ்வில் ஸ்ரீலங்கா சுதந்திர கட்சியின் மீள் குடியேற்ற ராஜாங்க அமைச்சர் ஹிஸ்புல்லா தலைமையில் முன்னாள்

மாகாணசபை சுகாதார அமைச்சர் சபைர் உட்படக் கட்சியின் வேட்பாளர்கள் ஆதரவாளர்கள் எனப் பலரும் கலந்து கொண்டனர்.

தேர்தல் ஆணைக் குழுவால் ஏற்கனவே அறிவிக்கப்பட்ட 93 சபைகளுக்குமான கட்டுப்பணம் செலுத்தும் நடவடிக்கை நாடளாவிய ரீதியில் இடம்பெற்று வருகின்றமை குறிப்பிடத்தக்கது.

(க)

ஓரே குடும்பத்தை சேர்ந்த ஐவர் விபத்தில் படுகாயம்!



கொழும்பு - மட்டக்களப்பு நெடுஞ்சாலை மயிலம்பாவெளி பிரதேசத்தில் வீதியால் சென்று கொண்டிருந்த ஓட்டோபாலத்திற்குள் பாய்ந்து விபத்திற்கு உள்ளானது. இந்த விபத்தில் ஓரே குடும்பத்தைச் சேர்ந்த ஐவர் படுகாயம் அடைந்துள்ளனர்.

இந்த விபத்துச் சம்பவம் நேற்று முன்தினம் மாலை இடம்பெற்றது எனத் தெரிவிக்கப்படுகிறது.

வீதியால் சென்று கொண்டிருந்த ஓட்டோ வேகக் கட்டுப் பாட்டை இழந்த நிலையில் வீதியின் அருகில் இருந்த பாலத்திற்குள் பாய்ந்துள்ளது எனப் பொலிஸார் தெரிவித்துள்ளனர்.

இந்த விபத்தில் ஓட்டமாவடிப் பிரதேசத்தைச் சேர்ந்த ஓட்டோ சாரதி, அவரது மனைவி மற்றும் 3 சிறுவர்கள் உட்பட ஐவர் காயமடைந்த நிலையில் ஏறாவுர் ஆதார வைத்தியசாலையில் சேர்க்கப்பட்டுள்ளனர்.

சடலத்தை இனங்காட்டுமாறு மக்களிடம் வேண்டுகோள்

சம்மாந்துறை, டிசெ. 12
சம்மாந்துறைப் பொலிஸ் பிரிவுக்குட்பட்ட மாவடிப்பள்ளி குரூஸ் நீர்த்தேக்க கால்வாயிலிருந்து கடந்த 3 ஆம் திகதி வெள்ளிக்கிழமை கண்டெடுக்கப்பட்ட ஆண் ஒருவரின் சடலத்தை இனங்காட்டுமாறு பொது மக்களை சம்மாந்துறைப் பொலிஸ் நிலையப் பொறுப்பதிகாரி எம்.கே. இப்னு அசார் நேற்று கோரிக்கை விடுத்துள்ளார்.

அந்தப் பிரதேசத்தில் வசிக்கும் பொது மக்களால் சம்மாந்துறை பொலிஸாருக்குக் கிடைக்கப்பெற்ற தகவலையடுத்து, சடலம் மீட்கப்பட்டுள்ளது எனவும், சுமார் 40 முதல் 45 வயது மதிக்கத்தக்கவரே சடலமாக மீட்கப்பட்டுள்ளார் என்றும் பொலிஸார் தெரிவித்தனர்.

கண்டெடுக்கப்பட்ட சடலம் அம்பாறைப் பொது வைத்தியசாலை பிரேத அறையில் வைக்கப்பட்டுள்ளது எனவும், இச்சடலத்தைப் பொது மக்கள் இனங்காணுமாறும் அவர் கேட்டுள்ளார்.

கறுப்பு நிற பொட்டன் எனும் காற்சட்டையும், வெள்ளை நிற சேட்டும் அணிந்த நிலையில் சடலத்தின் இடது கையில் இரண்டு காப்புக்கள் அணிந்து காணப்படுகிறது.

ஆற்றுமண் ஏற்றிய ஐவர் கைது

சம்மாந்துறை, டிசெ. 12
அம்பாறை, சம்மாந்துறை முறிகண்டிப் பிரதேசத்தில் சட்டவிரோதமாக ஆற்று மண் ஏற்றிய குற்றச் சாட்டின் பேரில் ஐந்து நபர்கள் கைது செய்யப்பட்டுள்ளனர். அத்துடன், அதற்குப் பயன்படுத்திய ஐந்து மாட்டு வண்டிகளும் கைப்பற்றப்பட்டுள்ளன எனச் சம்மாந்துறைப் பொலிஸார் தெரிவித்துள்ளனர்.

நேற்று முன்தினம் இந்தக் கைது இடம்பெற்றது. அத்துடன் நிந்தவூர் பிரதேசத்தில் சட்டவிரோதமாக ஆற்று மண் ஏற்றிய நபர் ஒருவரும் சிறிய ரக லொறியொன்றுடன் கைது செய்யப்பட்டுள்ளார் எனப் பொலிஸார் மேலும் தெரிவித்தனர்.

இந்த நபர்களை நீதிமன்றில் ஆஜர்படுத்துவதற்கான நடவடிக்கையை பொலிஸார் மேற்கொண்டுள்ளனர்.

(க)

மைத்திரியுடன் இணைந்தார் சிறியாணி விஜேவிக்கிரம எம்.பி.

வலுவழக்கிறது கூட்டு எதிரணி

கொழும்பு, டிசெ. 12

கூட்டு எதிரணியைச் சேர்ந்த அம்பாறை மாவட்டநாடாளுமன்ற உறுப்பினர் சிறியாணி விஜேவிக்கிரம, ஜனாதிபதி மைத்திரி பால சிறிசேனவுக்கு ஆதரவு தெரிவித்துள்ளார்.

2015 நாடாளுமன்றத் தேர்தலில் ஐக்கிய மக்கள் சுதந்திர முன்னணி சார்பில் அம்பாறை மாவட்டத்தில் போட்டியிட்டு வெற்றி பெற்ற சிறியாணி விஜேவிக்கிரம, ஐ.தே.கவுடன்இணைந்து சிறிலங்கா சுதந்திரக் கட்சி ஆட்சியமைத்ததை அடுத்து மஹிந்த ராஜபக்ஷ தலைமை யிலான கூட்டு எதிரணியுடன் இணைந்து செயற்பட்டு வந்தார்.

கூட்டு எதிரணியின் மீது அதிருப்தி அடைந்துள்ள அவர், நேற்றுமுன்தினம் மாலை ஜனாதிபதி மைத்திரிபால சிறிசேனவைச் சந்தித்து அவருக்கு ஆதரவு தெரிவித்துள்ளார்.

மஹிந்த ராஜபக்ஷ தலைமை



யிலான கூட்டு எதிரணி நாடாளுமன்றத்தில் 55 உறுப்பினர்களைக் கொண்டிருந்தது.

கூட்டு எதிரணியின் உறுப்பினர் கீதா குமாரசிங்கவின் நாடாளுமன்ற உறுப்புரிமை கடந்த மாதம் பறிக்கப்பட்டது.

கடந்த வாரம், அனுராதபுர மாவட்ட நாடாளுமன்ற உறுப்

பினர் வீரகுமார திசநாயக்க ஜனாதிபதி மைத்திரிக்கு ஆதரவை வெளிப்படுத்தியிருந்தார்.

நேற்றுமுன்தினம் சிறியாணி விஜேவிக்கிரமவும் ஆளும் கட்சிக்கு தாவிட உள்ளார். இதனால், மஹிந்த ராஜபக்ஷ ஆதரவு கூட்டு எதிரணியின் பலம் குறையத் தொடங்கியுள்ளது.

இணைவது குதிரைக்கொம்பு நாமல் ராஜபக்ஷ கூறுகிறார்

கொழும்பு, டிசெ. 12

இணைவு தொடர்பில் பேச்சுவார்த்தை நடந்தாலும் ஐக்கிய தேசியக் கட்சியுடன் செய்து கொண்டுள்ள உடன்படிக்கையை முறித்துக் கொண்டு அமைச்சுப் பதவிகளையும் துறந்து விட்டு வரும் வரையில் ஸ்ரீலங்கா சுதந்திரக் கட்சியுடன் இணைவது சாத்தியமாகாது என முன்னாள் ஜனாதிபதி மஹிந்த ராஜபக்ஷவின் புதல்வரும் நாடாளுமன்ற உறுப்பினருமான நாமல் ராஜபக்ஷ தெரிவித்தார்.

நேற்றுமுன்தினம் இடம்பெற்ற பொதுக் கூட்டம் ஒன்றில் கலந்து கொண்டு உரையாற்றுகையிலேயே அவர் இவ்வாறு கூறியுள்ளார்.

கூட்டு எதிர்க்கட்சியையும் இணைத்துக் கொண்டு தேர்தலில் போட்டியிட வேண்டும் என மத்தியஸ்தர்கள்

நியமிக்கப்பட்டு பேச்சுவார்த்தை இடம்பெற்று வருவதாக மேல் மாகாண முதலமைச்சர் பல இடங்களிலும் கருத்துத் தெரிவித்து வருகின்றார் என்பது குறிப்பிடத்தக்கது.

இலவச மின்சார இணைப்பு!

கொழும்பு, டிசெ. 12

சீரற்ற வானிலையால் முழுமையாகச் சேதமடைந்த வீடுகளுக்கான மின்சார இணைப்பை இலவசமாக பெற்றுக் கொடுப்பதற்கு இலங்கை மின்சார சபை தீர்மானித்துள்ளது.

அத்துடன், மின்சாரக் கட்டணத்தைச் செலுத்துவதற்கான 6 மாதகால சலுகை வழங்கவும் தீர்மானித்துள்ளதாக சபையின் பொது முகாமையாளர் ஏ.கே.சமரசிங்க தெரிவித்துள்ளார்.



ரயில்வே ஊழியர் சம்பளம் அதிகரித்தால் தமக்கும் கோருகிறது சுகாதாரத்துறை

கொழும்பு, டிசெ. 12

தொழிற்சங்க நடவடிக்கையில் ஈடுபட்டுள்ள ரயில்வே ஊழியர்களின் சம்பளத்தை அரசு அதிகரித்தால், அந்த சம்பள அதிகரிப்பை சுகாதாரத் துறையிலுள்ள பிரிவுகளுக்கும் வழங்க நடவடிக்கை எடுக்க வேண்டும் என சுகாதார சேவை தொழிற்சங்க ஒன்றியத்தின் ஏற்பாட்டாளர் சமன் ரத்னப்பிரிய அறிவித்துள்ளார்.

ரயில்வே ஊழியர்கள் தமது கோரிக்கைகளை நிறைவேற்றும் வரையில் பணிப்பகிஷ்கரிப்பில் ஈடுபட்டுள்ளனர்.

இவர்களின் நடவடிக்கையால் பொது மக்கள் படும் சிரமங்களுக்கு அளவில்லை. இதுபோதாமையை சுகாதாரத் துறையும் இவ்வாறான அறிவிப்பொன்றை விடுத்துள்ளமை அரசுக்கு நெருக்கடியாகவே அமையும் என்றும் தெரிவிக்கப்படுகிறது.

(க)



இலவச கண்ணாடிகளை வழங்கிய இராணுவம்

கிளிநொச்சி - பூநகரி பிரதேசத்தில் மீள்குடியேறிய மக்களுக்கு இலவச கண்ணாடிகள் இராணுவத்தினரால் வழங்கி வைக்கப்பட்டுள்ளன.

கிளிநொச்சி பாதுகாப்பு படைத்தளபதி மேஜர் ஜெனரல் அஜித் காரியகரவனவின் அறிவுரைக்கமைய இந்த இலவச கண் பரிசோதனை மற்றும் கண்ணாடி வழங்கும் நிகழ்வு முன்னெடுக்கப்பட்டது.

தேசிய கண்தினத்திற்கு அமைவாக இலங்கை கண் நன்கொடை சங்கத்தினால் ஏற்பாடு செய்யப்பட்ட இந்த நிகழ்வில் 398 பேருக்கு இலவச கண்ணாடிகள் வழங்கப்பட்டுள்ளன.

தேங்காயின் கட்டுப்பாட்டு விலை 75 ரூபா இந்த வாரத்தில் வர்த்தமானி அறிவித்தல்

கொழும்பு, டிசெ. 12

தேங்காய்க்கான கட்டுப்பாட்டு விலை 75 ரூபாவாக நிர்ணயிக்கப்படவுள்ளது என்றும் அது தொடர்பிலான வர்த்தமானி அறிவித்தல் இந்த வாரம் வெளியிடப்படவுள்ளது எனவும் வர்த்தக கைத்தொழில் அமைச்சர் ரிஷாத் பதியுதீன் தெரிவித்தார்.

கொழும்பில் நேற்றுமுன்தினம் இடம்பெற்ற நிகழ்வொன்றின் பின்னர் ஊடகங்களுக்கு கருத்துத் தெரிவித்தபோதே அவர் இவ்வாறு தெரிவித்தார்.

இது தொடர்பில் அவர் மேலும் தெரிவித்தவை வருமாறு:-

வறட்சி காரணமாகவே தேங் காயின் விலை அதிகரிக்கப்பட்டுள்ளது. எனினும், கிராமப்புறங்களில் தேங்காய்க்கு பெரியளவில் நெருக்கடியில்லை. நகரப் புறங்களிலேயே அது அதிக விலைக்கு விற்கப்படுகிறது.

தென்னந்தோப்புகளுடன் தொடர்புடைய அமைச்சுகள் மூன்று



உள்ளன. அவற்றுடன் பேச்சு நடத்தி தேங்காயைக் கொள்வனவு செய்து சதொச ஊடாக 65 ரூபாவுக்கு விற்பனை செய்கிறோம். எனினும் அதற்கு நிலவும் கேள்வி போதுமானதாக இல்லை.

எனவே, ஜனாதிபதி தலைமையில் வாழ்க்கைச் செலவுகளை ஆராயும் குழு கூடவுள்ளது. அதன்போது தேங்காயை வெளிநாடுகளிலிருந்து

இறக்குமதி செய்வதா இல்லையா என்பது தொடர்பில் தீர்மானிக்கவுள்ளோம்.

மேலும், தேங்காய்க்குக் கட்டுப்பாட்டு விலையும் நிர்ணயிக்கவுள்ளோம். அதன்படி கட்டுப்பாட்டு விலை 75 ரூபாவாக அமையவுள்ளது. அதனை வர்த்தமானி மூலம் அறிவிக்கவுள்ளோம் எனவும் அவர் தெரிவித்துள்ளார்.

பகிஷ்கரிப்பு தொடரும்; ரயில்வே ஊழியர் சங்கங்கள்!

கொழும்பு, டிசெ. 12

ரயில்வே ஊழியர் சங்கப் பிரதிநிதிகள் நேற்றுமுன்தினம் மாலை ஜனாதிபதியின் செயலாளருடன் முன்னெடுத்த கலந்துரையாடல் தோல்வியில் முடிவடைந்துள்ளமையால் போராட்டம் தொடரும்

எனத் தொழிற்சங்கங்கள் மீண்டும் அறிவித்துள்ளன.

ரயில் சேவை அத்தியாவசிய சேவையாக கடந்த 8 ஆம் திகதி ஜனாதிபதியால் பிரகடனப்படுத்தப்பட்டது.

பல கோரிக்கைகளை முன்னிலைப்

படுத்தி 12 ரயில்வே தொழிற்சங்கங்கள் ஒன்றிணைந்து ஆரம்பித்த பணிப்புறக்கணிப்பு போராட்டம் தொடர்ந்தும் நடைபெற்று வரும் நிலையிலேயே இந்தத் தீர்மானம் மேற்கொள்ளப்பட்டுள்ளது.

இருப்பினும், எந்தவித தடையும் இன்றி போராட்டமும் தொடர்கின்றது எனவும் பொது மக்கள் தொடர்ந்தும் பாதிக்கப்பட்டே வருகின்றனர் எனவும் பலராலும் சுட்டிக் காட்டப்படுகின்றமை குறிப்பிடத்தக்கது.

கெஸ்பேவ தொகுதியில் இழுபறி: இரண்டாகப் பிளவுபட்டது ஐ.தே.க.

கொழும்பு, டிசெ. 12
கெஸ்பேவ தேர்தல் தொகுதி ஐக்கிய தேசியக் கட்சியின் அங்கத்தவர்களிடையே பிரிவினை ஏற்பட்டுள்ளது என்றும் எதிர்வரும் தேர்தலில் கட்சியின் ஒரு குழு சுயாதீனமாக போட்டியிடவுள்ளதாகவும் தெரிவிக்கப்படுகிறது.

அக்கட்சியின் இளைஞர் பிரிவே இவ்வாறு விலகுவதற்குத் தீர்மானித்துள்ளது.

தொகுதி அமைப்பாளர் தொடர்பில் ஏற்பட்ட உடன்பாடின்றமை இவர்கள் கட்சியிலிருந்து வெளிநடப்புச் செய்வதற்குக் காரணம் எனத் தெரிவிக்கப்படுகின்றது.

அக்கட்சியின் இளைஞர் பிரிவு தலைவர், உப தலைவர், பொருளாளர் மற்றும் முன்னாள் உள்ளூராட்சி சபை உறுப்பினர்கள் பலரும் இவ்வாறு சுயாதீனமாகச் செயற்படத் தீர்மானித்துள்ளனர் என்றும் கூறப்படுகின்றது.

(க)

மாகாண மாற்றுத்திறனாளிகள் தினம் முதன் முறையாக வவுனியாவில்!

வவுனியா, டிசெ. 12
மாகாண மட்ட சர்வதேச மாற்றுத்திறனாளிகள் தினம் இதுவரையில் யாழ். கைதடி நவீல்ட் பாடசாலையில் நடைபெற்று வந்த நிலையில் முதன் முறையாக வவுனியாவில் நடத்தப்படவுள்ளது.

வெளிமாவட்டம் ஒன்றில் சர்வதேச மாற்றுத்திறனாளிகள் தினத்தை நடத்துவதற்கு மாகாண சமூகசேவைகள் பணிப்பாளர் வனஜா செல்வரட்ணத்தால் தீர்மானம் மேற்கொள்ளப்பட்டது.

இதன் அடிப்படையில், இன்று காலை 9 மணிக்கு வவுனியா கலாசார மண்டபத்தில் நிகழ்வை நடத்துவதற்கான ஏற்பாடுகள் பூர்த்தி செய்யப்பட்டுள்ளன.

சமூகசேவைகள் திணைக்கள மாகாண பணிப்பாளர் வனஜா செல்வரட்ணம் தலைமையில் நடைபெறவுள்ள இந்த நிகழ்வில்

பிரதம விருந்தினர்களாக 5 மாவட்டங்களைச் சேர்ந்த 5 இளம் வயதினர் அழைக்கப்பட்டுள்ளனர்.

இதில் ஏனைய விருந்தினர் களாக வவுனியா மாவட்ட அரசாங்க அதிபர் சோமரத்ன விதான பத்திரன, பிரதேச செயலாளர்கள் கே.பரந்தாமன், கா.உதயராசா, கே.சிவகரன், எஸ்.ஜானக உட்படப் பலரும் கலந்து கொள்ளவுள்ளனர்.

இதன்போது, விசேட நிகழ்வுகளாக மாற்றுத்திறனாளிகள் தினத்தையொட்டி நெல்லிஸ்ராரின் அனுசரணையில் நடைபெற்ற வினாடி வினா போட்டியின் இறுதிச் சுற்று மேடையில் நேரடியாக இடம்பெறவுள்ளது.

மேலும் மாகாண மட்ட விழாவில் தமது பிரதேச செயலகங்களில் அளப்பரிய சமூகசேவையாற்றி வரும் சமூகசேவையாளர்களும் அழைத்து கௌரவிக்கப்படவுள்ளமை குறிப்பிடத்தக்கது. (க-100)



தினசரி ராசி பலன் 12.12.2017

2017 ஆம் ஆண்டு ஏவிளம்பி வருடம் கார்த்திகைத்திங்கள் 27 ஆம் நாள் செவ்வாய்க்கிழமை தசமித்திதி பி.இ.2.08 மணி வரை பின்னர் ஏகாதசி. நட்சத்திரம் அத்தம் இரவு 7.18 மணி வரை பின்னர் சித்திரை சித்தபோகம் முழுவதும்.

ராகுகாலம் - பிற்பகல் 2.57 மணி முதல் 4.23 மணி வரை
சுபநேரம் - பகல் 10.57 மணி முதல் 12.26 மணி வரை
திவசம் செய்ய வேண்டிய திதி- கார்த்திகை மாத தேய்பிறை தசமி பிறந்த நட்சத்திர வழிபாடு: அத்தம்

'ஜோதிடமணி' பிரம்மநீ சி.ஜெகதீஸ்வரசர்மா ஜே.பி.

மேஷம்: மகிழ்ச்சியான நாள். பொருளாதாரம் வளமாக இருக்கும். குடும்ப நிலையில் சந்தோசம் அதிகரிக்கும். வியாபாரம் சிறப்பாக நடைபெறும். பெண்கள் விரும்பிய ஆடைகள் வாங்கி மகிழ்வார்கள்.

ரிஷபம்: சுபீட்சமான நாள். பண்பலம் அதிகரிக்கும். குடும்ப மகிழ்ச்சி அதிகரித்து சுபீட்சம் உண்டாகும். பெண்களுக்குத் திருமணவாய்ப்பு உண்டாகும். உறவினர் வீட்டு நிகழ்ச்சிகளில் கலந்துகொள்ள நேரும்.

மிதுனம்: சலனம் மிகுந்த நாள். தனவரவு குறையும். சொந்தங்களுடன் மனக்கசப்பும், பிரிவினையும் உண்டாகும். செயற்பாடுகளில் மந்தநிலை இருக்கும். சகோதரர்களின் பிரிவு தாங்க முடியாமல் போகும்.

கடகம்: சமபலன்கள் காணப்படுகின்றன. வருமானம் சுமாராக இருக்கும். தேவையற்ற செலவைக் குறைக்கவும். உடல் நலம் பாதிப்படையும். மருத்துவ செலவுகள் உண்டாகும்.

சிம்மம்: நன்மையான நாள். எதிர்பார்த்த பணம் வந்து சேரும். குடும்ப உறவு மேம்படும். புத்திரர்களால் வேலைவாய்ப்பு கைகூடும். பிரிந்திருந்த உறவுகள் வலிய வருவார்கள். சகோதர உறவு மேம்படும்.

கன்னி: மேன்மையான நாள். பொருளாதாரம் மேன்மை அடையும். குடும்பத்தில் நல்லுறவு நிலவும். பெண்களுக்கு சுயதொழிலில் வளர்ச்சி உண்டாகும். மாணவர்களுக்கு அறிவாற்றல் பெருகும்.

துலாம்: தீமையான நாள். வருமானம் குறையும். குடும்பத்தில் சலசலப்பு காணப்படும். சுயதொழிலில் ஆதாயம் குறையும். உத்தியோகத்தர்களுக்கு பல சோதனைகள் உண்டாகும்.

விருச்சிகம்: அதிஷ்டமான நாள். தலைலாபம் அதிகரிக்கும். குடும்பத்தில் சுப நிகழ்ச்சிகள் நடக்கும். வியாபாரிகளின் தொழில் திறமை வலுப்படும். தாய் வழி சொத்துக்கள் வந்து சேரும்.

தனுசு: சமபலன்கள் காணப்படுகின்றன. பணவரவு சுமாராக இருக்கும். பூர்வீகச் சொத்துக்கள் சம்பந்தமான பிரச்சினை உருவாகலாம் எதிலும் கவனமுடன் இருந்தால் பிரச்சினை வராமல் தவிர்ப்பது நல்லது.

மகரம்: அனுசூலமான நாள். பணப்புழக்கம் சரளமாக இருக்கும். பேச்சில் திறமை உண்டாகும். உத்தியோகத்தில் தற்காலிக பணியாளர்களுக்கு பணிநிரந்தரம் பதவி உயர்வு உண்டாகும்.

கும்பம்: புதற்றமான நாள். வருமானம் குறைவடையும். குடும்பச் சொத்தில் பாகப் பிரிவினை உண்டாகும் குடும்ப உறவுகள் குழப்ப நிலையில் இருக்கும். அரசாங்க காரியங்கள் அலைச்சலில் முடியும்.

மீனம்: மத்திமான நாள். பொருளாதாரம் மத்திமாக இருக்கும். குடும்பத்தில் சிலரின் செயல்களில் மன வருத்தம் உண்டாகும். வியாபாரத்தில் பலரின் போட்டி வாழ்க்கைக்கு சிறந்த வளர்ச்சியாக அமையும்.

சந்திராட்டமநாள்: அவிட்டம் 3 ஆம் 4 ஆம் பாதுங்கள் சதயம், பூரட்டதி 1 ஆம் 2 ஆம் பாதுங்களில் பிறந்தோர் நற்கருமங்களில் சுடுபடுவதை தவிர்க்கவும்.



இலங்கை செஞ்சிலுவைச் சங்கத்தின் யாழ். கிளையினர், யாழ் ஒஸ்மானியாக்கல்லூரிக்கு பெறுமதிமிக்க கழிவு சேகரிக்கும் தாங்கிகளை (பிளாஸ்டிக் பரல்) கல்லூரி அதிபர், உப அதிபரிடம் சங்கத்தின் தலைவர் ச.பாலகிருஷ்ணன் உறுப்பினர் எம்.எல்.லாபிர் மற்றும் சுகாதார பரிசோதகர் எஸ்.உதயபாலா ஆகியோர் கையளித்தனர். (இ -19)

சமாதான நீதவானாக சத்தியப் பிரமாணம்



வவுனியா கற்குழியைச் சேர்ந்த சிவானந்தம் உமாசிவம் அகில இலங்கை சமாதான நீதவானாக வவுனியா மாவட்ட நீதிபதி எஸ். லெனின்குமார் முன்னிலையில் சத்தியப்பிரமாணம் செய்துகொண்டார். இவர் யா/ ஏழாலை மேற்கு சைவசன்மார்க்க வித்தியாசாலை, யா/ யூனியன் கல்லூரி, மல்லாகம் மகாவித்தியாலய பழைய மாணவரும் சிறந்த சமூக, ஆன்மீக அறப்பணி சார் தன்னார்வத் தொண்டனும் ஆவார். (இ)

ஈரான் அரசு பாதுகாப்பில் இலங்கை மீனவர்கள்!

கடந்த சில நாட்களாக நிலவிய சீரற்ற கால நிலை காரணமாகக் காணாமற்போன இலங்கை மீனவர்கள் ஐவர் ஈரான் அரசின் பாதுகாப்பில் உள்ளனர் எனத் தெரியவந்துள்ளது. இந்த ஐந்து மீனவர்களையும் விமானத்தின் மூலம் நாட்டுக்கு அழைத்துவரத் தேவையான நடவடிக்கைகள் முன்னெடுக்கப்பட்டுள்ளது என வெளிவிவகார அமைச்சு தெரிவித்துள்ளது. கடந்த 29 ஆம் திகதி பிற்பகல் முதல் சில நாட்கள் நிலவிய சீரற்ற காலநிலை காரணமாக, ஐவர் காணாமற் போயுள்ளனர் என அனர்த்த முகாமைத்துவ மத்திய நிலையம் அறிக்கையொன்றை வெளியிட்டது. கடந்த ஒக்டோபர் 10 ஆம் திகதி இவர்கள் மிரிஸ்ஸ துறைமுகத்தில் இருந்து புறப்பட்டுச் சென்றுள்ளனர். பின்னர் கடந்த 29 ஆம் திகதி கடலில் அடித்துச் செல்லப்பட்ட நிலையில், டிசெம்பர் முதலாம் திகதி பகல் ஈரானைச் சேர்ந்த எண்ணைக் கப்பல் ஒன்று மாலைதீவுக்கு அருகிலுள்ள கடற்பரப்பில் வைத்து அந்த மீனவர்களை மீட்டுள்ளனர். மீட்கப்பட்ட மீனவர்கள் ஐவரும் தற்போது ஈரானுக்கான இலங்கைத் தூதரகத்தில் பாதுகாப்பாகத் தங்கவைக்கப்பட்டுள்ளனர் என்றும் வெளிவிவகார அமைச்சின் பேச்சாளர் கூறியுள்ளார்.

இந்துமத அலுவல்கள் அமைச்சு, இந்துசமய கலாசார அலுவல்கள் திணைக்களம், ஸ்ரீலக்ஷ் ஆறுமுகநாவலர் சபை மற்றும் தெல்லிப்பழை ஸ்ரீ தூர்க்காதேவி தேவஸ் தானம் ஆகியன இணைந்து கடந்த வெள்ளிக்கிழமை நல்லூர் ஸ்ரீ தூர்க்காதேவி மண்டபத்தில் ஏற்பாடு செய்திருந்த ஸ்ரீலக்ஷ் ஆறுமுக நாவலர் மாநாடு மற்றும் குருபூசை நிகழ்வில் வடக்கு மாகாண முதலமைச்சர் நீதியரசர் சி.வி.விக்னேஸ்வரன் ஆற்றிய சிறப்புரை இங்கு பிரசுரமாகின்றது.

சுவமும் தமிழும் தழைத்தோங்க வேண்டும் என்ற ஆவலில் பல தமிழ் நூல்களையும், ஏட்டுச் சுவடிகளாக அழியும் தறுவாயில் காணப்பட்ட அரிய பல நூல்களையும் மற்றும் இலக்கணச் சுவடிகளையும் அச்சுருவில் வெளியிட்டு தமிழ் மொழிக்கு அழியா வரம் பெற்றுக்கொடுத்த ஸ்ரீலக்ஷ் ஆறுமுக நாவலர் நினைவாக ஒரு மாநாட்டையும் குருபூசை நிகழ்வையும் நடத்துவது மிகப் பொருத்தமானது எனக் கருதுகின்றேன்.

எம்மிடையே எத்தனையோ புலமை வாய்ந்த சான்றோர்கள் வாழ்ந்து சிவபுத்த மடைந்த போதும், ஆறுமுகநா வலர் அவர்களின் வாழ்க்கையும் வழி காட்டலும் தனித்துவமானவை. தமிழ் மொழி மீது அவர் கொண்ட பற்று - தமிழ்ச் சிறார்கள் சைவத்துடன் கலந்த தமிழ் இலக்கண இலக்கிய அறிவுகளைப் பெற்று மேலோங்க வேண்டும் என்ற அவரின் சிந்தனை - எழுத்துப் பிழை களற்ற அச்சுருவாக்கத்தை உருவாக்க வேண்டும் என்ற அவரின் ஆழ்ந்த அவா - பன் மொழி வித்தகராய் அவர் பலதையுங் கற்றுக்கொண்ட பாங்கு இவையாவுமே அவரை ஒரு மனிதருள் மாணிக்கமாக விளங்கச் செய்தன. அவரை என்றென்றும் நாம் மகிழ்ந்து போற்ற கடமைப்பட்டவராகியுள்ளோம்.

குருகுல வாசம் மற்றும் திண்ணைக் கல்வி முறைமைகளில் சைவத்தையும் தமிழையும் கற்றறிந்த ஆறுமுக நாவலர் மிக இளவயதிலேயே அதாவது சுமார் 12 வயதளவிலேயே தமிழ், சமஸ்கிருதம் ஆகிய மொழிகளைக் கற்றுத் தேறி பாண்டித்தியம் பெற்றார். அத்துடன் ஆங்கிலப் பாடசாலைகளில் இணைந்து ஆங்கிலத்திலும் புலமை பெற்றார்.

ஆறுமுகநாவலர் யாழ்ப்பாணம் மத்திய கல்லூரியில் தமது ஆங்கிலக் கல்வியை கற்றுத் தேறினார். 19 வயதிலேயே அதே கல்லூரியில் ஆசிரியராக நியமனம் பெற்றார். சிறுவயதிலேயே அவரின் மொழியாற்றலையும் திறமையையும் கண்ணுற்ற அப்பாடசாலையின்தலைவராக இருந்த பேர்சிவல் பாதிரியார், கிறிஸ்தவ விவிலியத்தைத் தமிழில் மொழி பெயர்க்கும் பெரும் பொறுப்பை நாவலருக்கு வழங்கினார். அது மட்டுமல்லாது அந்த மொழி பெயர்ப்பை அச்சிடுவதற்காக பேர்சிவல் பாதிரியாருடன் ஆறுமுக நாவலரும் சென்னைப் பட்டணம் வரை சென்று அதனை அங்கு அச்சிடுவித்துக் கொண்டொழிப்பாணம் மீண்டனர் எனக் கூறப்படுகின்றது. அச்சுருவாக்கத்தில் தப்பித் தவறியேனும் ஒரு பிழை கூட வந்துவிடக் கூடாது என்ற நோக்கங் கொண்டிருந்தார் ஆறுமுகநாவலர். அவர்கள். அதனால் தான் சென்னைப் பட்டணம் சென்று அங்கு அச்சுருவாக்கம்

செய்ய விழைந்தாரோ நான் அறியேன். தலைவர் ஆறுமுகருடன் போன்றவர் கள் தான் அதற்குப் பதில் கூற முடியும். இவ்வாறான நுணுக்க அறிவைப் பெற்றிருப்பவரே நண்பர் ஆறுமுகருடன்.

சைவத் தமிழ்ப் பண்பாட்டுக்கு இசைவான கல்வி, சைவசமய வளர்ச்சி, தமிழ் வளர்ச்சி ஆகியவற்றை நோக்கியனவாகவே நாவலரின் பணிகள் அமைந்தன. சைவச் சிறார்களுக்கு சைவ சமயம் பற்றிய போதனைகளை வழங்குவதற்கு பிரசங்க முறைமையே மிகப் பொருத்தமானது என்ற கோட்பாட்டில் வண்ணார்ப்பண்ணை வைத்தீஸ்வரன்

இவ்விடத்தில் ஆறுமுகம்பிள்ளை என்ற பிள்ளைத்திருநாமத்தைக் கொண்ட ஆறுமுகநாவலர் அவர்களின் ஆளுமை பற்றி சற்றுக் கூறுதல் பொருத்தமானதாகும்.

மேலைத்தேயத்தவர்களின் வருகையும் கிறிஸ்தவ மதத்தின் மேலான மையும் சைவத் தமிழ் மக்கள் மேல் ஏற்படுத்திய பாதிப்புக்களில் இருந்து அவர்களை பாதுகாப்பதற்கு தனி யொருவராக நின்று எதிர்கொண்டு அவர் செயலாற்றினார். கிட்டத்தட்ட இன்றைய எமது அரசியல் நிலையே அன்றுமிருந்தது எனலாம். எல்லாம் பறிபோய் விட்டது. யாவுமே ஆங்கில,

தப்பட்ட நிலையில் ஆதினங்கள் மட்டுமே செயற்பட்டு வந்தன.

1. திருவாவடுதுறை ஆதினம்
2. தர்மபுரம் ஆதினம்
3. மதுரை ஆதினம்

போன்ற 18 ஆதினங்களே சைவத் தமிழ் மக்களை வழிநடத்துவனவாக அமைந்திருந்தன. அக் காலத்தில் தமிழ் மக்கள் மூன்று பிரிவுகளுக்கிடையிலே செயற்பட்டனர்.

1. பிரித்தானிய அரசு, அந்த அரசின் கல்விப் பாரம்பரியம் சார்ந்த சமூகம்.

2. அதுவரை அழிந்து போகாமல் பேணப்பட்டு வந்த சிற்றரசர்கள் ஜமீன் தார்களின் சமஸ்தானங்கள் சார்ந்த சமூகம்.

3. ஆதினங்களைச் சார்ந்த சமூகம்.

ஆனால், இந்த ஆதினங்கள் பிரித்தானிய அரசின் கபட நோக்கை முழுமையாக அறிந்திருக்கவில்லை. இன்று நாங்கள் இலங்கை அரசியலில் என்ன நிலையில் இருக்கின்றோமோ அதே நிலையில்தான் ஆதினங்கள் அப்போதிருந்தன. படிப்படியாகத் தமிழும் சைவமும் அழிந்து வருவதை அவர்கள் அவதானிக்கவில்லை.

ஆதினங்கள் எந்த எதிர்வினை நடவடிக்கைகளையும் முன்னெடுக்காத நிலையில், நாவலர் அவர்கள் தமிழ் மக்களுக்கு, சைவச் சிறார்களுக்கு ஏற்பட்டுக் கொண்டிருந்த பாதிப்புக்களைப் படம்போட்டுக் காட்டினார். ஆறுமுக நாவலர் அவர்கள் தனியோர் இந்து இளைஞனாக நின்று தமது எதிர்ப்புக்களை வெளிப்படுத்தியமை அவரின் நாவன்மைக்கும் ஆளுமைக்கும் எடுத்துக் காட்டாக அமைந்தது.

மேற்குறிப்பிட்ட மூன்று நிறுவனங்களுடனும் ஆறுமுகநாவலர் நெருங்கிய தொடர்புகளைக் கொண்டிருந்தார். அதாவது, பேர்சிவல் பாதிரியாருடன் நெருங்கிப் பழகி விவிலியம் நூலையும் மொழிபெயர்த்தவர் என்ற முறையில் பிரித்தானிய அரசின் நெருக்கம் அவருக்குக் கிடைத்தது. அதேபோன்று சிற்றரசர்கள், ஜமீன்தார்களின் சமஸ்தானங்கள் மத்தியில் அவர் நன்மதிப்பைப் பெற்றிருந்தார். அதேபோன்று ஆதினங்களால் அதியுயர் கௌரவங்கள் வழங்கப்பட்டு நாவலர் என்ற பட்டப் பெயருள் சூட்டப்பட்டிருந்தார்.

ஆனாலும் நட்பு ரீதிக்காகத் தமது உரிமைகளை விட்டுக்கொடுத்தவரல்லர் நாவலர். இங்கு தான் அவரின் ஆளுமை தெரிகின்றது. எப்போப்பட்ட மக்களுடன் உறவாடும் போதுந் தனது தனித்துவத்தை மறக்கவில்லை அவர். ஆங்கி

நாவலர் காலத்திலும்

தற்போதைய அரசியல் நிலையே இருந்தது



கோவிலில் 1847 ஆம் ஆண்டு டிசம்பர் மாதம் 31 ஆம் திகதி தமது முதலாவது பிரசங்கத்தை ஆரம்பித்து வைத்தார். அதன் பின் ஒவ்வொரு வெள்ளிக்கிழமையும் அப்பிரசங்கங்கள் தொடர்ந்து நடைபெற ஆவன செய்தார். அவர் வழியில் வந்த வரே எமது தற்போதைய நல்லை ஆதின குருமுதல்வரின் குரு, அவரை நாங்கள் மணிபாகவதர் என்றே அந்தக் காலத்தில் அடையாளம் கண்டோம்.

அவர் கொழும்பில் அந்தக் காலத்தில் எங்கு கதாகாலட்சேபம் நடத்தினாலும் மாணவனாக இருந்த காலத்தில் நான் தவறாது சென்று அவற்றைக் கேட்டு இரசிப்பேன். எமது மதம் பற்றியும், மொழி பற்றியும், எமது பாரம்பரியம் பற்றியும் அறிய அவரின் பேச்சுக்கள் பயனுள்ளனவாக அமைந்தன. நாவலர் தமது காலத்தில் தொடக்கி வைத்த பிரசங்கங்களே மணிபாகவதர் காலத்தில் கதாகாலட்சேபமாக உருப்பெற்றன.

நாவலர் அவர்களின் பிரசங்க முறை அறிமுகத்தை அவரின் மறைவின் போது புதுக்கோட்டை நீதிபதி யாழ்ப்பாணத்தைச் சேர்ந்த C.Y தாமோதரம்பிள்ளை அவர்கள்

நல்லை நகர் ஆறுமுக நாவலர் பிறந்திலரேல் சொல்லுதமிழ் எங்கே சுருதி எங்கே எல்லவரும் ஏத்தும் புராண ஆகமங்கள் எங்கே பிரசங்கம் எங்கே யாத்தன அறிவெங்கே அறை. எனக் குறிப்பிட்டுள்ளார்.

எல்லாம் பறி போய்விட்ட நிலையிலேயே இன்றைய எமது தலைவர்களும்

இந்த எண்ணமே
அவர்களை
ஆட்டிப் படைத்துக்
கொண்டிருக்கிறது

கிறிஸ்தவ மயமாகிவிட்டது. அவர்களோடு இணைந்தே நாம் செல்ல வேண்டும். வேறு வழியில்லை என்ற சிந்தனையில் இருந்த எம்மவர்களையே அவர் தட்டி எழுப்பி செயலாற்றினார். எமது இன்றைய அரசியல் நிலையும் அந்தவாறே இருப்பது பற்றி நான் கூறாமலே உங்களுக்கு விளங்கும் என்று நம்புகின்றேன். எல்லாம் பறிபோய் விட்டது வேறு வழியில்லை என்ற எண்ணமே இன்று எம் அரசியல் தலைவர்களை ஆட்டிப் படைத்துக்கொண்டிருக்கின்றது.

அக் காலத்தில் தமிழ் நாட்டில் சைவத் தமிழ் மக்களின் விடயங்களை அவதானிப்பதற்காக நிறுவனமயப்படுத்த

லேயர் முன்னிலையில் ஒருதாழ்வு மனப்பான்மையுடன் அவர் நடந்து கொள்ளவில்லை. மாறாகத் தனது பாரம்பரியத்தில், மொழியில், மதத்தில் திறமையும் நம்பிக்கையும் கொண்டிருந்தார். அவற்றின் அடிப்படையில் பெருமை பெற்றிருந்தார். அதன் காரணமாக அவரால் யாவருடனும் நேருக்கு நேராய் நின்று உண்மையைப் பேசக் கூடியதாக இருந்தது.

ஆறுமுக நாவலர் அவர்கள் வாழும் போதே அவருக்கு ஒரு மிகப் பெரிய கவலை அவர் உள்ளத்தை வாட்டியது என்பதற்கு அவரின் பின்வரும் கூற்று ஒரு சான்றாகும். அதாவது-

(நான் மேற்கோள் காட்டி வாசிக்கின்றேன்)

நிலையில்லாத என் சரீரம் உள்ள போதே என் கருத்து நிறைவேறுமோ நிறைவேறாதோ எனும் கவலை என்னை இரவு பகலாக வருத்துகின்றது. தமிழ்க் கல்வியும் சைவசமயமும் அபிவிருத்தியாவதற்கு முக்கிய ஸ்தலங்கள் தோறும் வித்தியாசாலை ஸ்தாபித்தலும் சைவப் பிரசாரஞ் செய்வித்தலும் அவசியமாகும். (12 ஆம் பக்கம் பார்க்க...)


தொகுப்பு: பொன்.வேணு கிருஷ்ணா

சீனா மற்றும் கிழக்கு ஐரோப்பாவுக்கு இடையே முதலீடு மற்றும் வர்த்தகம் 16+1 கூட்டுறவு அமைப்பின் கட்டமைப்பிற்குள் வேகமாக வளர்ந்துள்ளது. மொத்த வர்த்தகம் 2009 இல் இருந்து 2014 இற்குள் 100 பில்லியன் டாலருக்கு அதிகரித்தது. அப்பிராந்தியத்திற்கான சீன இறக்குமதிகளின் சதவீதம் 2 சதவீதத்திற்கும் சற்று குறைந்திருந்ததில் இருந்து 6 சதவீதத்திற்கும் சற்று அதிகமாக அதிகரித்தது. ஹங்கேரியும் செக் குடியரசும் இப்போது பிரான்ஸ், இத்தாலி அல்லது நெதர்லாந்தில் இருந்து இறக்குமதி செய்வதைக் காட்டிலும் தொலைதூர கிழக்கில் இருந்து அதிக பண்டங்களை இறக்குமதி செய்கின்றன.



டத்தில் லீ கெக்கியாங் குறிப்பிடுகையில், இந்தக் கூட்டுறவு அமைப்பானது சமாதானம் மற்றும் ஸ்திரிப்பாட்டை பலப்படுத்தி, சீனா மற்றும் ஐரோப்பிய ஒன்றியத்திற்கு இடையே கூட்டுறவு அபிவிருத்தி செய்வதை நோக்கமாகக் கொண்டுள்ளது எனக் குறிப்பிட்டார். ஒருங்கிணைந்த, வளமான, நிலையான ஐரோப்பாவில் சீனா ஆர்வம் கொண்டுள்ளது என்பதையும் அவர் சேர்த்துக் கொண்டார்.

ஆனால், புருசெல்ஸும் பேர்லினும் விடயங்களை வேறுவிதமாகப் பார்க்கின்றன. ஜேர்மன் வெளியுறவுத்துறை அமைச்சர் சிக்மார் காப்



'சீனா, கிழக்கு ஐரோப்பாவை பணிய வைக்கிறது' என்று தலைப்பிட்ட ஒரு கருத்துரையில், Süddeutsche Zeitung குறிப்பிட்டது. சீனாவுடனான மோதலில் பணயத்தில் இருக்கும் பிரச்சினையானது, ஐரோப்பாவின் சுய-உறுதிப்பாட்டுக்கு மேலானது. 'புருசெல்ஸ் வழியாகச் செல்லாமல்' ஐரோப்பிய ஒன்றியத்திற்குள் ஒரு பாதையைப் பெறுவதற்காக 'ஐரோப்பாவின் பலவீனமான இடங்களையும் பிரிகோடுகளையும்' சீன அரசாங்கம் சாதகமாக்கிக் கொள்வதாக அப்பத்திரிகை குற்றஞ்சாட்டியது. ஆசியா, ஆபிரிக்கா மற்றும் இலத்தீன் அமெரிக்காவைப் போலவே, சீனாவும் ஐரோப்பாவில் 'பொருளாதார ரீதியில் விரிவடைவதன் மூலமாக அதன் வல்லரசாகும் வேட்கையை திருப்திப்படுத்திக்' கொள்ள உத்தேசிக்கிறது.

முதலாளித்துவ மீட்சியைத் தொடர்ந்து, கிழக்கு ஐரோப்பா சில காலமாக ஜேர்மனி மற்றும் ஏனைய மேற்கு ஐரோப்பிய சக்திகளின் கொல்லைப்புறமாக சேவையாற்றின. ஐரோப்பிய ஒன்றியத்தால் ஆதரிக்கப்பட்ட ஊழல் ஆட்சிகள், சமூக சேவைகள் மற்றும் கல்வி முறையை அழித்த அதே வேளையில், மேற்கு ஐரோப்பிய நிறுவனங்களோ பெரும்பாலும் மேற்கு கூலிகளில் மூன்றில் ஒரு பங்கிற்கும் குறைவானதற்கு சமமான குறைந்த கூலிகளில் நன்கு படித்த தொழிலாளர்களைச் சுரண்டின.

புருசெல்ஸிடம் இருந்து தங்களைத் தூர விலக்கிக் கொண்டதன் மூலம் வலதுசாரி சக்திகள், அதிகரித்து வந்த கோபத்தை தேசியவாத வழிகளுக்குள் திருப்பிக் கொள்ள இந்த நீடித்த சமூக

வீழ்ச்சியைச் சுரண்டிக் கொண்டுள்ளன. ஹங்கேரி, போலாந்து மற்றும் செக் குடியரசில், இதுபோன்ற கட்சிகளே இப்போது ஆட்சியில் உள்ளன. ஹங்கேரிய பிரதம மந்திரி ஓர்பனைப் பொறுத்த வரையில், சீனாவிடமிருந்து வந்த அரசு விஜயத்தை ஐரோப்பிய ஒன்றியத்திலிருந்தான அவரது சுதந்திரத்தை எடுத்துக்காட்ட ஒரு நல்வரவு சந்தர்ப்பத்தை வழங்கியது. பேர்லினும் புருசெல்ஸும் சீற்றத்துடன் விடையிறுத்தன.

ஆனால், கிழக்கு ஐரோப்பாவில் சீனாவின் முன்னேற்றமானது, அதிகரித்து வரும் பதற்றங்களுக்கான ஒரு காரணம் மட்டும்தான். கூட்டுறவை ஆழப்படுத்துவதற்காக 2011 இற்கு பின்னர் வழமையான அரசு கலந்தாலோசனைகளை நடத்தியமை உட்பட, ஜேர்மன் அரசாங்கம் சில வேளைகளில் சீனாவுடன் நெருக்கமாக ஒத்துழைத்தது.

சீனா, ஜேர்மனியின் இயந்திர மற்றும் வாகன தொழில் துறைக்கு மிக முக்கிய விற்பனைச் சந்தையாக விளங்குகிறது. ஜேர்மனியின் மிகப் பெரிய வாகன நிறுவனமான வோல்ஸ்வாகன், ஜேர்மனியை விட சீனாவில் அதிக வாகனங்களை விற்பனை செய்கிறது.

ஆனால், சீன நிறுவனங்கள் தொழில் நுட்பரீதியில் தாக்குப்பிடித்து, உலக சந்தையில் ஜேர்மன் நிறுவனங்களுடன் போட்டியிடத் தொடங்கியதும் மற்றும் ஜேர்மன் நிறுவனங்களை விலைக்கு வாங்கத் தொடங்கிய பின்னர் பேர்லின் நிலைப்பாடு மாறியுள்ளது.



அப்பிராந்தியத்தில் இப்போதைய சீன முதலீடுகள் மொத்தம் 6 பில்லியனுக்கும் 8 பில்லியன் டாலருக்கும் இடையில் உள்ளது. 15 பில்லியன் டாலர் சீன முதலீடுகள் திட்டமிடப்பட்டுள்ளதாக வொஷிங்டனை மையமாக கொண்ட CSIS சிந்தனை குழாம் மதிப்பிட்டது. இதுவும், முன்னதைப் போலவே,

ரியேல் சீனாவால் ஏற்படும் ஐரோப்பாவின் பிளவு குறித்து இந்த கோடையில் எச்சரித்தார். அந்த பட்டுப் பாதை முனைவை ஒரு மிகப்பெரிய புவிசார் அரசியல், கலாசார, பொருளாதார, இறுதியாக இராணுவ மூலோபாயமாக வர்ணித்த அவர், அதனுடன் ஐரோப்பிய ஒன்றியம் தற்போதைக்குப் போட்டியிடவே முடியாது என்றார்.



மொத்த அளவில் ஒரு சிறிய சதவீதமே. போலாந்தில் மட்டும், மொத்த வெளிநாட்டு நேரடி முதலீடு 200 பில்லியன் டாலராக உள்ளது. ஆனால் போலாந்து, செக் குடியரசு, ஸ்லோவேகியா மற்றும் ஹங்கேரி ஆகிய வீஸெகிராட் நாடுகளுக்கு (Visegrad states) 2014-2020 காலத்திற்கான ஐரோப்பிய ஒன்றிய வரவு-செலவு திட்ட பரிவர்த்தனைகள் மொத்தம் 150 பில்லியன் யூரோ வரையில் தான் உள்ளது.

கிழக்கு ஐரோப்பாவில் அதன் நடவடிக்கை, ஐரோப்பிய ஒன்றியத்தின் நலன்களைச் சவால் செய்யும் நோக்கம் கொண்டதல்ல என்பதை சீன தலைமை தொடர்ந்து மீண்டும் மீண்டும் வலியுறுத்துகிறது. கடந்த ஆண்டு லாட்விய தலைநகர் ரிகாவில் நடந்த 16101 கூட்டுறவு அமைப்பின் கூட்

ஐரோப்பிய நாடாளுமன்ற வர்த்தகக் குழுவின் தலைவர் பேர்ன்ட் லாங்க அதேபோன்றவொரு கண்ணோட்டத்தை வெளிப்படுத்தினார். 'கிழக்கு ஐரோப்பாவில் சீனாவின் முதலீடுகள் ஐரோப்பிய ஒன்றியத்தை ஆழமாக பிளவுபடுத்தும் அபாயத்தைக் கொண்டுள்ளது, என்று ஜேர்மன் சமூக ஜனநாயகக் கட்சி அரசியல்வாதி எச்சரித்தார். பல பில்லியன்களை வாரியிறைத்து, சீனா 'ஐரோப்பிய அரசியல் மீதான செல்வாக்கை விலைக்கு வாங்கி' வருகிறது என்ற பயம் நிலவுகிறது.



(கேள்வி தொடரும்...)

தமிழர் நாடறிந்த இலக்கியச் செம்மல் கம்பவாரிதி இலங்கை ஜெயராஜ். கம்பன் என்றால் ஜெயராஜ் என்று எண்ணுமளவுக்கு இலக்கியக் கம்பனாய் உருவெடுத்தவர் அவர். அவருடைய இலக்கிய அனுபவத் தொகுப்பு இங்கு தினசரி தொடராகப் பிரசுரமாகின்றது. 'உன்னைச் சரணடைந்தேன்' என்ற அவரது தொகுப்பில் 'யாழில் கம்பன்' பற்றிய தொடர் பதிவு இது.



இராமமேஸ்வரக் கம்பன் விழாப் பயணம்
07.08.1982

த.உருத்திரகுமார்

இவன் இப்போது உயிரோடு இல்லை. அல்லலப்பிட்டியை சேர்ந்தவன். தமிழார்வத்தால் எங்களோடு இணைந்தான். கூடப்பிறந்த சகோதரராய் எங்களை நேசித்தவன். விளையாட்டு வீரன். திடகாத்திரமானவன். நானும், குமாரதாசனும் மோட்டார் சைக்கிளில் செல்ல, அதற்குச் சமமாய்க் கூடஓடி வருவான். சிலகாலம் எங்களுடையே கம்பன் கழக அலுவலகத்திற் தங்கியிருந்தான். அவன் எனக்கு ஒரு பிள்ளை போன்றவன். எதிரிகளைப் பந்தாடுவான். கடும் கோபக்காரன். ஆனால், என்னிடம் பணிவு காட்டுவான். ஓர் இந்திய பயணத்தின்போது, 'ஹோட்டல்' அறையில் நானும் குமாரதாசனும் இவனும் தங்கினோம். இவனுக்கும் குமாரதாசனுக்கும் ஏதோ பிரச்சினை. சொல்லச் சொல்லக் கோட்காமல் குமாரதாசனுடன் முரண்பட்டான். ஆத்திரத்தில் எழும்பி அவனைக் கன்னம் கன்னமாய் அறைந்தேன். பேசாமல் அடிவாங்கிக் கொண்டு கிடந்தவனை, சற்று நேரம் கழித்து, நான் போய்த் தடவிக் கொடுக்க அவன் கதறி அழுத காட்சி, இப்போதும் நினைக்க என் நெஞ்சை உலுக்குகிறது. பின்னர் எங்களுக்குத் தெரியாமல், 'புளொட்' இயக்கத்தில் சேர்ந்து போராளியானான். பாலஸ்தீனத்தில் பயிற்சி முடித்துப் பின் யாழ்ப்பாணம் வந்தான். அவன் எங்கள் மேல் வைத்திருந்த அன்பு, சற்றேனும் குறைந்திருக்கவில்லை. அவன் எம்மைவிட்டு, இயக்கத்தில் இணைந்ததைக் கடுமையாய்க் கண்டித்தேன். பிறகாலத்தில் இயக்கத்தை விட்டு விலகிச் சென்று, மனைவி மக்களோடு இந்தியாவிலேயே வாழ்ந்தான். அங்கும் என்மேல் அன்பைச் சொரிந்தான். ஒருமுறை நாங்கள் எல்லோரும் இந்தியா சென்றபோது, நீண்ட நாட்களின் பின்



உயிர்கொடுக்க
சரணடைந்தேன்

எங்களைக் கண்டதும், எல்லையற்ற மகிழ்ச்சி கொண்டான். அங்கு சென்ற எங்கள் எல்லோருக்கும், பெரும் செலவில் உடுப்புக்கள் வாங்கித் தந்தான். எனக்காக என் அக்காவின் மகனை, என்னிடம் உடனடியாக ஒரு சதமும் வாங்காமல், "அவன் போய்ச் சேர்ந்து உழைத்ததும் வாங்கிக் கொள்கிறேன்." எனச் சொல்லி, தன் செலவிலேயே, கனடாவிற் குக்கூட்டிச் சென்றான். அவன் செய்த உதவி யால்தான் அந்தக் குடும்பம் இன்று வாழ்கிறது. இந்தியாவில் வியாபாரம் செய்து பெரும் பணம் சேர்த்தான். பணத்திற்காய் நிறைய நண்பர்கள் அவனைச் சூழ்ந்தனர். அவர்களின் பிழையான வழிகாட்டுதலில் வாழ்க்கை நெறி தவறினான். அதனால், பின்னாளில் நோயாளியாகி வருந்தினான். அவன் மரணப்படுக்கையில் கிடந்த போது அவனைப் பார்க்கச் சென்றேன். எனது மருமகன், அவனிடம் பட்டகடனை, முழுமையாய்த் தீர்க்காத, குற்ற உணர்ச்சி எனக்குள் இருந்தது. தயங்கித் தயங்கிச் சென்ற என்னைக் கண்டதும், மரணப்படுக்கையில் கிடந்த அவன் அதுபற்றி, ஏதும் பேசாமல் தன் குடும்பத்தாரை என் காலில் விழச் செய்து, "என் குரு வந்திட்டார் நான் இனித் தப்பிவிடுவேன்." என்று அழுதான். 2007 ஆம் ஆண்டு நோய்வாய்ப்பட்டு இறந்துபோனான்.

ம.ந.கடம்பேஸ்வரன்

இவர் வட்டுக்கோட்டையைச் சேர்ந்தவர். எங்களை விடப் பல வயது மூத்தவர். வித்துவான் வேலன் மூலம் இவர் தொடர்பு எங்களுக்கு ஏற்பட்டது. தமிழ் படிக்கும் விருப்பினர். சொந்தமாக இரும்பு ஆலை வைத்திருந்தார். எங்கள் மேல் அதிக பிரியம் கொண்டவர். கம்பன் கழகத்திற்குப் பல விதத்திலும் துணைபுரிந்திருக்கிறார். மொழி அறிவை வெளிப்படுத்தும் ஆற்றல் இல்லாத, தனது குறைபாட்டை அறியாதவர். கழக மேடைகளில் நாம் இடம் கொடாததால், தமது தமிழறிவை நாம் மதிப்பில்லை எனும் குறை அவருக்கு உண்டு. அதனால் இப்போதெல்லாம் கழக முயற்சிகளில் அவர் அதிகம் பங்குகொள்வதில்லை. பின்னாளில் பண்டிதர் பட்டமும் எம்.ஏ. பட்டமும் எடுத்தார். சில காலம் ஆசிரியராய் பணியாற்றினார். இவர் துணைவியார் தாய் போல் எங்கள் மேல் அன்பு செய்வார். எத்தனையோ இரவுகள் இவரது இரும்பாலைப் பட்டறைக்கு, நாம்

கம்பவாரிதி
ஜெயராஜன்
உலக்கிய 33
அனுபவப் பரிந்துரை

சென்று தங்கி, தமிழ் பேசி, மகிழ்ந்திருக்கிறோம். வசதியற்ற அந்த இடத்தில், மீனும், கணவாயுமாக அவர்கள் இட்ட விருந்தை மறக்க முடியாது. இப்போதும் அவர் அன்பு தொடர்கிறது.

அருமைநாயகம்

கடம்பேஸ்வரனைப் போலவே வித்துவான் வேலனின் மாணவரான, அருமை நாயகம் அவர்களும் கழகத்தில் இணைந்தவர்களில் குறிப்பிடத்தக்கவர். கழக முயற்சிகளில் அவரின் பங்களிப்புக்குறைவு எனினும், அவரது தொடர்பு முக்கியமானது. நவாலியைச் சேர்ந்த அருமைநாயகம் பற்றி, 'நல்லதோர் வீணை' எனும் தலைப்பில் கட்டுரை எழுதியிருக்கிறேன். 40 ஆவது இயலிலுள்ள அக்கட்டுரையைப் படித்தால், அவர் பற்றி நீங்கள் முழுமையாகத் தெரிந்துகொள்ளலாம்.

செல்லத்துரை

உரும்பிராயைச் சேர்ந்த செல்லத்துரை, உலக மறுப்புக் கொள்கையாளன். நாத்திகன். ஆனால், நல்ல ரசிகன். கட்டுப்பாடுகள் எதனையும் விரும்பாதவன். வேலன் மாஸ்டர் மூலம் அவன் எனக்கு அறிமுகம் ஆனான். வாழ்க்கையை விளையாட்டாய் எடுத்துக்கொள்வான். எதிலும் பற்றின்றி நடப்பான். இவன் தான் முதல் முதலாக, எனக்கு எழுத்தாளர் பாலகுமாரனை அறிமுகம் செய்தவன். பெரும் வாசிப்பாளன். மனிதர்களின் குறை, நிறைகளை ஒன்றாக ஏற்றுக் கொள்வான். என்னை அவனுக்கு நிரம்பப்பிடிக்கும். அதே நேரத்தில், நான் விதிக்கும் கட்டுப்பாடுகளை, கடுமையாக வெறுப்பான். அதை மறுதலித்து என்னோடு சண்டை போடுவான். இராமமேஸ்வரன் பாம்பன் பாலத்தில் ரயிலில் செல்கையில், கதவோரமாய் நின்று கடல் பாம்பான். நான் பயந்து 'உள்ளே வா!' என்று கத்தினால், "இந்த ஆள் பொம்பிளையள் மாதிரி கரைச்சல் தருகது" என்று, திட்டித்திட்டி உள்ளே வந்து இருப்

பான். இப்போது வெளிநாடு சென்று வாழ்கிறான். கழகத்திற்கான இவனது பணி இல்லையெனும் படியானதே. பல வருடங்களின் பின் இடையில் ஒரு தரம் வந்து என்னைச் சந்தித்தான். எந்த மாற்றமும் இல்லாதிருந்தான்.

யோகராஜா

அடுத்தவன் யோகராஜா. பல குரலில் பேச வல்லவன். ஆரம்பகாலக் கம்பன்விழா மேடையொன்றில் கூட, பட்டிமண்டபம் முடிந்து நோக்கர்களின் வாக்குகள் என்னும் இடைநேரத்தில் ஒருமுறை இவனது நிகழ்ச்சி நடைபெற்றிருக்கிறது. இவனும் வைமன் நோட்டிஸ் எங்களுடையே பல காலம் தங்கி இருந்தான். ஒரு பிள்ளை போல் அவன் மீது அன்பு வைத்திருந்தேன். என்னிடம் அடிவாங்குவான். என்னைத் தாயாய்ப் போற்றுவான். கழகத்தை வீடாய் நேசித்தான். பின்னர் கனடாவுக்குச் சென்று விட்டான். அங்கு சென்றதும் அவன் எங்களை மறந்து, சற்று விலகிப் போனது எனக்குப் பெரிய ஆச்சரியம். சற்றுக் கவலையும் கூட. இடையில் வந்து இலங்கையில் நடந்த, தனது திருமணத்திற்கு அழைத்தான். சென்று வாழ்த்தினேன். இப்பொழுது எங்களுடன் அவனுக்கு அதிக தொடர்பில்லை. ஆனாலும், அவன் மனதில் எங்கோ ஒரு மூலையில், எமது பதிவு எப்போதும் இருக்கும் என்பதில் எனக்கு ஐயமில்லை.

ஜெ.கி.ஜெயசீலன்

அடுத்தவன் ஜெ.கி.ஜெயசீலன். கவிதை செய்பவன். வித்துவான் ஆறுமுகம் ஆரம்பித்த, பண்டித வகுப்பில் இணைந்து, பின் எங்களோடு சேர்ந்தவன். என்னை உயிராய் நேசிப்பவன். ஆரம்ப காலத்தில் இயக்கங்கள் ஒன்றோடொன்று முரண்பட்டு, போராளிகள் ஒருவரை ஒருவர் சுட்டுத்திரிந்த காலத்தில் அவசரப்பட்ட அறுத்தெறியாதே என் அன்புத் தோழனே எனும் தலைப்பில், இவன் எழுதிய கவிதை மறக்க முடியாதது. பெரும் வாசிப்பாளன். யதார்த்தத்தோடு என்றும் பொருந்தாதவன். இவன் என் மேல் செய்த அன்புக்கும் ஓர் அளவில்லை. தந்த கஷ்டத்திற்கும் ஓர் அளவில்லை. ஒருமுறை இந்தியா சென்று, என் பெயர் சொல்லி, என் நட்பு வட்டாரம் அனைத்தையும் வருத்தித் திரும்பினான். திட்டமிட்டு யாரையும் வருத்த மாட்டான். ஓர் ஏறும்பிலும் அன்பு செய்வான். கிறிஸ்தவத்தை ஏற்காத ஓர் உண்மைக் கிறிஸ்தவன். எனக்கு ஒரு முறை அம்மை கண்டிருந்தது. என்குடும்பத்தாரே நோய்த்தொற்றுக்கு அஞ்சி, யன்னல் வழியாக என்னைப் பார்த்துச் சென்ற நேரத்தில், தனக்கு நோய் தொற்றும் எனும் கவலை சிறிது மின்றி, நான் நலமடையும் வரையும் என் அருகிலேயே இருந்து, என் சினத்தையெல்லாம் தாங்கிப் பெறுமையாய் என்னைப் பராமரித்தான். குமரன் வடிவில் இருக்கும் குழந்தை இப்போது பெரிய குடும்பஸ்தன். இடையில் சில காலம் தனித்துப்போனதால், கழகத்துள் இணைந்த புதிய தலைமுறை இளைஞர்களை ஏற்க, அவன் மனம் மறுத்து நிற்கிறது. அதனால் இப்போதெல்லாம் அவன் கம்பன் விழாக்களுக்குக் கூட வருவதில்லை. ஆரம்ப காலத்தில் எங்கள் கவிவரங்கங்களில் பாடிப் பாராட்டுப் பெற்றவன். அப்போதெல்லாம் அவன் இல்லாமல் கம்பன் விழாக்களே இல்லை. இன்று கம்பன் விழாக்களில் அவன் இல்லை. ஆனாலும் என் மீதான அவனது அன்பு, என்றும் பசுமையாய்த் தொடர்கிறது. இப்போது வட்டுக்கோட்டை யாழ்ப்பாணக் கல்லூரி நூலகராய்ப் பணியாற்றுகிறான்.

*** (தொடரும்...)

சிறுவர்களை மகிழ்வித்த ஜப்பான் ஆசிரியர்கள்



இருபத்து நான்கு பேர் அடங்கிய ஜப்பானிய ஆசிரியர்கள் கோண்டாவில் இராஜேஸ்வரி மண்டபத்தில் பிளசம்ஸ் முன்பள்ளி மழலைகளை மகிழ்விக்கும் வகையில் பல்வேறு கலை நிகழ்ச்சிகளையும் நடத்தினர். ஆடல், பாடல் இசைக் கருவிகளை மீட்டுதல் போன்ற நிகழ்ச்சிகளால் மழலைகளையும் பெற்றோரையும் முன்பள்ளி ஆசிரியர்களையும் இணைத்துக் கொண்டு அவர்கள் சிலமணி நேரம் அங்கு கூடி வந்தோரைக் குதூகலத்தில் ஆழ்த்தினர். 'ஆறுதல்' நிறுவன பிளசம்ஸ் முன்பள்ளிகளின் சிறுவர்கள், பெற்றோர்கள் இதில் கலந்து கொண்டதுடன் ஜப்பானிய ஆசிரியர்களின் சிறுவர் நேயச் செயற்பாடுகளையும் அவர்களின் கலைத் திறமைகளையும் பாராட்டினர். இக் குழுவினரில் யாழ்ப்பாணத்தில் கல்வித் தொண்டாற்றும் ஜப்பானிய ஆசிரியை மாபி உள்ளடலங் கலாக இலங்கையின் பல பாகங்களிலும் தங்கி நின்று தொண்டாற்றி வருகின்ற ஜப்பானிய ஆசிரியர்கள் கலந்திருந்தமை குறிப்பிடத்தக்கதாகும். இந்த நிகழ்ச்சி கடந்த 4 ஆம் திகதி நடைபெற்றது.

நாவலர் காலத்திலும் ...

(09 ஆம் பக்கத் தொடர்ச்சி...)
இவற்றின் பொருட்டு கற்றுவல்ல உபாத்தியாயர்களும் சைவப் பிரசாரர்களும் வேண்டப்படுவர். ஆதலினால் நல்லொழுக்கமும் விவேகமும் ஆரோக்கியமும் கல்வியில் விருப்பமும் இடையறா முயற்சியும் உடையவர்களில் பரிட்சிக்கப்பட்ட பிள்ளைகள் பலரைச் சேர்த்து அன்னம், வஸ்திரம் முதலியவற்றைக் கொடுத்து உயர்வாகிய இலக்கண இலக் கியங்களையும் சைவ சாஸ்திரங்களையும் கற்பித்தல் வேண்டும்.

அவர்களுள்ளே தேர்ச்சி அடைந்தவர்களை உபாத்தியாயர்களாகவும் சைவப் பிரசாரர்களாகவும் நியமிக்கலாம் என்ற ஒரு கருத்தை நாவலர் பெருமான் குறிப்பிட்டதாகக் கூறப்படுகிறது. அதற்காக உத்தேசிக்கப்பட்ட மொத்த செலவீனம் ரூபா 80 ஆயிரம் எனவும் குறிப்பிட்டதாகத் தெரிவிக்கப்படுகின்றது. இப்படியாக ஓர் வித்தியாசாலை நடத்தப்படுமாயின் அதிலே தேர்ந்தவர்களைக் கொண்டு திருக்கோவில்களிலே பிரசங்கங்கள் நடத்தி மக்களுக்கு சைவ சமயத்தை போதிக்க முடியும் என்ற கருத்தையும் கொண்டிருந்தாராம்.

சைவ மடாதிபதிகள் இவ்வுண்மைகளை நன்கு அறிந்திருந்தும் அதற்கான முயற்சிகள் எதனையும் மேற்கொள்ளாதமை தமக்குச் சேருகின்ற பெருந்தொகையான நிதிகளில் ஒழுக்கக் குறைவான செயற்பாடுகளிலும் இடாம் பீக வாழ்க்கைகளிலும் ஈடுபட்டமையை கண்டித்த ஆறுமுகநாவலர், சைவப்பிரகாச வித்தியாசாலை ஒன்றை நிறுவி அதன் மூலமாகவேனும் மடாதிபதிகள் சைவப் பாடசாலைகளை நிறுவுவதற்கு முன் வருவார்கள் என எதிர்பார்த்தார். ஓரளவு முன்னேற்றமே காணப்பட்டது என்று அறிகின்றோம்.

திருவாவடுதுறை ஆதீனத்தில் இளைய ஆதீனத்திற்கு ஆறுமுகநாவலர் அவர்கள் பாடம் கற்பித்த போது இளைய ஆதீனம் நாவலரின் அறிவு மிகுதியைக் கண்ணூற்று உளமகிழ்ந்து திருவாவடுதுறை ஆதீனத்தை நேரில் சந்தித்து உரையாட ஏற்பாடு செய்தாராம்.


ஆறுமுக நாவலர் அவர்கள் திருவாவடுதுறை ஆதீனத்தில் ஆற்றிய ஓர் உரையே அவருக்கு நாவலர் என்ற சிறப்புப் பட்டம் கிடைக்க வழிசெய்தது. அக்காலத்தில் இவ்வாறான பட்டங்கள் எழுந்த மாற்றில் வழங்கப்படுவதில்லை. மாறாக உண்மையான அறிவு முதிர்ச்சி, நாவன்மை ஆகியன பரிட்சித்து உறுதிப்படுத்தியபின்னரே இவ்வாறான சிறப்பு பட்டங்கள் வழங்கப் படும். ஆனால், நாவலரின் ஒரு தனிப்பேச்சு இப்பட்டத்தை பெற்றுக் கொடுத்ததென்றால் அவரின் அறிவுத் திறனையும் பேச்சாற்றலையும் நாம் ஊகித்துக்கொள்ள முடியும்.

ஆறுமுகநாவலரின் போதனைகள், நற்குணங்கள் ஆகியவை பற்றி எமது இளஞ்சிறார்கள் தெரிந்திருக்க வேண்டும். ஒருவரின் திருவுருவம் தினமும் சிறு பிள்ளைகளின் கண்களில் படும்போது அவர்களை அறியாமலே அவர்கள் பற்றிய மேலதிக விவரங்களை அறிந்து கொள்ள பிள்ளைகள் முனைவார்கள். அதனால் தானோ என்னவோ இந்தியத் துணைத்தூதுவர் நடராஜனின் அவர்களின் ஏற்பாட்டில் சிலமாதங்களுக்கு முன்னர் வடபகுதியிலுள்ள பல பாடசாலைகளில் ஆறுமுக நாவலரின் திருவுருவச் சிலைகள் பிரதிஸ்டை செய்யப்பட்டன.

இத்தனை சிறப்புக்களைக் கொண்ட நாவலர் பெருமானின் நினைவு கூரப்படுவதற்கும் அவரின் சிந்தனைகள் மாட்சிமை பெறுவதற்கும் ஏற்ற வகையில் ஒழுங்கு செய்யப்பட்ட இந்த மாநாடு மற்றும் குருபூசை நிகழ்வுகள் மூன்று நாள் நடைபெற இருக்கும் இந்த நிலையில் அதன் தொடக்க நாளான இன்று (8.12.2017) என்னையும் அழைத்து நாவலர் பெருமானின் சிந்தனைகளில் மூழ்கித் திளைக்க வழிசமைத்த இவ்விழா ஏற்பாட்டாளர்களுக்கு எனது மனமார்ந்த நன்றிகளைத் தெரிவித்து எனது உரையை நிறைவு செய்கின்றேன்.

நீதியரசர் க.வி.விக்னேஸ்வரன்
முதலமைச்சர்
வடமாகாணம்.

உயிர் கொடுப்போம் வில்லிசைக்கு...!



வடக்கில், குறிப்பாக யாழ்ப்பாணம், குடாநாட்டில் வில்லிசைக் கலை கடந்த ஒருதசாப்த காலத்துக்குள் அனைவரும் விரும்பி ரசிக்கும் வகையில் இருந்தது. ஆலய உற்சவங்கள் மற்றும் கலை நிகழ்வுகளில் வில்லிசைக் கட்டாயம் இடம் பிடித்திருக்கும். கடந்த மூன்று தசாப்தங்களுக்கு முற்பட்ட காலத்தில் கலாவித்தகன் சின்னமணி வில்லிசை என்றால், ஏராளமான ரசிகர்கள் கூடிவிடுவார்கள். இவர் போன்ற பல்வேறு கலைஞர்கள் அன்று வில்லிசைக்குப் பெயர் பெற்றிருந்தார்கள்.

தமிழர் தாயகம் விடுதலைப் புலிகள் கட்டுப்பாட்டில் இருந்த காலத்திலும் வில்லிசைக் கலைஞர்களுக்கு முக்கியத்துவம் வழங்கப்பட்டது. அவர்களின் 'நிதர்சனம்' தொலைக்காட்சி ஒளிபரப்பிலும் கூட வில்லிசை நிகழ்வுகள் அடிக்கடி ஒளிபரப்பப்பட்டமை நினைவுக்கு வருகிறது.

இந்தச் சிறப்பான வில்லிசைக் கலை அருகிவரும் இவ்வேளையில் யாழ்ப்பாணம் தட்பவெண்மை அண்மித்த இளையதம்பி மகாவித்தியாலயத்தில் பாடசாலை அதிபர் திருமதி வரதலட்சுமி கதிரேசபிள்ளையின் தலைமையில் வியப்புட்டிச் சிரிக்க வைக்கும் வில்லிசைக் கலைப் பற்றிய பயிற்சிப்பட்டறை அண்மையில் நடைபெற்றது. பயிற்சிப்பட்டறையில் கலந்து

கொண்டு வில்லிசைக் கலைஞர்கள் இராசையா ஸ்ரீதரன் வில்லிசை பற்றிய விளக்கம் கொடுக்கையில்-

"இயல், இசை, நாடகம் என்ற முத்தமியும் பரிணமிக்கும் இந்த வில்லிசைக் கலை பாரம்பரிய பண்பாட்டு விழுமியங்களை வெளிப்படுத்திக் கேட்பவர்களை மகிழ்ச்சிக் கடலில் ஆழ்த்தி விடுகின்ற ஓர் அரிய கலையாகும். புராண இதிகாசக் கதைகளை எளிதாக மக்களுக்குப் புகட்டி இது உதவுகின்றது. நல்ல நல்ல விடயங்களை நாட்டில் பரவிடவும் மக்களை நல்வழியில் நெறிப்படுத்தி வாழ்த்திடவும் இது கைகொடுக்கும்.

"ஒருசமூகம் நல்லமாதிரியாக விளங்கி எல்லோருக்கும் உதவுகின்ற மனப்பான்மை ஏற்படவும் தீய செயல்களில் ஈடுபடாமல் நன்னெறியில் வாழவும் வகை செய்கின்ற இந்த வில்லிசைக் கலை யாழ்ப்பாணத்தில் அருகி வருகின்றது. இது கவலையை அளிக்கின்றது. மலை போல வருகின்ற துன்பத்தைப் பணி போல விலக்கி, மனதுக்கு ரம்பியமான ஜனரஞ்சகத்தை உருவாக்கி, ஆனந்தத்தை அளித்திருக்கின்ற இந்த வில்லிசைக் கலை மீண்டும் துளிர்விட்டு வளர மாணவர்கள் ஊக்கமளிக்க வேண்டும். பல்கலைக்கழகத்திலே ஒரு பாடமாக வந்தாலே இதற்கு உயிரூட்ட முடியும்"- என்றார்.

ஈற்றில் பாடசாலை ஆசிரியையின் நன்றியுரையுடன் பகல் பயிற்சிப்பட்டறை இனிதே நிறைவுக்கு வந்தது. இந்நிகழ்வு மாணவர்களுக்குப் பயன்படும் வகையில் அமைந்திருந்தமை குறிப்பிடத்தக்கது.

மூன்றில் இரண்டு பெரும்பான்மை சபைகளை ஐ.தே.க. கைப்பற்றும் என்கிறார் இராதாகிருஷ்ணன்!

கொழும்பு, டிசெ. 12
நாடாளுமன்றத்தில் மூன்
றில் இரண்டு பெரும்பான்மை
யுடன் வரவு - செலவுத்திட்டம்
வெற்றி பெற்றது போல ஐக்
கிய தேசிய கட்சி உள்ளூராட்சி
மன்றத் தேர்தலிலும் நாட்டின்
மூன்றில் இரண்டு சபைகளை
யும் கைப்பற்றுவது நிச்சயம்.
அதற்கு முக்கிய காரணமாக
மீண்டும் தமிழ் முற்போக்கு
கூட்டணி ஐக்கிய தேசிய கட்சி
யுடன் இணைந்து போட்டி
யிட உள்ளதையும் குறிப்பிட
லாம் என்று கல்வி இராஜாங்க
அமைச்சரும் தமிழ் முற்போக்கு
கூட்டணியின் பிரதித் தலை
வருமான வேலுசாமி இராதா
கிருஷ்ணன் தெரிவித்துள்ளார்.
இராஜாங்க அமைச்சர் வேலு
சாமி இராதாகிருஷ்ணனின்
பன்முகப்படுத்தப்பட்ட நிதி
யில் இருந்து அம்பகமுவ பகு



திக்கான பொருள்கள்கையளிக்கும்
நிகழ்வு நேற்றுமுன்தினம்
கொட்டகலை ஸ்ரீ சித்தி விநாய
கர் ஆலய மண்டபத்தில் நடை
பெற்றது.

இந்த நிகழ்வில் கலந்து
கொண்டு உரையாற்றுகையி
லேயே அவர் இவ்வாறு தெரி
வித்துள்ளார்.

இந்த நிகழ்வில் மலையக

மக்கள் முன்னணியின் தேசிய
அமைப்பாளரும் மத்தியமாகாண
சபை உறுப்பினருமான
ஆர்.ராஜாராம், மலையக
தொழிலாளர் முன்னணியின்
நிதிச் செயலாளர் விஸ்வநாதன்
புஸ்பா உட்பட பயணாளிகளும்
கலந்து கொண்டனர்.

இது தொடர்பில் அவர்
மேலும் தெரிவித்தவை வரு

மாறு:-

புதிய தேர்தல் முறைப்படி
இந்தத் தேர்தலை எமது நாட்டு
மக்கள் சந்திக்கின்றார்கள்.
எங்களுடைய பெருந்தோட்ட
மக்கள் இந்தத் தேர்தலை எங்க
ளுக்கு சாதகமாக மாற்றி அமைத்
துக்கொள்ள வேண்டும்.

இந்த தேர்தலில் ஜனாதி
பதியையோ அல்லது பிரதம
ரையோ மாற்றியமைக்க முடி
யாது. இன்னும் மூன்று வரு
டங்களுக்கு இந்த நல்லாட்சி
அரசே தொடரும். எனவே அரசு
டன் இணைந்து செயற்படு
கின்றவர்களுக்கு தங்களு
டைய வாக்குகளை வழங்கு
வதன் மூலமாக அரசாங்கத்தின்
முழுமையான பயனையும்
நாங்களும் பெற்றுக்கொள்ள
முடியும்.

எதிர்க்கட்சியில் இருக்கின்
றவர்களுக்கோ அல்லது வேறு

சுயேச்சைச் குழுக்களுக்கோ
வாக்களிப்பது எந்தவிதமான
ஒரு பயனையும் தராது.

எனவே, நாங்கள் புத்தி
சாலித்தனமாக சிந்தித்து
செயற்பட வேண்டும். தமிழ்
முற்போக்குக் கூட்டணிக்கு
மீண்டும் ஆதரவை வழங்கு
வதன் மூலம் நாம் முழுமை
யான பயனை பெற்றுக்கொள்ள
முடியும்.

எதிர்காலத்திட்டங்களில்
நாங்கள் முழுமையாக உள்
வாங்கப்பட வேண்டுமானால்
எங்களுடைய உறுப்பினர்கள்
தலைவர்களாக, உப தலைவர்
களாக வர வேண்டும். இதன்
மூலம் எமது அபிவிருத்தியை
வேகமாக முன்னெடுக்க முடி
யும். அரசாங்க ஆதரவு இல்லா
மல் நாம் எதனையும் செய்ய
முடியாது என்றும் அவர்
தெரிவித்துள்ளார்.

தேங்காய் இறக்குமதிக்கு அரசு பொறுப்பு!

விவசாயிகள் சம்மேளனத்தின்
தேசிய அமைப்பாளர் தெரிவிப்பு



கொழும்பு, டிசெ. 12
தேங்காய் இறக்குமதி நடை
முறை சட்டவிரோதம் என்றும்
இதற்கு அரசு பொறுப்பேற்றுக்
கொள்ளவேண்டும் என்றும்
அனைத்து இலங்கை விவசாயி
கள் சம்மேளனத்தின் தேசிய
அமைப்பாளர் நாமல் கருணா
ரட்ண குற்றஞ்சாட்டியுள்ளார்.

தம்புள்ளையில் இடம்பெற்ற
கூட்டமொன்றில் உரையாற்றிய
போதே அவர் மேற்கண்டவாறு
தெரிவித்தார்.

இது தொடர்பில் அவர் மேலும்
தெரிவித்தவை வருமாறு:-

தேங்காயில் ஏற்பட்ட ஒரு வகை
பூச்சி காரணமாகவே, தேங்காய்
உற்பத்தியில் சரிவு ஏற்பட்டது.
இந்தப் பூச்சி பரவும் நோய், வெளி
நாடுகளிலிருந்தே, இங்கு வந்துள்
ளது.

பயிர் பாதுகாப்புச் சட்டத்தின்
கீழ் தேங்காய் இறக்குமதி செய்
யப்படும். இந்த நடைமுறை சட்ட
விரோதமானதாகும்.

கடந்த கால அரசின்போது,
இலங்கைக்கு கொண்டுவரப்
பட்ட தேங்காய் கப்பலொன்று,
இறக்குவதற்கு முன்னரே திருப்
பியனுப்பப்பட்டது. இம்முறையும்
துறைமுகத்துக்கு வந்த தேங்
காய்க் கப்பல், பல்வேறு எதிர்
பார்ப்புக்கு மத்தியில் மீண்டும்
திருப்பியனுப்பப்பட்டது.

கடந்த கால அரசு, புல்லை
இறக்குமதி செய்ததைப் போன்று,
மரக்கறிகளையும் இறக்குமதி
செய்தால், ஆச்சரியப்படுவதற்கு
எதுவுமில்லை என்று அவர் கூறி
னார். (க)

இலங்கைக்கு கடத்த முயன்ற 200 கிலோ கஞ்சா பறிமுதல்!



கொழும்பு, டிசெ. 12
மண்டபத்தில் இருந்து இலங்
கைக்குக் கடத்த முயன்ற
சுமார் 200 கிலோ கஞ்சா
நேற்றுப் பறிமுதல் செய்யப்
பட்டது. அத்துடன், ஒருவர்
கைதாகியுள்ளார்; ஒருவர்
தப்பியோடியுள்ளார்.

மண்டபம் குஞ்சார்வலசை
பகுதி அருகே, சந்தேகமான
முறையில் நின்று கொண்டிரு
ந்த வாகனத்தைக் கியூ பிரிவு
பொலிஸார் சோதனை நடத்
தும் போது உந்துருளியில்
கஞ்சா இருந்தது தெரியவந்
துள்ளது.

இதனையடுத்து, உந்துருளி

யிலிருந்த சித்திக் அலி என்ப
வரிடம் விசாரணை நடத்திய
வேளை, மற்றொரு நபர்
தப்பி ஓடியுள்ளார்.

மேலும் உந்துருளியிலிருந்த
சுமார் 200 கிலோ கஞ்சாவை
இலங்கைக்கு கடத்தவிருந்
தமை தெரியவந்துள்ளது.
இது தொடர்பில், மண்டபம்
காவல் நிலையத்தில் வைத்து
பொலிஸார் மற்றும் கியூ
பிரிவு பொலிஸார் விசாரணை
நடத்தி வருகின்றனர். பறி
முதல் செய்யப்பட்ட கஞ்சா
வின் மதிப்பு சுமார் ஒரு கோடி
என்பது குறிப்பிடத்தக்கது.

(க)

ரயில் பணிப்பகிஷ்கரிப்பு: மாணவர்களுக்கு தனியார் பஸ்களில் இலவசமாக போக்குவரத்து வசதி!



கொழும்பு, டிசெ. 12
ரயில் பணிப் பகிஷ்கரிப்புத் தொடர்ந்தும்
நீடித்தால் பாடசாலை மாணவர்களுக்கு தனியார்
பஸ்களில் இலவசமாக போக்குவரத்து வசதி
வழங்கப்படவுள்ளது.

ரயில் தொழிற்சங்கங்கள் மேற்கொண்டுள்ள
பணிப் பகிஷ்கரிப்பு தொடர்ந்தும் இடம்பெறு
மானால் ரயில் பருவகால சீட்டுக்களை வைத்
திருக்கும் மாணவர்களுக்கு தனியார் பஸ்களில்
இலவசமாகச் செல்ல சந்தர்ப்பம் அளிக்கப்
படுமென இலங்கை தனியார் பஸ் உரிமையா
ளர்கள் சங்கம் தெரிவித்துள்ளது.

பாடசாலைச் சீருடையுடன் ரயில் பருவகால
சீட்டுக்களை எடுத்துவரும் அனைத்து மாணவ
மாணவிகளுக்கும் இந்தச் சந்தர்ப்பம் வழங்
கப்படும் என்று சங்கத்தின் தலைவர் கெமுனு
விஜேரத்ன தெரிவித்துள்ளார்.

இலங்கை தனியார் பஸ் உரிமையாளர்கள்
சங்கம் நேற்றுமுன்தினம் நடத்திய செய்தியாளர்
களுடனான சந்திப்பிலேயே அவர் இவ்வாறு
தெரிவித்தார்.

வெள்ளப்பெருக்கால் பாதிக்கப்பட்டவர்கள் நோர்வூட் நகரில் நேற்று ஆர்ப்பாட்டம்!



வெள்ளப்பெருக்கினால் பாதிக்கப்பட
வர்களுக்கு நிவாரணம் வழங்கப்படா
மைக்கு எதிர்ப்பு தெரிவித்து நோர்வூட்
நகரில் ஆர்ப்பாட்டமொன்று இடம்பெற்
றுள்ளது.

அண்மையில் பெய்த கடும் மழை
யால் கெசல்கமுவ ஓயா ஆறு பெருக்
கெடுத்த நிலையில் நோர்வூட் நகரின்
காரையோர பகுதியில் வெள்ளப்பெருக்கு
ஏற்பட்டது.

இதனால், பாதிக்கப்பட்ட குடியிருப்பா
ளர்களே நேற்றுக் காலை ஆர்ப்பாட்டத்
தில் ஈடுபட்டனர்.

இதன்போது நோர்வூட் சுப்பிரமணியர்

ஆலயத்திலிருந்து ஆரம்பமாகிய ஆர்ப்
பாட்டம் பேரணி நோர்வூட் அபரபி சந்தி
வரைவந்து அங்கு கண்டன ஆர்ப்பாட்டம்
நடத்தப்பட்டுள்ளது.

பாதிக்கப்பட்டவர்கள் குடியிருப்புக
ளில் வெள்ள நீர் புகுந்தமையால் நோர்
வூட் தமிழ் மகா வித்தியாலயத்தில் தஞ்ச
மடைந்திருந்த நிலையில், இயல்பு
நிலை ஏற்பட்ட பின்னர் மீண்டும் வீடு
திரும்பியுள்ளனர்.

இவ்வாறு வீடு திரும்பியுள்ள 33 குடும்
பங்களுக்கு இது வரையில் நிவாரணம்
வழங்கப்படவில்லை என ஆர்ப்பாட்டத்
தில் ஈடுபட்டோர் தெரிவித்துள்ளனர்.

டோக்லாம் பகுதியில் மீண்டும் 1,800 சீன வீரர்கள் குவிப்பு

புதுடில்லி, டிசெ.12

சிக்கிம் மாநிலம் டோக்லாம் எல்லைப் பகுதியில் மீண்டும் சீன வீரர்கள் முகாமிட்டு ஹெலிகொப்டர் தளம் அமைக்கின்றனர் எனத் தகவல்கள் வெளியாகியுள்ளன.

இந்தியா - சீனா - பூட்டான் ஆகிய மூன்று நாடுகளின் எல்லைகள் சந்திக்கும் முச்சந்தியில் டோக்லாம் எனும் பகுதி உள்ளது.

கடந்த ஜூன் மாதம் அந்த பகுதியில் உயர்மட்ட வீதி அமைக்கும் பணிகளில் சீன இராணுவம் ஈடுபட்டது. இதற்கு இந்தியா கடுமையாக எதிர்ப்புத் தெரிவித்தது.

டோக்லாமில் வீதி அமைத்தால், அதில் இருந்து மிக எளிதாகச் சீனப் படைகள் இந்தியாவுக்குள் நுழைந்து விட முடியும் என்ற அச்சுறுத்தல் உள்ளது. இதனால் சீன வீரர்கள் வீதி அமைத்த மைய இந்திய வீரர்கள் தடுத்து நிறுத்தினார்கள். பிறகு தூதரக அளவில் பேச்சு நடந்தது.

இதையடுத்து ஓகஸ்ட் மாத இறுதியில் சர்ச்சைக்குரிய பகுதியில் இருந்து



அங்கு ஹெலிகொப்டர் தளமும் அமைக்கின்றதாம்

சீன இராணுவம் பின் வாங்கியது. இதனால் சீனாவில் நடந்த பிரிக்ஸ் மாநாட்டில் பிரதமர் மோடி கலந்து கொண்டார். அதன் பிறகு டோக்லாம் பகுதியில் அமைதி நிலவி வந்தது.

இந்த நிலையில், சீன அதிபராக சீ சின்பிங் மீண்டும் இரண்டாவது தடவையாகச் சமீபத்தில் தேர்வானார். அதன் பிறகு டோக்லாம் பகுதியில் மீண்டும் சர்ச்சைகள் உருவாகத் தொடங்கியுள்ளன. டோக்லாமை இணைக்கும்

உயர்மட்ட வீதிப் பணியை சீனா மீண்டும் தொடங்கியுள்ளது.

அந்த வீதி அமைப்புப் பணி இந்தியாவை நோக்கித் தென்புறமாக இல்லாமல் வடக்கு நோக்கி உள்ளது. என்றாலும் அதுவும் ஒரு வகையில் இந்தியாவுக்கு அச்சுறுத்தல்தான். எனவே இந்திய எல்லைப் பகுதியில் இந்திய வீரர்கள் அதிகப்படுத்தப்பட்டுள்ளனர்.

இதற்கிடையே டோக்லாமில் சர்ச்சைக்குரிய பகுதியில் இருந்து சுமார்

500 மீற்றர் தொலைவில் கூடுதல் வீரர்களைச் சீனா குவித்து வருகிறது. நேற்று முன்தினம் ஆயிரத்து 800 கூடுதல் வீரர்கள் வந்துள்ளனர். இவர்கள் அங்கு கூடாரங்கள் அமைத்துத் தங்கியுள்ளனர்.

அதன் அருகில் இரண்டு ஹெலிகொப்டர் இறங்கும் தளங்களை சீன இராணுவம் கட்டியுள்ளது. மேலும் அவை அருகில் அதிநவீன தங்கும் இடங்களையும் சீனா உருவாக்கி வருகிறது. சீனாவின் இந்த நடவடிக்கைகள் ஆக்கிரமிப்பை அதிகப்படுத்தியுள்ளது.

டோக்லாமில் சீன வீரர்கள் ஆயிரத்து 800 பேர் அதிகப்படுத்தப்பட்டு இருப்பதால் இந்தியாவும் அதிக வீரர்களை அனுப்பத் தயாராகியுள்ளது. இதனால் டோக்லாமில் பதற்றம் ஏற்பட்டுள்ளது.

டோக்லாம் அருகே சீனா நிரந்தரமாகத் தங்கும் வகையில் கூடாரங்களை அமைத்து இருப்பது குறிப்பிடத்தக்கது.

மீனவர் பிரச்சினை: சென்னையில் இன்று ஸ்டாலின் போராட்டம்



சென்னை, டிசெ.12

மாயமான மீனவர் பிரச்சினையில் அரசின் மெத்தனப் போக்கைக் கண்டித்து இன்று மாவட்ட ஆட்சியர் அலுவலகம் முன்பு தி.மு.க. சார்பில் போராட்டம் நடைபெறும் என்று தி.மு.க. செயல் தலைவர் மு.க.ஸ்டாலின் தெரிவித்துள்ளார்.

தி.மு.க. செயல் தலைவர் மு.க.ஸ்டாலின் நேற்று அறிவாலயத்தில் நிருபர்களிடம் கூறியவை வருமாறு:-

கன்னியாகுமரியில் ஒக்கி புயலால் பாதிக்கப்பட்ட மீனவர்கள் விவகாரத்தில் அரசு மெத்தனமாகச் செயற்படுகின்றது.

மாயமான மீனவர்களைப் பற்றி முறையான கணக்கு இல்லை. மாவட்ட ஆட்சியர் ஒரு தகவல் சொல்கிறார். அமைச்சர் ஒரு தகவல் சொல்கிறார். அனைவரும் ஒவ்வொரு கணக்குச் சொல்கிறார்கள்.

மாயமான மீனவர் பிரச்சினை பற்றி ஆளுநரிடம் முறையிட முடிவு செய்துள்ளேன். இதற்காக அவரைச் சந்திக்க நேரம் ஒதுக்கக் கேட்டுள்ளேன்.

மாயமான மீனவர் பிரச்சினையில் அரசின் மெத்தனப் போக்கைக் கண்டித்து இன்று சென்னையில் மாவட்ட ஆட்சியர் அலுவலகம் முன்பு தி.மு.க. மீனவர் அணி சார்பில் என் தலைமையில் போராட்டம் நடைபெறும் என்று தெரிவித்துள்ளார்.

தேர்தல் பிரசாரத்துக்கு எங்களை ஆழக்காதீர்!

இஸ்லாமாபாத், டிசெ.12

பாகிஸ்தானைத் தேர்தல் விவகாரத்தில் இழுத்து வெற்றி பெறுவதை விடுத்துச் சொந்த பலத்தில் வெற்றி பெற முயற்சிக்க வேண்டும் எனப் பாகிஸ்தான் வெளியுறவுச் செய்தித் தொடர்பாளர் இந்தியாவைச் சாடியுள்ளார்.

குஜராத் சட்டசபைத் தேர்தலை ஒட்டி பிரதமர் மோடி தீவிர பிரசாரத்தில் ஈடுபட்டு வருகிறார். ஒரு கூட்டத்தில் பேசும்போது, காங்கிரஸ் தலைவர் அகமது பட்டேலை முதல்வராக்க பாகிஸ்தான் இராணுவத் தளபதி முயற்சித்து வருகிறார் என்றும், பாகிஸ்தான் நாட்டுத் தூதர்களுடன் காங்கிரஸ் தலைவர்கள் ரகசியமாகச் சந்தித்து வருகின்றனர் என்றும் குற்றஞ்சாட்டினார்.

பிரதமராக இருந்து கொண்டு மோடி தரம் தாழ்ந்த விமர்சனங்களை முன்வைக்கக் கூடாது என்றும், பாகிஸ்தான் தூதரை சந்தித்ததை ஆதாரபூர்வமாக நிரூபிக்க வேண்டும் என்றும் காங்கிரஸ் பதிலடி கொடுத்தது. இந்த நிலையில், குஜராத் தேர்தலில் பாகிஸ்தான் விவாதப்பொருள் ஆகியுள்ளதால், கடுப்படைந்துள்ள அந்நாட்டு வெளியுறவுச் செய்தித் தொடர்பாளர் முகம்மது பைசல் இந்தியாவைக் கடுமையாகச் சாடியுள்ளார்.



இந்தியாவைச் சாடும் பாக்.

இது தொடர்பாகத் தனது டுவிட்டர் பக்கத்தில் அவர் பதிவிட்டுள்ளவை வருமாறு, பாகிஸ்தானை, இந்தியா அதன் தேர்தல் விவாதத்தில் இழுப்பதை நிறுத்திக்கொள்ள வேண்டும் மற்றும் சொந்த பலத்தில் தான் வெல்ல வேண்டுமே தவிர ஆதார மற்ற, பொறுப்பற்ற குற்றஞ்சாட்டுகளால் அல்ல என்று கூறியுள்ளார்.

ஆர்.கே.நகர் இடைத்தேர்தல்:

பிரசாரம் தொடர்பாகப் பரவிய வதந்திகள்

ஆர்.கே.நகர் இடைத்தேர்தலில் நடிகர் கவுண்ட் மணி ஒரு குறிப்பிட்ட கட்சியை ஆதரித்துப் பிரசாரம் செய்யவுள்ளார் என வெளியான தகவலுக்கு நடிகர் கவுண்ட்மணி மறுப்புத் தெரிவித்து விளக்கம் அளித்துள்ளார்.

முன்னாள் முதல்வர் ஜெயலலிதா மறைவால் ஆர்.கே.நகர் தொகுதி காலியாக இருக்கிறது.

ஆர்.கே.நகரில் டிசெம்பர் 21 ஆம் திகதி தேர்தல் நடத்தப்படும் என தேர்தல் ஆணையம் அறிவித்தது. இதையடுத்து வேட்பு மனுத் தாக்கல் செய்யப்பட்டு, அதில் 72 பேரின் மனுக்கள் ஏற்றுக் கொள்ளப்பட்டன. நடிகர் விஷால், ஜெ.தீபா உள்ளிட்ட 74 பேரின் மனுக்கள் நிராகரிக்கப்பட்டன.

இதில் ஆளுங்கட்சியான அ.தி.மு.க. சார்பில் மதுகுதனனும், தி.மு.க. சார்பில் மருது கணேஷும் போட்டியிடுகின்றனர். அதற்கான தேர்தல்

பிரசாரமும் தீவிரமாக நடைபெற்று வரும் நிலையில், ஆர்.கே.நகர் இடைத்தேர்தலில் குறிப்பிட்ட ஒரு கட்சிக்கு ஆதரவாக நடிகர் கவுண்ட்மணி பிரசாரம் செய்யவுள்ளார் என வெளியான தகவலுக்கு நடிகர் கவுண்ட்மணி மறுப்புத் தெரிவித்து விளக்கம் அளித்திருக்கிறார்.

இதுகுறித்து கவுண்ட்மணி கூறியவை வருமாறு:- நான் எந்தக் கட்சியையும் சாராதவன், ஆர்.கே.நகரில் ஒரு குறிப்பிட்ட கட்சியை ஆதரித்து நான் பிரசாரம் செய்யப்போகின்றேன் எனப் பரப்பப்படும் தகவல்களில் எந்த உண்மையும் இல்லை. இதுபோன்ற அவதூறு செய்தி வெளியிட்டால் சட்ட ரீதியான நடவடிக்கை எடுக்கப்படும் என்றும் எச்சரிக்கை விடுத்துள்ளார்.

நடிகர் கவுண்ட்மணி மறுப்பு

கடும் பனிப்பொழிவு முடங்கியது பிரிட்டன்



பிரிட்டன் நாட்டின் சில பகுதிகளில் கடும்மையான பனிப் பொழிவு நீடிப்பதால் விமானம் மற்றும் ரயில் சேவைகள் முடங்கின. லண்டனில் நடைபெறவிருந்த ரக்பி விளையாட்டுப் போட்டியும் ஒத்திவைக்கப்பட்டுள்ளது.

பிரிட்டன் நாட்டில் உள்ள பல்வேறு பகுதிகளில் கடும்மையான பனிப்பொழிவு ஏற்பட்டுள்ளது. இதனால் மத்திய இங்கிலாந்துப் பகுதியில் விமானம், ரயில் மற்றும் வீதிப் போக்குவரத்து பாதிக்கப்பட்டது.

வேல்ஸ் அருகில் இருக்கும் சென்னிபிரிட்ஜ் பகுதியில் 28 சென்ரி மீற்றர் அளவிலும், லண்டன் அருகில் உள்ள ஹைவைகோம்பே பகுதியில் 12 சென்ரி மீற்றர் அளவிலும் பனி பெய்துள்ளது.

இங்கிலாந்தின் மத்திய பகுதியில் உள்ள பிரிமிங்ஹாம் நகரில் இருந்து புறப்பட்டுச் செல்லும் புத்துக்கும் அதிகமான விமான சேவைகள் மற்றும் சில ரயில் சேவைகளும் ரத்து செய்யப்பட்டுள்ளன.

ஐ.எஸ்ஸின் பிடியில் இருந்து ஈராக் முற்றுமுழுதாக விடுவிப்பு

ஐ.எஸ். தீவிரவாதிகளின் தலைமைப்பீடமாக இருந்த ஈராக் நாட்டை அவர்களிடம் இருந்து முழுமையாக விடுவித்துள்ள அந்நாட்டின் அரசுக்கு அமெரிக்கா பாராட்டுத் தெரிவித்துள்ளது.

சிரியா மற்றும் ஈராக்கில் ஐ.எஸ். தீவிரவாதிகள் ஆதிக்கம் மேலோங்கி இருந்தபோது ஈராக்கில் உள்ள மொகூல் மற்றும் அதைச் சுற்றியுள்ள நகரங்கள் அவர்களது கட்டுப்பாட்டில் இருந்தன. அவர்களின் ஆதிக்கத்தை ஒடுக்க ஈராக் இராணுவத்துக்கு அமெரிக்கா கை கொடுத்தது. அமெரிக்க விமானப்படையின் உதவியுடன் ஐ.எஸ். தீவிரவாதிகள் வசம் இருந்த மொகூல் நகரம் சமீபத்தில்

ஈராக் அரசுக்கு
அமெரிக்கா
பாராட்டு



முழுமையாக மீட்கப் பட்டது.

இந்த நிலையில், ஈராக் நாட்டை ஐ.எஸ். தீவிரவாதிகள் பிடியில் இருந்து முழுமையாக மீட்டு விட்டாம் என ஈராக் பிரதமர் ஹைடர் அல் அபாடி அறிவித்தார்.

ஜெருசலேம் விவகாரம்:

மேற்கு ஆசிய நாடுகளில் மக்கள் கொந்தளிப்பு

ஜெருசலேம் இஸ்ரேல் தலைநகரமாக அமெரிக்கா அதிபர் ட்ரம்ப் அறிவித்ததற்கு மேற்கு ஆசியநாடுகளான ஜோர்டான், துருக்கி, பாகிஸ்தான், மலேசியா உள்ளிட்ட முஸ்லிம் நாடுகளில் லட்சக் கணக்கான மக்கள் போராட்டத்தில் ஈடுபட்டனர்.

ஜெருசலேம் இஸ்ரேல் தலை

நகரமாக அமெரிக்கா அதிபர் ட்ரம்ப் கடந்த 6ஆம் திகதி அறிவித்தார். அதைத் தொடர்ந்து பலஸ்தீனத்தில் போராட்டமும், மோதலும் வெடித்தது. 4 பலஸ்தீனியர்கள் கொல்லப்பட்டனர்.

மேற்கு ஆசிய நாடுகளான ஜோர்டான், துருக்கி, பாகிஸ்தான், மலேசியா உள்ளிட்ட முஸ்லிம் நாடுகளிலும் போராட்டம் வெடித்

தது. லட்சக் கணக்கான மக்கள் போராட்டத்தில் ஈடுபட்டனர்.

நேற்றுமுன்தினம் லெபனான், இந்தோனேசியா, எகிப்து மற்றும் பலஸ்தீனத்திலும் போராட்டம் நடைபெற்றது. லெபனானில் அமெரிக்கத் தூதரகம் அருகே ஆயிரக்கணக்கானோர் முற்றுகையிட்டுப் போராட்டத்தில் ஈடுபட்டனர்.

சோதனைச் சாவடி மீது தாக்கு: ஆப்கானில் 8 தலிபான்கள் சாவு

ஜலாலாபாத், டிசெ. 12

ஆப்கானிஸ்தானில் காராபாக் சோதனைச்சாவடியில் தலிபான்களுக்கும் பாதுகாப்புப் படையினருக்கும் இடையே நடந்த துப்பாக்கிச்சண்டையில் 8 தலிபான்கள் கொல்லப்பட்டனர்.

ஆப்கானிஸ்தானில் தலிபான்களின் ஆட்சியை அமெரிக்கா முடிவுக்குக் கொண்டு வந்து 16 ஆண்டுகள் ஆகிவிட்டன. ஆனாலும், அவர்களின் கொட்டத்தை இன்னும் முழுமையாக முடிவுக்குக் கொண்டு வர முடியவில்லை. அவ்வப்போது அவர்கள், ஆப்கானிஸ்தான் பாதுகாப்புப் படையினர் மீதும், அமெரிக்கக் கூட்டுப்படையினர் மீதும் தாக்குதல் நடத்தி வருகின்றனர்.

இந்த நிலையில், கஜினி மாகாணம், காராபாக்கில் சோதனைச் சாவடி ஒன்றின்மீது, நேற்றுமுன்



தினம் தலிபான்கள் தாக்குதல் நடத்தினர். ஆனால், பாதுகாப்புப் படையினர், அவர்களுக்குச் சரியான பதிலடி கொடுத்தனர். இரு தரப்புக்கும் இடையே நடந்த துப்பாக்கிச் சண்டையின் முடிவில் 8 தலிபான்கள் கொல்லப்பட்டனர். பாதுகாப்புப் படையினர்

3 பேர் உயிரிழந்தனர்.

இதற்கிடையே நங்கர்ஹார் மாகாணம், ஷெர்ஜாத் மாவட்டத்தில், மார்கிகேல் பகுதியில் தலிபான்கள் தாக்குதல் நடத்தினர். இதில் அப்பாவி மக்கள் 2 பேர் சிக்கி உயிரிழந்தமை குறிப்பிடத் தக்கது.

அலாஸ்காவில் நிலநடுக்கம்; வீடுகள் அதிர்ந்தன மக்கள் பீதி!

வொஷிங்டன், டிசெ. 12

அமெரிக்காவில் அலாஸ்கா மாகாணத்தில் தென்மேற்கு பகுதியில் நேற்றுமுன்தினம் 5.0 ரிசிடர் அளவில் நிலநடுக்கம் ஏற்பட்டது.

இதனால் அப்பகுதி முழுவதும் அதிர்ந்தது. வீடுகள் குலுங்கின. எனவே பீதி அடைந்த மக்கள் வீடுகளை விட்டு வெளியேறி பாதுகாப்பான இடங்களில் தஞ்சம் அடைந்தனர்.

அலாஸ்காவின் அத்கா நகரின் தென்மேற்குப் பகுதியில் சுமார் 83 கிலோமீற்றர் தொலைவிலும், கடலுக்கு அடியில் 46.8 கிலோமீற்றர் ஆழத்தில் 5.0 ரிசிடரில் பதிவான நிலநடுக்கம் ஏற்பட்டது என அமெரிக்கப் புவிசார் ஆய்வு மையம் தெரிவித்துள்ளது. கடலில் வழக்கத்தை விட அதிக உயரத்துக்கு அலைகள் எழும்பின. ஆனால் சூனாமி எச்சரிக்கை எதுவும் விடப்படவில்லை.

உயிரிழப்பு, சேத விவரம் எதுவும் வெளியாகவில்லை. ஆனால் அலாஸ்கா மாகாணத்தில் முன் எச்சரிக்கை நடவடிக்கை மேற்கொள்ளப்பட்டது.

(ப)

2017 ஆம் ஆண்டின் அமைதிக்கான நோபல் பரிசைப் பெற்றார் 'ICAN' இன் தலைவர்!

ஒஸ்லோ, டிசெ. 12

2017 ஆம் ஆண்டின் அமைதிக்கான நோபல் பரிசை அணு ஆயுதங்களை ஒழிக்கப் பிரசார இயக்கம் நடத்திவரும் 'ஐகான்' அமைப்பின் தலைவர் பீட்ரைஸ் பிஹன் பெற்றுக் கொண்டார்.

அணு ஆயுதங்களை ஒழிப்பதற்காக ஆஸ்திரேலியாவின் மெல்போரன் நகரில் கடந்த 2007ஆம் ஆண்டு International Campaign to Abolish Nuclear Weapons (ICAN) என்ற அமைப்பு உருவாக்கப்பட்டது. தற்போது உலகில் உள்ள 101 நாடுகளைச் சேர்ந்த 468 அமைப்புகள் இணைந்து சுவிறல்நர்லாந்து நாட்டின் தலைநகரான ஜெனிவாவை தலைமையிடமாக கொண்டு செயற்பட்டு வரும் இந்த 'ஐகான்' அமைப்புடன் உலக நாடுகளில் அணு ஆயுதங்களை ஒழிக்கவும், அணு ஆயுதங்களால் ஏற்படும் மிகப் பெரிய பேரழிவைச் சுட்டிக்காட்டியும்

விழிப்புணர்வுப் பிரசாரங்களில் ஈடுபட்டு வருகின்றன.

ஏராளமான அணு ஆயுதங்களைக் குவித்து வைத்திருந்த ஈரான் நாட்டை அணு ஆயுதப் பரவல் தடை உடன் படிக்கையில் கையொப்பமிட வைத்ததிலும், பிறநாடுகளில் அணு ஆயுதங்கள் உற்பத்தியை கணிசமாகக் குறைத்ததிலும், வடகொரியாவின் அணு ஆயுத வெறிக்கு எதிராக சர்வதேச சமூகத்தை ஒன்றிணைத்ததிலும் இந்த அமைப்பின் பணி முக்கியமானதாகக் கருதப்படுகிறது.

இந்த நிலையில், 2017 ஆம் ஆண்டுக்கான அமைதிக்கான நோபல் பரிசுக்கு 'ஐகான்' அமைப்பு தேர்வாகியுள்ளது. நோர்வே நாட்டின் தலைநகரான ஒஸ்லோவில் இதற்கான அறிவிப்பை அந்நாட்டு நோபல் குழுவின் தலைவர் பெரிட் ரீய்ஸ் அண்டர்சன் கடந்த ஒக்ரோபர் மாதம் வெளியிட்ட

ருந்தார்.

இந்த நிலையில், நோர்வே நாட்டின் ஒஸ்லோ நகரில் நேற்று முன்தினம் நடைபெற்ற விழாவில் அமைதிக்கான நோபல் பரிசையும், பாராட்டுப் பட்ட

யத்தையும் 'ஐகான்' அமைப்பின் தலைவர் பீட்ரைஸ் பிஹன் மற்றும் பிரதிநிதி செட்ஸுக்கோ துர்லோ ஆகியோர் பெற்றுக் கொண்டனர்.

(க)



ஆப்கானிஸ்தானுடனான 3ஆவது ஒருநாள்: போட்டி: 5 விக்கெட் வித்தியாசத்தில் அயர்லாந்து அபார வெற்றி

தொடரையும் கைப்பற்றியது



ஆப்கானிஸ்தான் அணியுடனான மூன்றாவது ஒருநாள் கிரிக்கெட் போட்டியில் 5 விக்கெட் வித்தியாசத்தில் வெற்றி பெற்று அயர்லாந்து தொடரைக் கைப்பற்றியுள்ளது.

அயர்லாந்து மற்றும் ஆப்கானிஸ்தான் கிரிக்கெட் அணிகளுக்கு இடையேயான மூன்று போட்டிகள் கொண்ட ஒருநாள் தொடர் ஐக்கிய அரபு அமீரகத்தில் நடைபெற்று வந்தது. முதல் ஒருநாள் போட்டியில் 138 ஓட்டங்கள் வித்தியாசத்தில் ஆப்கானிஸ்தான் வெற்றி பெற்றது. இரண்டாவது ஒருநாள் போட்டியில் 51 ஓட்டங்கள் வித்தியாசத்தில் அயர்லாந்து வெற்றி பெற்றது.

இந்த நிலையில் தொடரைக் கைப்பற்றப் போவது யார் என்பதைத் தீர்மானிக்கும் மூன்றாவது மற்றும் கடைசி ஒருநாள் போட்டி சார்ஜா கிரிக்கெட் சங்க மைதானத்தில் நேற்று முன்தினம் நடைபெற்றது. இப்போட்டியில் நாணயச் சுழற்சியில் வென்ற ஆப்கானிஸ்தான்துட்பாட்டத்தைத் தேர்ந்தெடுத்தது.

இதையடுத்து ஆப்கானிஸ்தான் அணி துடுப்பாட்டம் செய்தது. அந்த அணியின் தொடக்க ஆட்டக்காரர்களாக ஜவித் அகமதி, நூர் அலி சத்ரான் ஆகியோர் களமிறங்கினர். சத்ரான் 9 ஓட்டங்களில் ஆட்டமிழந்தார். அதன்பின் ஜாவித் அகமதியுடன், ரஹ்மத் ஷா ஜோடி சேர்ந்து நிதானமாக விளையாடினார். ஜாவித் அகமதி 27 ஓட்டங்களில் ஆட்டமிழந்தார்.

அவரைத்தொடர்ந்து களமிறங்கிய அஸ்கார் ஸ்டானிக்சாய் 2 ஓட்டங்களிலும், ரஹ்மத் ஷா 44 ஓட்டங்களிலும், மொகமது நபி ஒரு ஓட்டத்துடனும் ஆட்டமிழந்தனர். அப்போது ஆப்கானிஸ்தான் 29 ஓவர்களில் 106 ஓட்டங்கள் எடுத்திருந்தது. தொடர்ந்து அயர்லாந்து வீரர்கள் சிறப்பாகப் பந்துவீசியமையால் ஆப்கானிஸ்தான் வீரர்கள் ஓட்டங்கள் எடுக்கத் திணறினர்.

அதன்பின் களமிறங்கிய ரஷித் கான் மட்டும் சற்று நிலைத்துநின்று ஆடி 44 ஓட்டங்கள் எடுத்த நிலையில் ஆட்டமிழந்தார். மற்ற வீரர்கள்

சொற்ப ஓட்டங்களில் ஆட்டமிழக்கவே ஆப்கானிஸ்தான் அணி 48.2 ஓவர்களில் அனைத்து விக்கெட்டுகளையும் இழந்து 177 ஓட்டங்கள் எடுத்தது. அயர்லாந்து அணி பந்துவீச்சில் ஜோர்ஜ் டக்ரல் 4 விக்கெட்டுகளும், பரி மெக்கர்தி 3 விக்கெட்டுகளும், பயித் ரங்கின், டிம் முர்தங், பல் ஸ்டெர்லிங் ஆகியோர் தலா ஒரு விக்கெட்டும் வீழ்த்தினர்.

தொடர்ந்து 178 ஓட்டங்கள் எடுத்தால் வெற்றி என்ற இலக்குடன் அயர்லாந்து அணி களமிறங்கியது. அந்த அணியின் தொடக்க ஆட்டக்காரர்களாக வில்லியம் பேடர்பீல்டும், பல் ஸ்டெர்லிங்கும் களமிறங்கினர். பேடர்பீல்ட் 4 ஓட்டங்கள் எடுத்திருந்த நிலையில் ஆட்டமிழந்தார். அதைத்தொடர்ந்து ஸ்டெர்லிங்குடன் அண்ட்ரீவ் பல்பிரி ஷோடி சேர்ந்தார். இருவரும் சிறப்பாக விளையாடினர். பல்பிரி 35 ஓட்டங்களில் ஆட்டமிழந்த நிலையில் ஸ்டெர்லிங் அரைச்சதம் அடித்தார்.

தொடர்ந்து களமிறங்கிய நியல் ஓ பிரைன் 5 ஓட்டங்களிலும், கேரி வில்சன் 11 ஓட்டங்களிலும் ஆட்டமிழந்தனர். ஸ்டெர்லிங் அதிரடியாக விளையாடி சதம் அடித்து அசத்தினார். அவர் 97 ஓட்டங்களில் 101 ஓட்டங்கள் எடுத்து ஆட்டமிழந்தார். இருப்பினும் அதன்பின் களமிறங்கிய கெவின் ஓ பிரைன், ஸ்டீவர்ட் போய்ன் டர் ஆகியோர் அயர்லாந்து அணியின் வெற்றியை உறுதிசெய்தனர். அயர்லாந்து அணி 38 ஓவர்களில் 5 விக்கெட்டுகளை இழந்து வெற்றி இலக்கை எட்டியதோடு, இந்த ஒருநாள் தொடரையும் 2:1 எனக் கைப்பற்றியது.

ஆப்கானிஸ்தான் அணி தரப்பில் ரஷித் கான், மொகமது நபி ஆகியோர் தலா 2 விக்கெட்டுகளும், முஜீப் சத்ரான் ஒரு விக்கெட்டும் வீழ்த்தினர். சிறப்பாக விளையாடி சதம் அடித்து அயர்லாந்து அணியை வெற்றிப்பாதைக்கு அழைத்துச் சென்ற ஸ்டெர்லிங் ஆட்டநாயகன் மற்றும் தொடர்நாயகன் விருதை தட்டிச்சென்றார்.



இலங்கை அணியை சரமாரியாக வீழ்த்துவோம்

இலங்கை கிரிக்கெட் அணியையும் அதன் பயிற்சியாளர் ஹத்ருசிங்கவையும் கடுமையாக விமர்சித்துள்ளார் பங்களாதேஷ் அணியின் அணித்தலைவரான சஹிப் அல் ஹாசன்.

சமீபகாலமாக பங்களாதேஷ் கிரிக்கெட் அணி நல்ல முன்னேற்றம் அடைந்து வருகிறது, அதற்கு முக்கிய காரணமாகக் கருதப்பட்டவர் அணியின் பயிற்சியாளராக சிறப்பாகச் செயற்பட்ட இலங்கை அணியின் முன்னாள் வீரர் ஹத்ருசிங்க. பங்களாதேஷ் முன்னாள் டெஸ்ட் கப்டன் ரஹிம் உடன் ஏற்பட்ட மனக்கசப்பினால் பயிற்சியாளர் பொறுப்பை இராஜினாமா செய்தார். தற்போது

இலங்கை அணியின் பயிற்சியாளராக நியமிக்கப்பட்டார்.

இந்த நிலையில், வருகின்ற ஜனவரி மாதம் இலங்கை - பங்களாதேஷ் - எலிம்பாப்வே அணிகளுக்கிடையே முததேசப் போட்டி நடத்தத் திட்டமிடப்பட்டுள்ளது.

இந்த நிலையில், பங்களாதேஷ் அணித்தலைவராக நியமிக்கப்பட்டுள்ள சஹிப் - அல் - ஹாசன் அளித்துள்ள பேட்டியில், இலங்கை அணி ஹத்ருசிங்கவைக் கடத்திச் சென்றுள்ளது. இதனால் எங்களுக்கு எந்தப் பின்னடைவும் ஏற்படப்போவதில்லை. இலங்கைக்கு எதிரான போட்டியில் அவர்களைச் சரமாரியாக வீழ்த்துவோம்

எனச் சவால்விடும் விதத்தில் பேசியுள்ளார்.



இந்தியா 40 ஓட்டங்களுக்குள் சுருண்டு விடும் என நினைத்தோம்



சொல்கிறார் லக்மல்

லக்மல், இந்தியா 40 ஓட்டங்களுக்குள் சுருண்டு விடும் என்று நினைத்தோம் எனக் கூறியுள்ளார். இது குறித்து லக்மல் கூறுகையில், இந்தியா ஒரு கட்டத்தில் 29 ஓட்டங்களுக்குள் 7 விக் கெட்டை இழந்திருந்தது. அப்போது நாங்கள் அவர்களை 40 ஓட்டங்களுக்குள் சுருட்டிவிடுவோம் என்று நினைத்தோம். ஆனால், டோனி மிகவும் சிறப்பாகத் துடுப்பாட்டம் செய்தார்.

அவரை மட்டும் விரைவில் வெளியேற்றியிருந்தால், நாங்கள் இந்தியாவை மோசமான ஓட்டங்களுக்குள் சுருட்டியிருப்போம் என்று தெரிவித்துள்ளார்.

29 ஓட்டங்களுக்குள் 7 விக் கெட்டை இழந்த இந்தியா, 40 ஓட்டங்களுக்குள் சுருண்டுவிடும் என நினைத்தோம் என ஆட்டநாயகன் லக்மல் கூறியுள்ளார். இந்தியா - இலங்கை இடையிலான முதல் ஒருநாள் கிரிக்கெட் போட்டி நேற்றுமுன்தினம் தாம் சாலாவில் நடைபெற்றது. நாணயச் சுழற்சியில் வென்ற இலங்கை அணிகளத்தடுப்பைத் தேர்வு செய்தது. அதன்படி முதலில் களம் இறங்கிய இந்தியா, இலங்கையில் அபார பந்து வீச்சை தாக்குப்பிடிக்க முடியாமல் 112 ஓட்டங்களுடன் சுருண்டது.

இலங்கை வேகப்பந்து வீச்சாளர் லக்மல் தொடர்ச்சியாக 10 ஓவர்கள் வீசி 4 மெடின ஓவர்கள் வீசி 14 ஓட்டங்கள் மட்டுமே விட்டுக்கொடுத்து 4 விக் கெட்டுக்கள் வீழ்த்தினார். இதனால் அவருக்கு ஆட்டநாயகன் விருது கிடைத்தது. ஆட்டநாயகன் விருது பெற்ற

பார்தீவ் பட்டேலுக்கு காயம்:

தென்னாபிரிக்கா தொடரில் சிக்கல்?



ரஞ்சி கிண்ண காலிறுதியில் பார்தீவ் பட்டேலுக்கு காயம் ஏற்பட்டுள்ளமையால் தென்னாபிரிக்கா விற்கு எதிரான தொடரில் கலந்து கொள்வதில் சிக்கல் ஏற்பட்டுள்ளது.

ரஞ்சிகிண்ண காலிறுதி ஆட்டங்கள் நடைபெற்று வருகின்றன. ஜெய்ப்பூரில் நடைபெற்று வரும் காலிறுதி ஒன்றில் குஜராத் - பெங்கால் அணிகள் மோதி வருகின்றன. இந்தப் போட்டி கடந்த 10ஆம் திகதி தொடங்கியது.

முதல்நாளில் பெங்கால் துடுப்பாட்டம் செய்து கொண்டிருக்கும் போது குஜராத் அணிக் கட்டனும், விக் கெட் காப்பாளருமான பார்தீவ் பட்டேல் விக் கெட் காப்பாளர் பணியைச் செய்துகொண்டிருந்தார். அப்போது அவரது கையில் உள்ள நடுவிரலில் காயம் ஏற்பட்டது. காயம் பலமாக இருந்ததால் முதல் உணவு இடைவேளையில் இருந்து தற்போது வரை அவர் மீண்டும் களத்திற்குத் திரும்பவில்லை.

அடுத்த மாதம் தொடக்கத்தில் இந்திய அணி தென்னாபிரிக்கா செல்கிறது. சகா முதன்மை விக் கெட் காப்பாளராகச் செயற்படுகிறார். மாற்று விக் கெட் காப்பாளராக பார்தீவ் பட்டேல் தேர்வு செய்யப்பட்டுள்ளார். தற்போது ஏற்பட்டுள்ள காயத்தால் பார்தீவ் பட்டேல் தென்னாபிரிக்கா தொடரில் பங்கேற்பதற்குச் சிக்கல் ஏற்பட்டுள்ளது.

தோற்றதை நல்ல அனுபவமாக எடுத்துக்கொள்ள முடியாது



ரோகித் சர்மா

இலங்கையுடனான முதல் டெஸ்ட் போட்டியில் தோற்றதை நல்ல அனுபவமாக எடுத்துக்கொள்ள முடியாது என இந்திய கப்டன் ரோகித் சர்மா கூறியுள்ளார்.

கப்டன் ரோகித் சர்மா சறியவை வருமாறு:- 112 ஓட்டங்கள் என்பது போதுமான ஓட்டங்கள் அல்ல. இன்னும் 70 முதல் 80 ஓட்டங்கள் கூடுதலாக எடுத்திருந்தால் ஆட்டத்தின் முடிவு வேறு மாதிரி இருந்திருக்கும். எல்லா நாள்களிலும் துடுப்பாட்டத்துக்கு உகந்த ஆடுகளம் கிடைக்காது. எந்த மாதிரியான சூழ்நிலை இருந்தாலும் அதற்குத் தகுந்தபடி நம்மை மாற்றிக்கொண்டு வினையாடுவதே முக்கியமாகும்.

பாடம் கற்றுக்கொள்வதற்குரிய ஓர் ஆட்டமாக இது இருந்தது. டோனி, இந்திய அணிக்காக நீண்ட காலமாக சிறந்த பங்களிப்பை அளித்து வருகிறார். இப்படிப்பட்ட சூழலில் எப்படி துடுப்பாட்டம் செய்ய வேண்டும் என்பதை அவர் அறிவார். அவர் இந்திய அணியின் தூண் ஆவார். அவருக்கு யாராவது ஒரு வீரர் நன்கு ஒத்துழைப்புத் தந்திருந்தால் நிலைமை மாறியிருக்கும். கப்டனாக முதல் ஆட்டத்திலேயே தோற்றதை நல்ல அனுபவமாக எடுத்துக்கொள்ள முடியாது.

யாரும் தோல்வியை விரும்பமாட்டார்கள். தோல்வியை மறந்து விட்டு எஞ்சிய இரு ஆட்டங்களிலும் கவனம் செலுத்தி, சிறப்பாக ஆட வேண்டியது அவசியமாகும். ரஹானாவை, நாங்கள் ஒரு தொடக்க ஆட்டக்காரராகவே அடையாளம் கண்டுள்ளோம். அதனால் தான் அவரை ஆட்டத்தில் சேர்க்கவில்லை என்று தெரிவித்துள்ளார்.

பங்களாதேஷ் டெஸ்ட் அணி தலைவராக சாஹிப் அல் ஹசன்

பங்களாதேஷ் டெஸ்ட் அணியின் கப்டனாக சாஹிப் அல் ஹசன் நியமனம் செய்யப்பட்டுள்ளார். முஷ்பிகுர் ரஹிம் துணைக்கப்டன்.

பங்களாதேஷ் டெஸ்ட் கிரிக்கெட் அணியின் கப்டனாக செயற்பட்டவர் முஷ்பிகுர் ரஹிம். இவரது தலைமையில் பங்களாதேஷ் அணி கிரிக்கெட் வரலாற்று வெற்றிகளைப் பதிவு செய்தது. இவரது தலைமையில் பங்களாதேஷ் அணி இங்கிலாந்து, இலங்கை மற்றும் ஆஸ்திரேலியா அணிகளை முதன்முறையாக வென்றிருந்தது.

சமீபத்தில் பங்களாதேஷ் அணி தென்னாபிரிக்கா சென்றிருந்தது. இரண்டு போட்டிகள் கொண்ட டெஸ்ட் தொடரில் படுதோல்வியடைந்தது. மேலும் கப்டன் முஷ்பிகுர் ரஹிம் சிறப்பான வகையில் துடுப்பாட்டம் செய்யவில்லை.

இதனால், முஷ்பிகுர் ரஹிம் துடுப்பாட்டத்தில் கவனம் செலுத்தும் வகையில் அவரைக் கப்டன் பதவியில் இருந்து பங்களாதேஷ் கிரிக்கெட் சபை அதிரடியாகத் தூக்கியது. அவருக்குப் பதிலாக சாஹிப் அல் ஹசனை கப்டனாக நியமித்துள்ளது. சாஹிப் அல் ஹசன் 11 - 20 அணி கப்டனாகவும் செயற்படுகிறார் என்பது குறிப்பிடத்தக்கது.



விக் கெட் காப்பாளராக 16 ஆயிரம் ஓட்டங்கள்

சாதனை படைத்துள்ளார். ஒட்டுமொத்த சர்வதேச கிரிக்கெட்டில் (டெஸ்ட், ஒரு நாள் மற்றும் 20 ஓவர் போட்டி) ஒரு விக் கெட் காப்பாளராக டோனி 16 ஆயிரம் ரன்களை (16 ஆயிரத்து 48 ஓட்டங்கள்) நேற்று முன்தினம் கடந்தார். இலங்கையின் சங்கக்காரவுக்கு (17ஆயிரத்து 840 ஓட்டங்கள்) அடுத்து சர்வதேசப் போட்டியில் அதிக ஓட்டங்கள் எடுத்த விக் கெட் காப்பாளர் டோனி தான்.

ஒட்டுமொத்த சர்வதேச கிரிக்கெட்டில் (டெஸ்ட், ஒரு நாள் மற்றும் 20 ஓவர் போட்டி) ஒரு விக் கெட் காப்பாளராக டோனி 16 ஆயிரம் ஓட்டங்களைக் கடந்து

வேலையற்ற...

(முதலாம் பக்கத் தொடர்ச்சி)
ஆர்ப்பாட்டத்தின் உச்சக் கட்டமாக பட்டதாரிகள், சம்பந்தனின் வீட்டைமுற்றுகையிட்டமையோடு தமக்கு உரிய நியமனங்கள் கிடைக்கும்வரை தொடர்ச்சியான போராட்டங்களை முன்னெடுக்கப் போகிறார்கள் எனவும் எச்சரித்துள்ளனர்.

எதிர்க்கட்சித் தலைவரின் வீடு முற்றுகையிடப்பட்டது போல் தமிழரசுக் கட்சியின் உறுப்பினர்களின் வீடுகளும் இனிவரும் காலத்தில் முற்றுகையிடப்படும் என மேற்படி பட்டதாரிகள் மேலும் குறிப்பிட்டனர்.

வல்வையில்...

(முதலாம் பக்கத் தொடர்ச்சி)
யாழ்ப்பாணத்திலுள்ள தேர்தல் கள் அலுவலகத்தில் கட்டுப்பணத்தைச் செலுத்தியது.

பட்டயக் கணக்காளரான செல்வேந்திரா தலைமையிலான சுயேச்சைக் குழுவில் போட்டியிடுவார் என எதிர்பார்க்கப்படும் மு. ஆனந்தராசா, த. சுந்தரலிங்கம், சற்குணபாலன் ஆகியோர் செல்வேந்திராவுடன் இணைந்து கட்டுப்பணத்தைச் செலுத்தியிருந்தனர்.

பிரபாகரனுக்கு...

(முதலாம் பக்கத் தொடர்ச்சி)
பிவித்துரு ஹெல உறுமய கட்சி. கொழும்பில் நேற்று நடைபெற்ற ஊடகவியலாளர் சந்திப்பில் கலந்துகொண்டு உரையாற்றிய அந்தக் கட்சியின் தலைவரான நாடாளுமன்ற உறுப்பினர் உதய கம்மன்பில இதனைத் தெரிவித்தார்.

அவர் மேலும் கருத்து வெளியிடுகையில் -

கடந்த வாரம் வடமாகாண முதலமைச்சர் சி.வீ.விக்னேஸ்வரன் விசித்திரமான கதையொன்றைத் தெரிவித்திருக்கின்றார். என்றும், தேவநம்பியதிஸ்ஸ மன்னர் ஒரு தமிழர், எனவே இந்த நாடு பண்டைய காலத்தில் ஈழம் என்ற பெயரில் அழைக்கப்பட்டது எனவும் அவர் தெரிவித்திருந்தார்.

தமிழ்நாடு மக்கள் இந்த நாட்டை ஈழம் என்றே அழைத்தனர். ஆனால் 'ஈழம்' என்ற பதத்தின் அர்த்தத்தை விக்னேஸ்வரன் அறிந்திருக்கிறாரா? மெட்ராஸ் பல்கலைக்கழகம் வெளியிட்ட தமிழ்லெக்ஸிகன் என்று கூறப்படும் தமிழ்மொழி பெயர்ப்பின்படி ஈழம் என்பதைச் சிங்களத்தில் சீளம் என்றும், அதாவது சிங்கள மக்களின் நாடு என்றும் அர்த்தப்படுத்தப்பட்டுள்ளது.

சிங்களவே என்ற பதம் சீலம் என்றும் பிற்காலத்தில் ஈழம் என்றும் அறியப்பட்டது. ஆகவே ஈழம் என்பது சிங்களவர்களின் நாடு. கற்றவர் என்று கூறப்படும் விக்னேஸ்வரன், தமிழ்லெக்ஸிகனை அறிந்து வைத்திருக்காவிட்டாலும், விடுதலைப் புலிகளின் தலைவர் வேலுப்பிள்ளை பிரபாகரன் அதுபற்றி நன்கு அறிந்து வைத்திருக்கிறார்.

போராட்டத்தின்போது அவர் ஈழம் என்றல்லாமல் தமிழீழத்திற்காகவே போராடுவதாக அறிவித்திருந்தார். 'ஈழம்' என்பது இலங்கை, தமிழீழம் என்பது வடக்கு மற்றும் கிழக்கு மாகாணங்களுக்காக என்று புலிகள் இயக்கம் அறிந்திருந்தது. எது எவ்வாறாயினும் ஈழம் என்று கூறி வடக்கு மாகாண முதலமைச்சர் இந்த நாட்டைச் சிங்கள நாடு என்று ஏற்றுக் கொண்டதையிட்டு மகிழ்வடைகின்றோம் - என்றார். (ஐ)

இந்திய விமானப் படைத் தளபதி கொழும்பில் உயர்மட்ட பேச்சு



இந்திய விமானப்படைத் தளபதி எயர் சீவ் மார்ஷல் பிரேந்தர் சிங் டனோ இலங்கையின் பாதுகாப்புத் தரப்பு உயர்மட்டங்களுடன் பேச்சு நடத்தியுள்ளார். இந்திய விமானப்படைத் தளபதி எயர் சீவ் மார்ஷல் பிரேந்தர் சிங் டனோ ஐந்து நாட்கள் பயணம் மேற்கொண்டு நேற்று முன்தினம் கொழும்பை வந்தடைந்தார்.

இந்திய விமானப்படைத் தளபதி, இராணுவத் தளபதியான லெப்டினன்ட் ஜெனரல் மகேஷ் சேனாநாயக்கவை

நேற்று இராணுவத் தலைமையகத்தில் சந்தித்தார்.

அத்துடன், பாதுகாப்பு இராஜாங்க அமைச்சர் ருவான் விஜேவர்த்தன, பாதுகாப்புச் செயலர் கபில வைத்தியரத்ன ஆகியோரையும் தனித் தனியாகச் சந்தித்துப் பேச்சு நடத்தினார்.

இதேவேளை, ஜனாதிபதி மைத்திரிபால சிறிசேன உள்ளிட்ட அரசு உயர்மட்டத் தலைவர்களையும் இந்திய விமானப்படைத் தளபதி சந்தித்துப் பேச்சு நடத்தவுள்ளார்.

சந்திரிகாவும்...

(முதலாம் பக்கத் தொடர்ச்சி)
வத்தளை - மாபோல நகர சபை, வத்தளை பிரதேச சபை, ஜா-எல நகர சபை ஆகியவற்றுக்கான வேட்புமனுக்களை சுதந்திரக் கட்சி சார்பில் நேற்றுத் தாக்கல் செய்யப்பட்டன. (உ)

உள்ளூராட்சி...

(முதலாம் பக்கத் தொடர்ச்சி)
பட்டுள்ளன எனப் பொலிஸார் குறிப்பிட்டுள்ளனர்.

பொலிஸ் தேர்தல் செயலகத்தில் நேற்று நடைபெற்ற செய்தியாளர்கள் சந்திப்பில் கலந்துகொண்டு உரையாற்றுகையில் பொலிஸ் ஊடகப் பேச்சாளர் உதவிப் பொலிஸ் அத்தியட்சகர் ருவான் குணசேகர இதனைத் தெரிவித்தார்.

தேர்தல் சட்டங்களை மீறுவோர் தொடர்பில் நேரடியாகவும் சட்டமா அதிபரின் ஆலோசனையின் கீழும் வழக்குத் தொடரப்படும்.

இன்று ஆரம்பமாகும் ஜி.சீ.ஈ சாதாரண தரப் பரீட்சைக்கு எந்தவகையிலும் இடைஞ்சலாகச் செயற்பட முடியாது.

பரீட்சை இடம்பெறும் இடத்துக்கு அருகாமையில் ஒலிபெருக்கிப் பயன்பாடு மற்றும் கூட்டங்கள் நடத்துதல் என்பன முற்றாகத் தடை செய்யப்பட்டுள்ளன. அதனை மீறும் கட்சிகள், சுயேச்சைக் குழுக்கள் மீது சட்ட நடவடிக்கை எடுக்கப்படும் என்று அவர் மேலும் கூறினார். (ஐ)

கூட்டு...

(முதலாம் பக்கத் தொடர்ச்சி)
தேசிய சுதந்திர முன்னணிக் கட்சியின் பிரதித் தலைவர் வீரகுமார திஸநாயக்கா, முன்னாள் தேசிய அமைப்பாளர் பிய சிறி விஜேநாயக்கா, வட மத்திய மாகாண சபை உறுப்பினர் பி.பி. குமார ஆகியோரும் நேற்று ஜனாதிபதி மைத்திரி முன்னிலையில் கூகவில் இணைந்துகொண்டனர்.

இப்படி கூட்டு எதிர்ணிப் பிரமுகர்கள் சு.க.பக்கம் இணைவது அடுத்துவரும் நாட்களில் மேலும் தொடரும் என்றும் சு.க. வட்டாரங்கள் சில தகவல் வெளியிட்டன.

யாழ்.-கொழும்பு...

(முதலாம் பக்கத் தொடர்ச்சி)
சிறி) ரயில் நேற்று சேவையில் ஈடுபட்டது.

இது கொழும்பிலிருந்து அதிசயமாக 5.45 மணிக்குச் சேவையை ஆரம்பித்து, யாழ்ப்பாணம் வந்தது.

யாழ்ப்பாணத்திலிருந்து பிற்பகல் 1.40 மணிக்குக் கொழும்பு திரும்பியது. பயணிகளுக்கான ரிக்கெட் ரயிலின் உள்ளே வழங்கப்பட்டது.

ரயில்வே திணைக்கள ஊழியர்களின் பணிப் புறக்கணிப்பு இடம்பெற்றாலும் இன்றும் இந்த ரயில் சேவைமட்டும் இடம்பெறும் எனத் தெரிவிக்கப்பட்டது.

இதேவேளை, ரயில்வே வேலைநிறுத்தத்தைத் சமாளிக்கும் விதத்தில், ரயில் திணைக்களத்திலிருந்து ஓய்வுபெற்ற ஊழியர்களுக்கு சேவையில் மீள் நியமனம் வழங்க அழைப்பு விடுக்கப்பட்டுள்ளது. (ஐ)

கூட்டமைப்பில்...

(முதலாம் பக்கத் தொடர்ச்சி)
திருகோணமலை மாவட்டத்தில் நகரசபை மற்றும் சில இடங்களில் இடமில்லை என்று இரா.சம்பந்தனும் -

சாவகச்சேரியில் இடமில்லை என்று அருந்தவபாலனும் - கையை விரித்துவிட்டனர் என ரெலோ தரப்பு கொதித்துப்போய் உள்ளது.

முல்லைத்தீவில் கரைதுறைப்பற்று பிரதேச சபையை தமிழரசுக்கட்சி மற்றைய இரு கட்சிகளுக்கும் தாரைவார்த்து தப்பு என அப்பகுதியைச் சேர்ந்த தமிழரசுக் கட்சியினர் குமுறுகின்றனர்.

தமது கண்காணிப்புக்கு உட்பட்டவட்டுக்கோட்டைத் தொகுதியின் கீழ்வரும் வலி.மேற்கு (சூழி புரம்) பிரதேச சபையை புளொட்டுக்கு தாரைவார்த்துக் கொடுத்தாகிவிட்டது என்ற கொதிப்பில் இருக்கின்றாராம் தமிழரசுக்கட்சியின் யாழ்.மாவட்ட எம்.பியான ஈ.சரவணபவன். இது குறித்து சம்பந்தனிடமும் மாவை சேனாதிராசாவிடமும் அவர் கடுமையாக நொந்துகொண்டள்ளார் என்றும் அறியப்படுகின்றது. இந்தப் பிரதேச சபையின் தலைமை தமக்கு விருப்பமான தரப்பிடம் கையளிக்கப்படவேண்டும் என்பதில் அவர் உறுதியாக உள்ளார் என்றும் தெரிகின்றது. இதுபோல வவுனியா மாவட்டத்தில் சில இடங்களைப் பகிர்வது தொடர்பில் ரெலோவுக்கும் தமிழரசுக்கும் இடையில் முறுகல் ஏற்பட்டுள்ளது.

மன்னாரில் சில சபைகளுக்கு தமிழரசுக் கட்சியினருக்கு இடமளிக்காமல் பட்டியலைப் பூர்த்தி செய்துவிட்டதாக ரெலோவுக்கு எதிராக முறைப்பாடு எழுந்துள்ளது.

முன்னாள் ஈ.பி.ஆர்.எல்.எவ் பத்மநாபா அணியான 'சமூக ஜனநாயகக் கட்சி'க்கும் இத்தேர்தலில் கூட்டமைப்புக் கூட்டமைப்பில் இடமளிப்பதாகக் கூறப்பட்டுள்ள போதிலும் இதுவரை அதற்கான முன்முயற்சிகள் எவையும் எடுக்கப்படாதமை குறித்து அந்தக் கட்சி நொந்து போய் இருப்பதாகக் கூறப்படுகின்றது.

தமது முக்கிய பல இடங்

ரெலோவின்...

(முதலாம் பக்கத் தொடர்ச்சி)
நேற்று இடம்பெற்ற ஊடக சந்திப்பில், அவர் தனது முடிவை அறிவித்தார்.

இலங்கைத் தமிழரசுக் கட்சியின் தலைவராகப் பிரதமர் ரணில் விக்ரமசிங்கவே உள்ளாரென்றும், அவரது அறிவுறுத்தலின் பிரகாரமே சகல செயற்பாடுகளும் முன்னெடுக்கப்பட்டு வருகின்றன என்று பொன்.காந்தன் குற்றஞ் சாட்டினார்.

யாழ்ப்பாணத்தில் தீர்க்கவேண்டிய பிரச்சினைகள் கொழும்பில் தீர்க்கப்படும் அளவிற்கு இன்றைய அரசியல் சூழ்நிலை காணப்படுகின்றது. இவ்வாறான சந்தர்ப்பத்தில் தமிழரசுக் கட்சிக்கு வாக்களித்தால் மீண்டும் அரசுக்கு அடிமையாகி விடுவோம் எனக் குறிப்பிட்ட அவர், பெளத்த பேரினவாதத்துக்கும் ஒரே நாடு என்ற கொள்கைக்கும் வாக்களிப்பதாகவும் அது அமைந்துவிடுமென்றும் கூறினார்.

இவ்வாறான சூழ்நிலையிலேயே தாம் தமிழ்த் தேசிய விடுதலைக் கூட்டமைப்பின் பொதுச் சின்னமான உதயசூரியன் சின்னத்தில் போட்டியிட முடிவெடுத்துள்ளார் எனப் பொன்.காந்தன் தெரிவித்தார். (ஐ)

களைப் பாங்காளிக் கட்சிகளுக்கு இலங்கைத் தமிழரசுக் கட்சி தாரை வார்த்துவிட்டது என்ற குற்றச்சாட்டு தமிழரசுக் கட்சியின் தலைமைக்கு எதிராக பல்வேறு மாவட்டங்களில் இருந்தும் சூடாகக் கிளம்பியுள்ள போதிலும் -

வடக்கு, கிழக்கில் மொத்தமாகவுள்ள 48 சபைகளில் 32 சபைகளின் தலைமைப் பொறுப்பும், பிரதான பங்கும் தமிழரசுக்கே வழங்கப்பட்டிருக்கின்றது என்பதை தமிழரசுக் கட்சி வட்டாரங்கள் சில சுட்டிக்காட்டின.

யாழ்ப்பாணம், மட்டக்களப்பு, மாநகர சபைகள் மற்றும் வல்வெட்டத்துறை நகரசபைத் தவிர்ந்த நகர சபைகள் (சாவகச்சேரி, பருத்தித்துறை, வவுனியா, மன்னார், திருகோணமலை நகரசபைகள்) என்பன தமிழரசுக் கட்சிக்கே கூட்டமைப்பினால் வழங்கப்பட்டுள்ளன என்றும் தெரிவிக்கப்படுகின்றது.

இந்தப் பின்புலச் சூழலில் - தற்போது ஏற்பட்டுள்ள பிய்ச்சல், பிடுங்கல், நெருக்கடிகள் குறித்து பாங்காளிக் கட்சித் தலைவர்களுடனும் தமிழரசுக் கட்சியின் அடுத்த மட்டத் தலைவர்களுடனும் தொடர்ந்து பேசிசமூகநிலைமையை ஏற்படுத்தும் தீவிர முயற்சியில் தமிழரசுக் கட்சித் தலைவர் மாவை சேனாதிராசா ஈடுபட்டிருந்தார். அவருடன் இந்த முயற்சியில் சுமந்திரன் எம்.பியும் நாளை இணைவார் என எதிர்பார்க்கப்படுகின்றது. (உ)

ரயில்...

(முதலாம் பக்கத் தொடர்ச்சி)
ஆரம்பமான நிலையில் பொது மக்கள் போக்குவரத்தில் பெரும் சிரமங்களை எதிர்நோக்கியுள்ளனர்.

இதனால் இலங்கை போக்குவரத்து சபை நாடு தழுவிய ரீதியில் தனது சேவைகளை விரிவுப்படுத்துவதற்கான வேலைத்திட்டம் ஒன்றை முன்னெடுத்துள்ளது.

பொதுவாக இலங்கை போக்குவரத்து சபை நாளாந்தம் ஐந்தாயிரத்து 700 பஸ்களை ய சேவையில் ஈடுபடுத்துகின்றது.

ரயில்வே ஊழியர்களின் வேலை நிறுத்தத்தின் காரணமாக மேலதிகமாக 1000 பஸ்களை அது சேவையில் ஈடுபடுத்தியுள்ளது.

இந்நிலையில் பாடசாலை விடுமுறை காரணமாக பாடசாலை சேவைக்காக பயன்படுத்தப்பட்ட 750 பஸ்கள் தூர இடங்களுக்கான சேவையில் இப்போது ஈடுபடுத்தப்பட்டுள்ளது.

60 சொகுசு பஸ்களும் பொது மக்களின் வசதிக்காக சேவையில் ஈடுபடுத்தப்பட்டுள்ளன. இந்த பஸ்களில் ரயில் பருவகாலசீட்டை கொண்டவர்களும் முன்கூட்டியே ஆசனங்களை ஒதுக்கீடு செய்தவர்களும் எந்தவிதக் கட்டணமும் இன்றி போக்குவரத்து வசதியை பெற்று கொள்ள அனுமதி வழங்கப்பட்டுள்ளதாக இலங்கை போக்குவரத்து சபையின் தலைவர் ரமால் சிறிவர்த்தன தெரிவித்துள்ளார்.

இது தொடர்பான விசேட கூட்டறிக்கை ஒன்று அனைத்து டிப்போக்களுக்கும் அனுப்பப்பட்டுள்ளது. பருவகாலசீட்டின் மூலம் பயணிக்க முடியாதென்று தெரிவிக்கும் எத்தகைய நடத்துநர்களுக்கு எதிராகவும் ஒழுக்க நடவடிக்கை மேற்கொள்ளப்படும் என்றும் சபைத் தலைவர் தெரிவித்துள்ளார். (மேலதிக செய்திகள் 7ஆம், 13ஆம் பக்கங்களில்)

முல்லை ஊடகவியலாளர்கள் விசாரணை; இராணுவத்துக்குத் தொடர்பில்லையாம்!

கொழும்பு, டிசெ. 12
முல்லைத்தீவு தண்ணி முறிப்பு பிரதேசத்தில் ஊடக வியலாளர்கள் விசாரணைக்கு உட்படுத்தப்பட்ட சம்பவத்துக்கும் இராணுவத்துக்கும் தொடர்பு இல்லை என இராணுவ பேச்சாளர் பிரிகேடியர் ரொஹான் செனவிரத்ன தெரிவித்துள்ளார்.

இராணுவ சீருடையுடன் நின்று ஊடகவியலாளர்கள் சிலரை, விசாரணைக்கு உட்படுத்தியமை குறித்து முல்லைத்தீவு கட்டளைத் தளபதியிடம் விசாரணை நடத்தப்பட்டது. ஆனால், அவர் மறுத்துள்ளார். ஆகவே, இராணுவ சீருடையில் நின்றவர்கள் இராணுவத்தினர் அல்லர். எனினும்



இந்தச் சம்பவம் குறித்து விசாரணை இடம்பெறும் எனவும் இராணுவப் பேச்சாளர் பிரிகேடியர் ரொஹான் செனவிரத்ன தெரிவித்துள்ளார்.
முல்லைத்தீவு தண்ணி

முறிப்புப் பிரதேசத்தில் இடம்பெறும் சிங்களகுடியேற்றங்கள் தொடர்பாக கடந்த சனிக்கிழமை செய்தி சேகரிக்கச் சென்ற ஊடகவியலாளர்கள் எட்டுப் பேரை இராணுவத்

தினரும் பொலிஸாரும் விசாரணைக்கு உட்படுத்தியிருந்தனர். அத்துடன், அவர்கள் பயணித்த வாகனத்தையும் சோதனையிட்டனர்.

சுமார் அரை மணிநேரம் விசாரணை நடத்தப்பட்டதாக பாதிக்கப்பட்ட ஊடகவியலாளர் ஒருவர் கூறியிருந்தார்.

ஊடகவியலாளர்கள் வாகனம் ஒன்றில் அங்கு சென்ற போது, சிவில் உடையில் நின்ற இராணுவத்தினர் முதலில் தங்களை விசாரணை செய்தனர் என்றும் அந்த ஊடகவியலாளர் கூறியிருந்தார்.

இது தொடர்பில் அவர் மேலும் தெரிவித்தவை வருமாறு:-

விசாரணை செய்த இராணுவ

வத்தினர் பின்னர் பொலிஸாரை அழைத்தனர் எனவும் அவர்களும் சிவில் உடையில் வந்து எங்களை விசாரணை செய்தனர் எனவும்-

யாழ்ப்பாணத்தில் இருந்து சென்ற ஊடகவியலாளர்கள் என்பதால் ஆவா குழுவுடன் தொடர்பிருக்கலாம் என்ற சந்தேகத்தில் விசாரணை நடத்தினர் என சிவில் உடையில் நின்ற பொலிஸார் ஒருவர் சிரித்துக் கொண்டு கூறியிருந்தார்.

அதேவேளை, இந்தச் சம்பவம் தொடர்பாக விசாரணை நடத்தப்படும் என பொலிஸாரும் கூறியுள்ளனர் என்றும் அவர் தெரிவித்துள்ளார்.

(க)

வவுனியா, இரண்டாம் குறுக்குத் தெருவிலுள்ள

தனியார் வங்கி ஏ.டி.எம்.மில் பணத்தை சூறையாட முயற்சி

வவுனியா, டிசெ. 12

வவுனியா, இரண்டாம் குறுக்குத் தெருவிலுள்ள தனியார் வங்கி ஒன்றில் நேற்று முன்தினம் இரவு ஏ.டி.எம். இயந்திரத்தை உடைத்து பணம் கொள்ளையிட முயற்சி மேற்கொள்ளப்பட்டுள்ளது.

நேற்றுக் காலை வவுனியா பொலிஸ் நிலையத்தில் வங்கியின் முகாமையாளர் இது தொடர்பான முறைப்பாடு ஒன்றை மேற்கொண்டுள்ளார் என பொலிஸார் தெரிவித்துள்ளனர்.

நேற்றுமுன்தினம் இரவு எமது வங்கியிலுள்ள

ஏ.டி.எம். இயந்திரத்தை உடைத்து பணம் திருட முயற்சி மேற்கொள்ளப்பட்டது.

எனினும், பணம் ஏதும் திருட்டுப் போகவில்லை என்று நேற்றுக் காலை வவுனியா குற்றத்தடுப்புப் பிரிவில் அவர் முறையிட்டுள்ளார்.

இதையடுத்து பொலிஸார் அந்த வங்கியின் சி.சி.டிவி கமராவின் உதவியுடன் திருடர்களைக் கைது செய்ய நடவடிக்கை மேற்கொண்டு வருகின்றனர்.

(க)

மரக்கறிகளின் விலை மலையகத்தில் அதிகரிப்பு



கொழும்பு, டிசெ. 12

மலையகப்பகுதியில், மரக்கறி வகைகளின் விலை என்றும் இல்லாத அளவுக்கு தற்போது உயர்ந்துள்ளது.

ஒரு கிலோகிராம் கறிமிளகாய் 1,200 ரூபாய், ஒரு கிலோகிராம் பச்சை மிளகாய் 1,500 ரூபாய், ஏனைய மரக்கறிகள் அனைத்தும் ஒரு கிலோ கிராம் 600 ரூபாய் என்று விற்பனை செய்யப்பட்டுவருகின்றன.

இதனால், தாம் பெரிய அசௌகரியங்களுக்கு முகங்கொடுத்து வருவதாக, பெருந் தோட்டத் தொழிலாளர்கள் கூறினர்.

பொருள்களின் விலை உயர்ந்தாலும், நாளாந்த வேதனம் உயரவில்லை என்றும் ஒருநாள் வேதனத்தைக் கொண்டு, தங்களது வாழ்க்கையைக் கொண்டு நடத்த முடியாமலுள்ளது என்றும் அவர்கள் தெரிவித்தனர்.

எனவே, பெருந்தோட்டத் தொழிலாளர்களுக்கு, இந்த விலை உயர்வைக் கட்டுப்படுத்துவதற்கு, நல்லாட்சி அரசு முன்வரவேண்டும் என்று கோரிக்கை விடுக்கப்பட்டுள்ளது.

தனியார் கல்வி நிலையம் தீக்கிரை

விசுவமடுவில் பரபரப்பு

முல்லைத்தீவு, டிசெ. 12

கிளிநொச்சி விசுவமடு பகுதியில் தனியார் கல்வி நிலையம் ஒன்று நேற்றுமுன்தினம் இரவு தீக்கிரையாக்கப்பட்ட சம்பவம் ஒன்று இடம்பெற்றது.

ஆசிரியரின் தவறான நடத்தையால் அந்த தனியார் கல்வி நிலையம் தீக்கிரையாக்கப்பட்டது என்றும் தெரிவிக்கப்பட்டுள்ளது.

இந்தத் தனியார் கல்வி நிலையத்தில் கல்வி கற்பிக்கும் ஆசிரியர் ஒருவர் அங்கு கல்வி கற்ற மாணவியிடம் தகாத முறையில் நடக்க முயற்சித் துள்ளார் எனக் கூறப்படுகின்றது.

இந்தச் சம்பவம், கடந்த சனிக்கிழமை இடம் பெற்றுள்ளது. நேற்றுமுன்தினம் இந்த ஆசிரியரை ஊர்த்தலைவர்கள் முன்னிலையில் விசாரணைக்கு வருமாறு அழைத்துள்ளனர். எனினும், அந்த ஆசிரியர் விசாரணைக்கு செல்லமறுத்துள்ளார்.

இந்த நிலையில், விசுவமடு பகுதியில் உள்ள இந்தத் தனியார் கல்வி நிலையம் நேற்று முன்தினம் இரவு அடையாளம் தெரியாத நபர்களால் தீ மூட்டப்பட்டுள்ளது.

சம்பவம் தொடர்பில் தகவல் வழங்கப்பட்டதை தொடர்ந்து, சம்பவ இடத்திற்கு விரைந்த பொலிஸார் மேலதிக விசாரணைகளை முன்னெடுத்துள்ளனர்.

இதேவேளை, இதுபோன்று விசுவமடுவில் பல தனியார் கல்வி நிலையங்களில் இந்த ஆசிரியரால் துஷ்பிரயோகங்கள் மேற்கொள்ளப்படுகின்றன என்று அந்தப் பகுதி மக்கள் தெரிவித்துள்ளனர்.

மூன்று சின்னங்களில் சுதந்திரக் கட்சி போட்டி

உள்ளூராட்சிமன்றத் தேர்தலில் ஸ்ரீலங்கா சுதந்திரக் கட்சி கை, வெற்றிலை மற்றும் இன்னுமொரு சின்னம் உள்ளிட்ட மூன்று சின்னங்களில் போட்டி யிடவுள்ளது என அந்தக் கட்சியின் செயலாளர் துமிந்த தீசாநாயக்க தெரிவித்துள்ளார்.

கொழும்பு, கம்பஹா, அனு ராதபுரம், பொலன்னறுவை ஆகிய மாவட்டங்களில் கை சின்னத்திலும் மேலும் சில மாவட்டங்களில் வெற்றிலை சின்னத்திலும் போட்டியிடவுள்ளது என்றும் அவர் தெரிவித்துள்ளார்.

இதேவேளை, மேலும் சில உள்ளூராட்சி மன்றங்களுக்கு சிறு கட்சிகளுடன் இணைந்து தகுதியான சின்னம் ஒன்றுடன் தேர்தலில் போட்டியிடவுள்ளதாகவும் கட்சியின் செயலாளர் துமிந்த தீசாநாயக்க மேலும் தெரிவித்துள்ளார்.

போரால் பாதிக்கப்பட்ட குடும்பத்திற்கு மீன்பிடி உபகரணம் வழங்கினார் அனந்தி



யாழ்ப்பாணம், டிசெ. 12

போரால் பாதிக்கப்பட்ட குடும்பத்தின் வாழ்வாதாரத்தை மேம்படுத்தும் முயற்சியாக வட மாகாண மகளிர் விவகார அமைச்சர் அனந்தி சசிதரனால் கடந்தொழில் செய்வதற்கான மீன்பிடி உபகரணங்கள் வழங்கப்பட்டுள்ளன.

வட மாகாண சபையின் 2017 ஆம் ஆண்டுக்கான பிரமாண அடிப்படையிலான மூலதன நன்கொடை நிதி ஒதுக்கீட்டின் கீழ் வலைப்பாடு, வேரவில் பூநகரியைச் சேர்ந்த நிக்கிலஸ் கொலஸ் ரின்மேரி என்பவருக்கு இவ்வாறு மீன்பிடி உபகரணங்கள் வழங்கப்பட்டுள்ளன.


அமெ.தூதரக பாதுகாப்பு அதிகாரியுடன் இராணுவத் தளபதி நேற்றுச் சந்திப்பு



இலங்கையில் அமைந்துள்ள அமெரிக்க தூதுவராலயத்தின் பாதுகாப்பு ஆலோசகர் லெப்டினன்ட் கேணல் டக்லஸ் ஹேஸ் மற்றும் இராணுவத் தளபதி மஹேஷ் சேனாநாயக்க ஆகியோருக்கிடையிலான சந்திப்பொன்று நேற்றுக் காலை இராணுவத் தலைமையகத்தில் இடம்பெற்றது.

இந்தச் சந்திப்பில் இரு தரப்பு முக்கியத்துவம் வாய்ந்த விடயங்கள் தொடர்பில் கலந்துரையாடப்பட்டதுடன் சந்திப்பின் இறுதியில், நினைவுச்சின்னங்களும் பரிமாறிக் கொள்ளப்பட்டன.

இச் சந்திப்பில் இராணுவப் படையின்பயிற்சிபணிப்பாளர் நாயகம் மேஜர் ஜெனரல் விஜித் ரவிப்பிரியவும் கலந்து கொண்டமை குறிப்பிடத் தக்கது.



ஈழத் தமிழருக்கு ஆதரவாக லண்டனில் கவனவீர்ப்பு நிகழ்வு

மனித உரிமைகள் தினத்தன்று நடந்தது



இலங்கையில் வாழும் தமது தாயக உறவுகளுக்கு எதிராகத் தொடர்ந்து இழைக்கப்பட்டு வரும் மனித உரிமை மீறல்களைக் கண்டித்து லண்டன் 'தமிழ் தகவல் நடுவம்' மனித உரிமைகள் தினமான நேற்றுமுன்தினம் லண்டன், சுட்டன், பென் ஹில் அனெனியூவில் உள்ள தோமஸ் வோல் மையத்தில் கவனவீர்ப்புக் கூட்டம் ஒன்றை நடத்தியது.

பிரித்தானிய நாடாளுமன்ற உறுப்பினர்கள், அகதிகளுக்காகக் குரல் கொடுக்கும் சர்வதேச செயற்பாட்டாளர்கள், மனித உரிமை அமைப்புகளின் பிரதிநிதிகள் எனப் பலதரப்பினரையும் ஒன்றிணைத்து இந்த நிகழ்வு நடத்தப்பட்டது.

இந்த நிகழ்வில் ஈழத்தில் தமிழர்களுக்கு எதிராக இழைக்கப்படும் மனித உரிமைமீறல்கள், இனவழிப்பு நடவடிக்கைகள், கொடூரங்கள் குறித்து விவாதிக்கப்பட்டது.

நடுவத்தின் இயக்குநர் வரதகுமார் தலைமையில் விமலாகரன் மற்றும் கஜேந்

திரகுமார் ஆகியோரின் ஒழுங்கமைப்பில் இந்த நிகழ்வு இடம்பெற்றது. (உ)

மக்கள் வங்கி பிராந்திய பணிமனை அடிக்கல்



மக்கள் வங்கியின் பிராந்தியத் தலைமைக் காரியாலயத்திற்கான அடிக்கல் நாட்டும் நிகழ்வு நாளை புதன்கிழமை காலை 10.30 மணி முதல் 12 மணி வரை உள்ள சுபநேரத்தில் யாழ்ப்பாணம் இல. 15 மகாத்மா காந்தி வீதியில் இடம்பெறவிருக்கின்றது.

பிராந்திய முகாமையாளர் கே.சுசீந்திரன் தலைமையில் இந்நிகழ்வு இடம்பெறும். (உ)

சூரிய ஆயுதங்களுடன் 4 இளைஞர்கள் கைது

வாள்வெட்டுக் கும்பலைச் சேர்ந்தவர்கள் என்ற குற்றச்சாட்டில் இளைஞர்கள் 4 பேர் யாழ்ப்பாணம், தெல்லிப்பளைப் பொலிஸாரால் கைது செய்யப்பட்டுள்ளனர். அவர்களிடமிருந்து சூரிய ஆயுதங்களும் மீட்கப்பட்டுள்ளன என்று பொலிஸார் தெரிவித்தனர்.


யாழ்ப்பாணம், மானிப்பாய், காரைநகர் வீதியில் நேற்று முன்தினம் மாலை பொது மக்களை அச்சுறுத்தும் விதமாகக் கும்பல் ஒன்று வாள்களுடன் நடமாடியதுடன் வழிப் பறியிலும் ஈடுபட முயற்சித்துள்ளது. பொதுமக்கள் வழங்கிய தகவலின் அடிப்படையில் தெல்லிப்பளை பொலிஸ் நிலையப் பொறுப்பதிகாரி சமிந்த குணரட்ண தலைமையிலான குழுவினர் நேற்று முன்தின இரவு சுற்றிவளைப்பில் ஈடுபட்டனர்.

இதன்போதே சந்தேகநபர்கள் 4 பேரும்

கைது செய்யப்பட்டனர். ஏழு பேர் அடங்கிய அந்தக் கும்பலில் நான்கு பேர் தற்போது கைது செய்யப்பட்டுள்ளனர். அவர்களிடமிருந்து சூரிய கத்திகள் மற்றும் இரும்புக் கம்பிகள், கேட்கர்கள் மற்றும் இலக்கத் தகடுகள் மாற்றப்பட்ட நான்கு மோட்டார் சைக்கிள்கள் என்பன மீட்கப்பட்டுள்ளன.

கைது செய்யப்பட்டவர்கள் காரைநகர், மானிப்பாய், சண்டிலிப்பாய் மற்றும் அளவெட்டிப் பகுதிகளைச் சேர்ந்த 19 தொடக்கம் 22 வயதுடைய இளைஞர்கள் ஆவர்.

நான்கு சந்தேகநபர்களும் விசாரணையின் பின்னர் மல்லாகம் நீதிவான் நீதிமன்றில் முற்படுத்தப்படுவர். ஏனையவர்களையும் கைது செய்யத் தாம் நடவடிக்கை எடுத்துள்ளனர் என்று பொலிஸார் மேலும் கூறினர். (ஐ)



பண்டிகை காலத்தை முன்னிட்டு

01.12.2017 - 15.01.2018 வரை

அன்னை நாகா

நூற்றுக்கணக்கான அத்தியாவசியப் பொருள்களின் புட் சிற்றி அதிரடி விலைக்குறைப்பு

SALE 10% - 45% வரை விலை கழிவு

எம்மிடம் கொள்வனவு செய்யும் வாடிக்கையாளர்களின் முதல் 03 அதிஸ்டசாலிகளுக்கு தங்க நாணயங்களும், மற்றும் அதிஸ்டசாலிகளின் சிட்டைகள் குழுக்கள் முறையில் தெரிவு செய்யப்பட்டு 100 இற்கும் அதிகமான Gas Cooker, Table Fan, Kettle, Cooking set பெறுமதிமிக்க பரிசில்களும் வழங்கப்படும்.

இன்றே விரையுங்கள்!

வாடிக்கையாளர்களின் நலன்கருதி விசேட வாகனதரிப்பிட வசதி செய்யப்பட்டுள்ளன

யாழ்ப்பாணம். தொ.பே: 021 492 7081



கிளை: நல்லூர் தொ.பே: 021 492 7082



தினசரிப் பத்திரிகையை இங்கே பெற்றுக்கொள்ளலாம்

சிவா ஸ்ரோர்ஸ் மணிக்கூட்டு வீதி, யாழ்ப்பாணம்.	பிள்ளையார் ஸ்ரோர்ஸ் பலாலி வீதி, யாழ்ப்பாணம்.	வேல் களஞ்சியம் தட்டாதெருச் சந்தி, யாழ்ப்பாணம்.	மணியம் தேநீர் கடை ஆணைக்கோட்டை, யாழ்ப்பாணம்.	பூபாலசிங்கம் புத்தகசாலை நல்லூர்.	யாழ் ஸ்ரோர்ஸ் சாவகச்சேரி
--	--	--	---	--	------------------------------------